

1975

15322

OSMANIA UNIVERSITY LIBRARY

Call No. 90155 Accession No. 15322

Author یوسف، سید - ک

Title بر دہلی

This book should be returned on or before the date
last marked below.

۱۲۹

پلا دی لی

سید یوسف بخاری دہلوی

مکتبہ جہانِ نما۔ دہلی

جملہ حقوق بحق مصنف محفوظ

ایک ہزار

فروری ۱۹۳۷ء

طبع اول

مطبوعہ جمال پریس دہلی
قیمت دو روپے

فہرست

- ۵ پیش لفظ
- تقریظ از ڈاکٹر مولوی عبدالحق صاحب ۷
- ۹ دلی کی گلیاں
- ۲۵ دلی کا ایک محلہ
- ۴۱ دلی والے اور شاہی زمانے کی عید
- ۵۷ دلی کی شادی
- ۷۷ دلی کے ”کرخندار“
- ۹۹ دلی کے دھوبی
- ۱۲۷ دلی کے شہرے
- ۱۴۵ دلی کا مکتب
- ۱۶۳ دلی کی پتنگ بازی

ابا مرحوم مغفور کے نام

پیش لفظ

دلی مٹ گئی، دلی والے خاک میں جاسوئے مگر دلی اور دلی والوں کی تہذیب آج بھی تاریخ کا سب سے زیادہ رنگین، دل آویز اور دیدہ افروز صفحہ ہے۔ ان تمام مضامین میں دلی کی اُسی قدیم معاشرت اور تہذیب کو اجاگر کرنے کی کوشش کی گئی ہے جس نے دلی کی شہرت کو چار چاند لگائے اور اُسے غیر فانی اور لاثانی بنایا۔ افسوس! وہ مذاق اب رفتہ رفتہ فنا ہوتا جا رہا ہے لیکن اس کے باوجود میں سمجھتا ہوں کہ آج سے نصف صدی پہلے کی تھوہ باتیں اب بھی دردمند دلوں کو آٹھ آٹھ آنسوؤں لاتی اور ٹرپاتی ہیں اور جب کبھی اُس زمانے کی یاد آئیگی تو کلیجہ توڑ دیگی۔

اس مجموعہ میں ’دلی کے شہدے‘ اور ’دلی کی پتنگ بازی‘ دونوں بالکل نئے مضمون ہیں، باقی مضامین آل انڈیا ریڈیو، دہلی سے تقاریر یا نیچر کی صورت میں وقتاً فوقتاً نشر ہو چکے ہیں لیکن یہاں اُن کو کافی ترمیم

دایزاد کے بعد شامل کیا گیا ہے کیونکہ اپنے موضوع اور بحث کے اعتبار سے اُن میں گھٹانے اور بڑھانے کی کافی صلاحیت تھی۔ اس کے بغیر وہ تشنہ رہتے۔

ان صفحات میں جو کچھ لکھا گیا ہے وہ خیالی باتیں نہیں، گذرے اور بیتے ہوئے واقعات ہیں، ان کو تحقیق کر نیکے لئے مختلف کتابوں کا مطالعہ کیا، دلی کے اکثر اُن بزرگوں سے ملا جو اس مونی مٹی کے موٹام ہیں اور اُن لوگوں میں بھی پہنچا جن کے متعلق بعض مضامین ہیں اور اس طرح جو کچھ حاصل کر سکا وہ پیش کر دیا پھر بھی آپ سے یہ استدعا ہے کہ اگر آپ کی تحقیق اور مطالعہ میں کوئی بات غلط یا نئی ثابت ہو تو براہ کرم مجھے اُس سے ضرور مطلع فرمائیں تاکہ دوسرے ایڈیشن میں اس کا خیال رکھا جائے۔ اسی ضمن میں یہ عرض کر دوں کہ دلی کے شہدے، ”والے مضمون میں صفحہ ۱۴۱ پر حضرت امیر کے نام سے جو شعر درج کیا گیا ہے وہ امیر کی بجائے حضرت حالی مرحوم کا ہے ناظرین پڑھتے وقت اس کی صحت فرمائیں۔

سید یوسف بخاری
گلی امام۔ اردو بازار۔ دہلی

تقریظ

از
ڈاکٹر مولوی عبدالحق صاحب، معتمد انجمن ترقی اردو (ہند)

یوں تو دتی پر بہت کچھ لکھا جا چکا ہے لیکن سید یوسف بخاری صاحب نے اس کتاب میں جو کچھ لکھا ہے وہ خاص چیز اور ان چیزوں کا لکھنا ہر ایک کا کام نہیں۔ حیرت ہوتی ہے کہ ایسی چھوٹی چھوٹی اور چھپی ڈھکی باتوں سے انہیں ایسی گہری واقفیت کیونکر حاصل ہوئی۔ آنکھ، کان، غور و فکر اور تخیل سے کام لینے کے علاوہ انہوں نے تلاش و تحقیق میں بھی بڑی کاوش کی ہے۔ ایسے مضمون وہی لکھ سکتا ہے جو بقول میر امن کے دتی کا روڑا ہو اور سنا ہی لکھنے کا سلیقہ رکھتا ہو جس مضمون کو لیا ہے اس کا نقشہ ایسی زبان میں اور ایسے ڈھنگ سے کھینچا ہے کہ پورا سماں آنکھوں کے سامنے آ جاتا ہے۔ جس عید کی کیفیت آپ اس کتاب میں دیکھیں گے وہ آجکل کی عید نہیں اور نہ پھر کبھی ایسی عید آئیگی۔ یہ شاہی زمانے کے ساتھ تھی اور اس کے ساتھ یہ بھی گئی۔ سید یوسف صاحب نے معلوم کہاں کہاں سے کھوج لگا کر ایک ایک بات نکالی ہے اور پھر ان کو ایک سلسلہ میں جوڑ کر کیسا دلچسپ مضمون

بنا دیا۔ یہ خیالی باتیں نہیں، سچے واقعات ہیں۔ باقی دوسرے مضامین مثلاً
 دلی کی گلیاں۔ دلی کا ایک محلہ۔ دلی کے ”کر خندار“ دلی کے شہدے، دلی کے دھوبی،
 دلی کی پتنگ بازی وغیرہ بھی ایک سے ایک بڑھ کر ہے۔ ہر جماعت، ہر فرقے اور ہر فن
 والے کی بولی، انکے خاص خاص محاورے اور اصطلاحیں، انکے لبّ لہجے کی نقل،
 آپس کی نوک جھونک بڑی خوبی سے دکھائی ہوئی ہیں تو ہر مضمون پر لطف ہے
 لیکن پتنگ بازی کا بیان بڑی معلومات کا ہے۔ پتنگ بازی کے سر کے،
 کامل استادوں کا ذکر، پتنگ کی قسمیں، لڑانے کا ڈھنگ، اس کی اصطلاحات
 سب اپنے اپنے موقع پر خوب بیان کی ہیں۔ آخر میں مختلف قسم کے پتنگوں کی
 شکلیں اور ان کے نام بھی دیئے ہیں۔

غرض یہ کتاب بہت ہی دلچسپ ہے۔ دلچسپی کے علاوہ اس میں بہت
 سی کام کی باتیں بھی ہیں، آپ اس میں بہت سے نئے لفظ، نئے محاورے اور
 نئی معلومات پائیں گے۔ سید یوسف صاحب بخاری کا طرز بیان دلکش
 ہے اور اس کے ساتھ شوخی و ظرافت کا بھی چٹخا رہا ہے۔ زبان سادہ، سلیس
 اور دلی کی زبان ہے اور ہر بیان اور موقع کے مناسب ہے۔ کتاب پڑھنے کے
 بعد یہ کہنا پڑتا ہے کہ ”یہ دلی ہے“

عبدالحق

۲۰ فروری ۱۹۴۷ء

دلی کی گلیاں

کون جائے ذوق پر دلی کی گلیاں چھوڑ کر
 دلی کی وجہ تمیز،
 غدر سے قبل
 اور مابعد کے
 حالات پر ایک
 طائرانہ نظر
 خصوصیت سے
 دلی کی اس
 معاشرت اور
 تہذیب و تمدن
 کو روشنی میں لایا
 گیا ہے جو دلی کے
 گلی کو چون بازاروں
 اور عمارتوں سے
 متعلق ہے ۱۲

یہ دلی ہے، دل لینے والی دلی، جسے لوگ ہندوستان کا دل
 سمجھتے ہیں اور میں کہتا ہوں کہ یہ سارے جہاں کا دل ہے، دلی ایسی
 اندر پرست موہنا جس میں راہہ اندر کے جشن ہو کرتے تھے اور ہندو
 تجارتی اس دلی میں پوجا پاٹ کرنا اپنا فخر سمجھتے تھے اور سمجھتے ہیں، وہی
 موہنا دلی جس نے راہہ دہلو حاکم قنوج کا دل موہ لیا تھا جو دلی کو "دہلو"
 کہتا تھا، وہی دلی جو کچھ مدت شیر شاہی دلی کہلائی پھر بہاؤنی دلی بنی اور
 بالآخر شاہجہاں آباد ہو گئی۔ لال قلعہ تعمیر ہوا، تخت طاؤس رکھا گیا، بادشاہ
 اور وزیروں کے اونچے اونچے محل بنے، شاہی امیروں کی عالی شان
 جو لیاں تیار ہوئیں، عمدہ عمدہ باغات لگے، نہریں جاری ہوئیں، حوض
 بنائے گئے، فوارے لگائے گئے، شہر کی فصیل، بڑے بڑے دروازے
 چوڑی چوڑی سڑکیں، شاندار چوک قائم ہوئے، چھوٹے بڑے مختلف کئی کوچوں
 میں گنجان اور خوشنما مکان بنے، ہر گوشہ ایک چمن اور گڑ پڑ بازار اور ارق مصلوبن گڑ
 نقوش پیکر بارشنگ تھے درو دیوار، نگار خانہ چینی تھے گونہ و بازار
 مکان مکان سے ہویدا تھا جوش فصل بہا، بنا محلہ محلہ تقاعیرت گلزار

فلک صفائی عمارت پہ زہر کھاتا تھا
 چمک سے ذروں کی خوشید تھر تھراتا تھا

سید ظہور الدین
 قلمبر

پھر جزمائے نے ایک کر دٹی لی اور ذرا اپنا رنگ بدلا تو اسی دٹی پر وہ آفتیں نازل ہوئیں، متواتر اور پے درپے کہ الامان والحفیظ۔ چنانچہ ۱۵۵۷ء کا عذر جو اس دٹی پر آخری اور بے پناہ آفت تھی اُس نے خاندانِ تیموریہ کے ٹٹماتے ہوئے چراغ کو کھل کر دیا۔ اسلامی سلطنت ختم ہو گئی، پس ماندگان سوگوار اور رچا یا صرف اشک بار ہو کر رہ گئی اُن لوگوں کو جو دہلی کے روحِ رواں اور حقیقہ و چراغ تھے۔ اپنی تباہی اور بربادی کے بعد اسکے سوا اور کوئی چارہ کار نہ تھا کہ وہ دٹی کو چھوڑ کر فیض آباد اور لکھنؤ وغیرہ میں جا بسیں لیکن جس فلک نے لاکھوں اور کر دڑوں دلوں کی بستی کو اوٹ کر سونا اور دیران کیا تھا اُس نے چند ہی دن بعد لکھنؤ جیسے شہر کو بھی اجڑا دیا رہنا دیا۔ داغِ مرحوم نے دٹی کے اجڑنے اور برباد ہونے پر جو مرثیہ لکھا ہے اُس کا ایک بند سنئے :-

فلکِ زمین و ملکِ جناب تھی دہلی بہشت و فلکِ میں بھی انتخاب تھی دہلی
جوابِ کلبے کو تھا لا جواب تھی دہلی مگر خیال سے دیکھا تو خواب تھی دہلی
پڑی ہیں آنکھیں دیاں جو جگہ تھی نرگس کی
خبر نہیں کہ اُسے کھا گئی نظر کس کی !

تاریخ کی اس دھندلی سی روشنی میں یہاں تک دٹی اور دٹی کے اُن راجاؤں اور بادشاہوں کی سرگذشت تھی جو آج تک دٹی میں حکومت کرتے رہے، آئیے اب دٹی کی اُس معاشرت اور تہذیب و تمدن پر نظر ڈالیں جو دٹی کے گلی کوچوں اور بازاروں سے متعلق ہے جس نے دٹی کی شہرت کو چار ہاند لگائے اور آج کل مٹا جا رہا ہے۔ میں پوچھتا ہوں اس نظر سے آپ نے کبھی دٹی کو دیکھا، دٹی کی عمارتوں بازاروں اور کوچوں کی سیر کی، بھول بھلیاں جیسی گلیوں میں پھروے یا ہنوز "دٹی دور اسٹ" سے سچے دٹی دُور

سمجھکر اور اپنا جی سوس کر رہ گئے۔

آؤ اس جنت سوادشا جہاں آباد، دلی پیاری دلی کو دیکھو اور
اور میری آنکھوں سے دیکھو، یہ دلی باتیں خواجہ کی چوکھٹ ہے، رشی
اور جنگت گردوں کا استھان ہے، ہندو راجہ اور مہاراجاؤں کی مشہور
راجدہائی ہے، اسلام کے بادشاہوں اور شہنشاہوں کا پایہ تخت ہے۔ علم
و حکمت کا مرکز ہے، تہذیب و تمدن کا سرچشمہ ہے۔

دلی کی وہ صفائی اور آب و تاب، وہ رنگ و روپ اور سچ دھج وہ چاندنی
چوک وہ لال کنواں، وہ جامع مسجد اور اُس کا چوک جہاں گل و بلبل کا سوا
ہوتا ہے۔ جہاں ہاتھوں کے طوطے اڑتے بھی ہیں اور بکتے بھی ہیں، جہاں
کبوتر بازار چڑی مار جمع ہیں تو لال اڑوانے اور گلہ دم لڑاتے واسے بھی نظر
آتے ہیں پھولوں کی مہک سے دماغ معطر ہے، حقہ بردار کا ندھ پر بتیا کو
اور کوتلہ کا چرمی پھیلہ لٹکائے ہاتھ میں چاندی کی منال والا حقہ جس کی
پتلی پتلی شکوں پر موتیا اور عینیلی کے پھول لپٹے بھجے ہیں لئے لوگوں کو پلاتے
پھر رہے ہیں۔ جا بجا سقے پانی کی مشکیں لئے موجود ہیں کنوئیں کا میٹھا
پانی ایسا جو برف کو شرمائے، کنوئروں کی جھنکار ایسی جو پھار نگر کا نڈ میں
گو بچے اور پیاس لگائے، سو دلی بچے والوں کی وہ شرمیلی مسداتیں جنکو سنگر
خواہ خواہ جی لپھائے اور طبیعت کھانے پر مجبور ہو۔ تماشا نیوں کی وہ
کثرت کہ کھوے سے کھوا چھل جائے اور تعالیٰ پھینکو تو سروں پر چلی جائے۔
وہ سیر شام بازاروں کی رونق اور چہل پہل۔ آدمیوں کا ہجوم، شیرانی
جیونوں کا ادھر سے اُدھر ایل گیل پھرنا وہ اُن کا ہنسی مذاق، اور
ٹھٹھول کوئی پیدل ہے تو کوئی گھوڑا سوار، کوئی گاڑی میں ہے تو کوئی

موٹر میں۔ گاڑی بالوں کی ہٹو بچو۔ موٹروں کی بھٹوں بھٹوں۔ ٹریوں کی ٹن ٹن۔ دکانیں ایک سے ایک بڑھکر مرصع و مزین، لاکھوں کے زرو جواہر اور ہزاروں روپے کے قیمتی سامان سے بھری اور سچی، ان میں خوب صورت مرد، حسین عورتیں بھولے بھلے ہنس مکھ بچے خرید فروخت میں مصروف، ذرا کی ذرا میں ہزاروں اور لاکھوں روپے کی ریل پیل اور اس گئے گزرے زمانے میں بھی دلی کے غریب کر خنداز کوٹھے کا پاجامہ، مہین ملل کا کرٹھا ہوا کرتا، کرتے میں سے رنگین ازار بند جھلکتا ہوا، بدن پر ریشمی پھولدار داسکٹ۔ سر پر کمار ٹوپی پاؤں میں سلیم شاہی جوتی یا پتلی ٹو کا انگریزی چکدار پیپ پہنے خوب بناٹھنا پان رچائے دوست کے گلے میں باہیں ٹالے ضرور سر بازار بھرتا ہوا پاؤ گے

دلی کے دروازوں اور گلی کوچوں کے نام سنئے :-

سب سے پہلے تو دلی دروازہ، پھر ترکمان دروازہ اور اجیری دروازہ یہ تینوں شمال کی طرف واقع ہیں، ان سمتوں کا خیال چھوڑیے صرف نام سنئے۔ راج گھاٹ دروازہ، کشمیری دروازہ، انجمود دروازہ، کلکتی دروازہ۔ بعض کھڑکیوں کے نام بھی دروازوں ہی کے ناموں پر ہیں اور بعض علیحدہ۔ مثلاً کھڑکی اجیری دروازہ، کھڑکی فرخ خانہ۔ کھڑکی تفنن حسین خاں۔ چند گلی کوچوں کے نام ملاحظہ ہوں :-

گلی امام گلی شاہ تارا گلی بتاشان۔ گلی بندوق والی۔ بللی خانہ۔ فراخوار۔ کٹرہہ گوکل شاہ۔ کٹرہہ نیل، کٹرہہ بڑیان۔ کوچہ تارا چند۔ کوچہ جیلان۔ مٹیاعمل۔ رنگ محل۔ چاندنی محل۔ مٹی وائرہ۔ قاضی

مالی دائرہ - پہاڑی راہی - پہاڑی بھوجلہ - مچلی والان - سوئی والان
سرکی والان - پھانگ ہیش خاں - تراہا پیرام خاں - بارہ ہندو راؤ - رود
گران - حویلی عظم خاں - حویلی کلو خواص - حویلی حیدر قلی - اردو بازار بیوتی
بازار - کشن گنج - طوطا میدا - بارہ دری میر در دو غیرہ وغیرہ -

آئیے ذرا اب ان گلیوں کی سیر کریں اور دیکھیں وہاں کیا ہو رہا
ہے۔ چلے اسی سامنے والی گلی بھوجلہ پہاڑی میں چلیں۔ یہ بڑی لمبسی
گلی ہے، دائیں بائیں بہت سی گلیاں واقع ہیں۔ ایک گلی میں سے
دوسری گلی میں نکلے دوسری سے تیسری میں اور تیسری سے چوتھی میں
اس طرح یہ ایک گلی یا اس گلی کی مختلف گلیاں آپ کو مختلف گلی کوچوں
اور بازاروں میں پہونچا دیں گی۔ بھول بھلیاں جو ٹھیری -

دیکھنا وہ سامنے سے کچھ لڑکے چمچے چلاتے چلے آتے ہیں کالے
ڈنڈے پیلے ڈنڈے برے گا برسا دیگا۔ کوڑی کھیت لگا دیگا کوڑی
گنی ریت میں پانی آیا کھیت میں ”ان کے بدن پر صرف ایک تنگوٹی
ہے باقی سارا دھڑنگا اور منہ کالا ایک کے ہاتھ میں رکائی ہے، محلہ در
محلہ، مکان بر مکان پہونچکے یہی آواز لگاتے ہیں وہاں سے کچھ نہ کچھ پیسہ
یہ دھیا مل جاتا ہے، ان چمچے والے لڑکوں اور چن کر نیوالوں کا خیال
ہے کہ جب بارش نہ ہوتی ہو تو اس طرح ہو جاتی ہے -

اس گلی میں زیادہ تر کارخانے دار بھائی رہتے ہیں۔ کوئی تارکش
ہے، کوئی بٹیا، کوئی زردوز ہے کوئی زر کو ب، کوئی لوہار ہے تو کوئی
سمنار، کوئی تولنے اور کٹوریاں بناتا ہے تو کوئی اس کے وزن اور
باٹ، ان میں سے اکثر غریب ہیں۔ لیکن سب کے سب مخلص اور مخلصانہ

سیر سپاٹے اور کھیل تماشے کے بے انتہا شوقین، چنانچہ ان کے لڑکے بھی ویسے ہی کھلنڈ لڑے اور بیفکرے ہیں جنکو صبح سے شام اور شام سے رات گئے تک سواری آپس میں کھیلنے لڑنے بھڑنے اور آوارہ پھرنے کے کوئی دوسرا کام نہیں۔

ان لڑکوں کے کھیل بھی دنیا سے نرالے اور دلچسپ ہیں، جاڑے کے کھیل الگ ہیں گرمی اور برسات کے الگ، پھر موسم کے ساتھ ساتھ ان میں وقت کا بھی لحاظ رکھا ہے یعنی دن کے کھیل الگ ہیں اور رات کے کھیل الگ، بعض محض تیو ماروں کے لئے مخصوص ہیں۔ اگر ان سب کھیلوں کو تفصیل کے ساتھ لکھا جائے تو اس کے لئے کئی کھنٹے درکار ہیں لیکن میں آپ کو ان سے بالکل بے خبر بھی رکھنا نہیں چاہتا، پہلے آپ سردی کے موسم کے کھیل سنئے، یہ سب تقریباً دن کے وقت دھوپ میں کھیلے جاتے ہیں کیونکہ جاڑے کے زمانے میں رات کے وقت سردی زیادہ ہوتی ہے۔

رنگی ڈنڈا۔ گھیریاں۔ گچھتی پالا۔ چٹورانی۔ یاسات سمندر۔ ننگہ ہتھ بالیش۔ نوکنکرہ۔ کچالو جینا، بھڑیں پکڑنا۔

گرمی کے کھیل جاڑے کے کھیلوں کی بہ نسبت تو اور میں زیادہ ہیں اور دلچسپ بھی کیونکہ گرمی اور برسات کے زمانے میں ویسے بھی گھروں میں رہنا وبال معلوم ہوتا ہے۔ اس لئے جہاں گھر کے بڑے آدمی رات کو گیارہ گیارہ اور بارہ بارہ بجے چل پھر کر واپس آتے ہیں اسی طرح یہ لڑکے بھی گرمی اور برسات کی کالی اور چاندنی راتوں میں کم از کم دس گیارہ بجے تک یہ کھیل لگی کوچوں اور سڑکوں پر برابر کھیلتے رہتے

دن کے وقت کیل کیل کانیاں کالے ڈنڈے پیلے ڈنڈے۔ چوسر، شطرنج،
 پچھسی، ریل گاڑی۔ بانس کا گھوڑا۔ مٹی کے پل اور گھر وندے اور رات کے
 وقت کوڑا جمال شاہی۔ آتی پانی یا چنی مٹی کا پہاڑ وار آنکھ چوٹی۔ کوڑی جگن
 مگن۔ سترنگ لال گھوڑی۔ چادر چھپول۔ اکڑا بکڑا۔ انکمن، ٹیکن، عدالت اور
 انصاف، کہانیاں اور پہیلیاں، رستہ کشی، ان کے علاوہ مہتم مہتم کی آتش بازی
 شب برات پر اور عید بقر عید پر تینگ بازی، محرم کے دنوں میں سبیل، تعزیه
 اور مرنیہ خوانی اور پھر جاڑا ہو یا گرمی جب جی چاہا بکڑی کھیلنے لگے، بکڑی کا
 مقابلہ عموماً جمعرات یا جمعہ کے دن شام کی وقت شہر سے باہر کسی کھلے اور پرفضا
 میدان میں ہوتا ہے، کچھ نہیں تو تماش ہونے لگا صبح سے شام تک کبوتر نہی
 اڑاتے رہے، کوئی استاد مل گیا اور حملہ میں اکھاٹہ قائم ہوا تو صبح شام کمر
 اور کشتی کے داؤں بچوں کے علاوہ رات کو لکڑی چلانے کا فن بھی سیکھتے ہیں
 شاید دلی کے مشہور و معروف شاعر حضرت میر نے انہی تیز اور شوخ لڑکوں

کی شوخی اور شرارت سے بھرے کھیلوں کو دیکھ کر یہ شعر کہا ہو گا۔

کیا میر تو روتا ہی یا مالی دل ہی کو ان لونڈوں نے تو دلی سب سر پہ اٹھالی ہو

لڑکے اپنی ٹانگوں میں جو بانس کا ایک ٹوٹا لیکر اپنا گھوڑا بنائے گلی میں

دوڑتے اور کودتے پھرتے ہیں اُس کے متعلق حضرت میر فرماتے ہیں۔

چاہت بُری بلا ہے کل میر نالہ کش بھی

ہمراہ نے سواران دوڑے پھرے نفر سے

اسی طرح ایک جگہ گڈی اڑانے والے لڑکوں کے متعلق لکھتے ہیں۔

جب سے کاغذ باد کا ہے شوق اُسے ایک عالم اُس کے اوپر ڈور ہے

اڑاتا گڈی وہ باہر نہ آوے مبادا محکو بھی گڈا بنادے

ہماڑے کے زمانے میں جب پھروں اور تیتوں کے ڈنک کا زہر کم ہو جاتا ہے اور لڑکے ان کو ڈورے میں باندھ کر اڑاتے پھرتے ہیں اُس کے متعلق کسی کا شعر ہے ۔

پرنہ باندھا پاؤں باندھا بلبل ناشاد کا
کھیل کے دن ہیں لڑکپن ہے ابھی صیاد کا

شاعرانہ مبالغہ میں پھر لڑکوں کو بلبل باندھا ہے ۔

کوڑی جگن گن یا کوڑی چھپوئل کے کھیل میں جب آڑی اپنی اپنی جوڑیاں ہڈ کو میٹروں کے پاس آتے ہیں تو اپنی تعریف میں تاکہ وہ اُسی کو انتخاب کرے مثک مثک کر ایک عجیب انداز سے جو کچھ کہتے ہیں وہ سننے ”اڈنگ بڑنگ میں پڑی زنجیر کوئی نے نکا کوئی لے تیر۔ تیر کی بیٹی سبز کمان، کوئی لے بڈھا کوئی لے جوان۔ ایک کا نام موٹر ایک کا نام ریل“ بولو سردار کس کو لو گے ۔

اسی طرح سرنگ لال گھوڑی کے کھیل میں جب کھلاڑی حلقہ باندھ کر چڑھیوں پر سوار ہو کر کھڑے ہو جاتے ہیں تو باری باری ایک ایک لڑکا ایک سانس میں یہ فقرہ کہتا ہوا اپنی اپنی گھوڑی کے پاس آ جاتا ہے کہ ”سرنگ لال گھوڑی تو مجھ سے کیوں نہ بولی، سرنگ لال بچکے تم ہم سے کیوں نہ چٹکے“ یا ”آلورتا تو تیری چلتی کمر باندھوں بگل شبو کے پیڑ تلے بول کر وکے، غلط بتایا گھوڑا سواری چڑھ مارو“

انگن بگن چھوٹے بچوں کا کھیل ہے جس میں کئی بچے اپنے ہاتھوں کی انگلیاں کھڑی کر کے زمین پر ٹکا دیتے ہیں اور ایک بچہ سب بچوں کے ہاتھوں پر ایک انگلی باری باری رکھتا جاتا ہے اور یہ کہتا جاتا ہے ۔ ”انگن بگن

وہی چٹکن ، اگلا جھولے بھگا جھولے ساون ماس کر لیا پھولے ، پھول
 پھول کی بالیاں ، باوا گئے گنگا لائے سات پیالیاں ، ایک پیالی پھو
 گئی نیولے کی ٹانگ ٹوٹ گئی کھنڈا ماروں یا چھری ، اگر اس نے کہا
 ”کھنڈا“ تو وہ کہیگا ”تیری ماں کا پیٹ ٹھنڈا“ ، اگر اس نے کہا ”چھری“
 تو وہ کہیگا ”تیری ماں بُری“

آنکھ چھولی جے پورب میں آنکھ مندول کہتے ہیں فارس میں بھی کیلا
 جاتا ہے وہاں اسکو چشم بندک کہتے ہیں اس کے متعلق رشک کا ایک شعر ہے
 چار آنکھ ہونا ہی اُسے مد نظر ہے
 کھیلوں میں سے اُسے آنکھ چھولی نظر آئی

اسی کے متعلق سید احمد دہلوی صنف فرہنگ آصفیہ کہتے ہیں ۔
 کوسوں کی دیکھو آنکھ چھولی نہیں سند
 جب تم ہی یاں نہو تو وہاں جھونے جا کون

انہی گلیوں میں جہاں لڑکے رات دن کھیلتے اور اوہم چاتے پھرتے
 ہیں وہاں دن کے وقت کبھی مداری ، کبھی بندر والا ، کبھی سانپ والا ،
 اور کبھی نٹ اپنے کھیل تماشے دکھاتا ہے اور جب کسی کے گھر میں بچہ تو اسکی
 خوشی اور مبارکباد میں بھر پڑے اور بھانڈا اگر ناچتے گاتے اور انعام لیتے ہیں
 فال بکالنے والا جو اپنی صرف چند ٹکوں سے کام ہے سادہ لوح مردوں اور خالص
 توہم پرست عورتوں کو کچھ کا کچھ بتا کر خوش اور پریشان کرتا ہے۔ اگر کوئی
 منہیا راتا ہے تو ابھی خاصی پردہ دار عورتیں چوڑیاں پہنے کے لئے اپنا
 سونٹا سا ہاتھ کواڑوں کی درزیں سے بے دھڑک باہر نکال دیتی ہیں۔ مگر
 میں بازی گر اپنا کھیل تماشا دکھانے میں مصروف ہو با برات کے ساتھ کوئی

دو لہا گھوٹے پر گزرے یا اس کے برعکس کسی اہل محلہ کی میت بچلے تو یہ عورتیں ضرور اپنے گھروں کی چھتوں دیواروں برآمدوں اور کھڑکیوں میں کھڑی جھانکتی ہنستی یا روتی ہوئی نظر آئیں گی۔ برسات کے زمانے میں رات کے وقت جب آسمان پر گھٹا چھانی ہو اور ہلکی ہلکی بھوار پڑ رہی ہو اس وقت یہ عورتیں جمبولا جھولنے میں مصروف ہونگی اور اس بھیگی ہوئی رات کے سناٹے میں ضرور آپ کو یہ ملہا رسناٹی دیں گے۔

فرق اتنا ہے کہ اس میں رس ہے مجھ میں ہاتے ہو
چھاری کاری گھٹا جیا مورا لہرائے ہے
یا پھوہی پڑائے گیت۔

اماں آڑو جامن گھلے دھرے اماں میں نہیں کھاتی میری ماں۔
ماں لیک کر لیا میں بویا بھابی سے کہیو توڑے نا

دن کے وقت صبح ہی صبح یا سیر شام ان عورتوں کی لڑائی کا منظر بھی دیکھنے کے قابل ہوتا ہے دونوں اپنے اپنے دروازوں پر لگی کھڑی ہیں، آدھا دھڑ اندر ہے آدھا باہر اور دونوں ہاتھ بڑھا بڑھا کر جھنجھنے بکنے کو سننے اور گالیاں دینے میں مصروف ہیں، بعض اوقات صبح سے دوپہر اور دوپہر سے شام ہو جاتی ہے لیکن لڑائی ختم ہونے پر نہیں آتی۔

بعض دفعہ ایسا بھی ہوتا ہے کہ آپ کسی گلی میں اپنے دوست کے مکان پر اس کے انتظار میں کھڑے ہیں۔ برابر کے دروازے سے آپ کو آواز آئیگی ”ارے بھی ذرا منہ پھیر لینا“ آپ حیران ہو کر اس طرف دیکھیں گے، اس دروازے میں کہ جس کا ایک کواڑ بالکل کھلا ہوا ہے اور دوسرا بند کواڑ کے پیچھے ایک عورت اپنا چہرہ باہر نکالے کھڑی ہوتی ہے، جونہی آپ کی نگاہ

س پر پڑے گی وہ فوراً آپ کی نظروں سے نظریں ملا کر نہ دیکھنے کے انداز میں دیکھتی ہوئی کہے گی۔ ارے بھی ذرا منہ تو پھیر لو ہم ادھر جائیں گے آپ صورت حال سے گھبرا کر منہ پھرنے کے ساتھ ساتھ گلی کے باہر جانیکا ارادہ کریں گے اور وہ آپ کے پیچھے اپنا دوپٹہ ہٹھالتی اور گھبراہٹ میں پاؤں سے نکلی ہوئی جوتی کو ایک دو بار ہنپتی، پکی ہوئی آئیگی، آپ پہلے سے زیادہ پریشان ہو کر اُسے پھر پلٹ کر دیکھیں گے۔ وہ کہے گی "کیسا بے شرم مرد اُسے پلٹ پلٹ کر دیکھے ہی جاتا ہے اور پھر فوراً اُس مکان میں گھس جاتیگی جہاں اُس کو جانا ہے۔"

چلتے چلتے بھی آپ کو دو تین اور آفتوں کا مقابلہ کرنا پڑیگا۔ دو منزلہ مکانوں کے برآمدوں اور سرریوں پر گیلی دھڑتیاں لٹک رہی ہیں اور ان میں سے پانی ہے کہ برابر ٹپک رہا ہے آپ اس سے بچ کر اپنا راستہ دوسری طرف اختیار کریں گے کہ ایک دفعہ ہی آپ اُس لوٹری سے ٹکرائیں گے جسکو اوپر سے ایک عورت نے اسلئے نیچے پھینکا ہے تاکہ ترکاری فروش اُس میں ترکاری ڈال دے اور وہ آنے جانے کی تکلیف سے بچ جائے۔ ابھی آپ دو ہی قدم آگے بڑھے ہیں کہ دوسرے برآمدے میں سے ایک میلی کھلی بڑھیا اپنا آدھا جسم باہر نکالے۔ وال سے بھرا ہوا منی کا ایک بخڑیا پنکھے پر گھر کا کھڑا کرکٹ مکان کے چبوتے پہنکتی ہوئی نظر آئیگی، اگر آپ اُس کی زد میں نہ آئے تو یقیناً خوش قسمت ہیں ورنہ کیا کہنا۔ ایسے کوڑے کے ڈھیر جس پر اُم کی گھٹکیاں، گھر کا بچا ہوا کھانا اور نالیوں کی گچہڑ ہوتی ہے آپ کو تقریباً ہر دروازے کے سامنے ملیں گے۔

انہی چبوتریوں پر بیٹھ کر سودے کا بیوپار ہوتا ہے اس درمیان میں

آپ دیکھیں گے کہ گھر کا دروازہ چوہٹ کھلا ہوا ہے۔ تل کا پانی بیکار ہے رہا ہے یا پختہ فرش دھل رہا ہے یا چولہے کی لپٹا پوتی ہو رہی ہے۔

میت کے عواد اور مرد بھی گلی ہی میں چار بانوں پر بیٹھے ہیں اور شاہی وغنی کے کھانیکے دیگیں بھی گلی ہی میں کھنکئی اور پھر خالی ہونیکے بعد گھنٹوں میں پڑی بھنکتی رہتی ہیں، اینٹوں اور پتھروں کے عارضی چولہے جلی ہوئی، لکڑیاں، راکھ اور کونلوں کے ڈھیر، آلو اور پیاز کے چھلکے بھی وہیں ملتے ہیں۔ شہر کے کنکلوں اور بھکاریوں کو مہانوں کا بچا کچھا کھانا تقسیم ہوتا ہے اور وہ اسکو حاصل کرنے کے لئے شرمناک لوٹ کھسوٹ اور بیچ و پکار کا بازار گرم کرتے ہیں۔ اتفاق سے اسی وقت کھلونے بیچنے والی چاریاں، ٹرو کاغذ کی رنگین ڈگڈگی، گرڈ یا کی ڈولی بچوں کو دیکر ان کی معرفت کھانا لیتی ہیں۔ گھر کا سقہ محلے کا بھنگی اور چوکیدار یہ تینوں بھی روٹیوں کے کٹورہ ان سالن سے بھرے ہوئے پتیلے سر پر لیجاتے ہوئے ہوئے نظر آتے ہیں۔

شام کے وقت ہر ایک مکان پر فیروں کی صدائیں ”یاد رب کی اور خیر سب کی۔ یہاں دے اور وہاں لے“ کچھ دیر بعد پھول بیچنے والوں کی سڑیلی آوازیں ”لو کٹورے موتیا میاں لو کٹورے موتیا پیش آ رہی ہیں چنبلی میں کیا بہار ہے زر و چنبلی میں“ رات کو برادری والوں کی بچائیت، خانگی قضیوں کا فیصلہ اور حکم، گٹ پتلیوں کا تاشا، وعظ، سوانگ اور خیال بڑھنے والوں کی محفلیں، اگر ان میں سے کچھ بھی نہیں تو کم از کم سنا اور مفت کا مطالعہ کرنے والے شوقین سرکاری لائبریری کے نیچے چہر ترے یا کسی جاوہانی پر بیٹھے یا لیجے کوئی نادول یاد استان

یا مہا بھارت اور رامائن کے ہندی اشعار پڑھتے اور اپنے دو تین اُن پڑھ
دوستوں کو سناتے ہوئے نظر آئیں گے اور پھر رات گئے تقریباً ایک دو
بجے جب خدا کی ساری مخلوق آرام سے بے خبر سوتی ہے تو محلہ کا بہاد
اور وفادار چوکیدار اپنا موٹا شام دار لٹھ زمین پر ٹیکتا اور کواڑوں پر ہستہ
آہستہ بجاتا اور چیختا ہوا سنائی دیتا ہے بد جاگتے رہیو جاگتے رہیو
ایسی زمین ایسے زماں، ایسے ملکین، ایسے مکاں اور ان باتوں کے
کے ہوتے ہوئے کس کا دل یہ چاہے گا کہ وہ دہلی اور دہلی کی گلیوں کو
چھوڑ کر کسی ایسی جگہ چلا جائے جہاں لال قلعہ نہ ہو، جامع مسجد نہ ہو اور
جمنانہ بہتی ہو، حضرت ذوق مرحوم کیا خوب فرما گئے ہیں
گرچہ ہے ملکِ دکن میں ان دنوں قدرِ سخن
کون جائے ذوق پر دہلی کی گلیاں چھوڑ کر



دہلی کا ایک محلہ

بلی ماران

دہلی کے خالی حالات و
واقعات سننے سے طبیعت
سیر نہیں ہوتی جتنک خود چند
گلی کوچوں اور بازاروں کی
خاک نہ چھانی جائے اور خوب
جی بھر کر سیر نہ کی جائے اور ان
میں رہنے بسنے والوں کے
متعلق کچھ معلوم نہ کرے جن کے
دم خم سے کبھی یہ گلی کوچے گلزار
اور وہاں کے مکانات، حویلیا
محل اور بارہ دریاں شاؤ آباد
تھیں۔ دور دور تک دہلی ہی
دہلی کا ذکر ہوتا تھا۔

”محلہ بلی ماران“ ایک

مخصوص تاریخی محلہ ہے آئیے

اس کی سیر کیجئے ۱۲

دلی کو لوگ ہندوستان کا دل کہتے ہیں اور غالب کے نزدیک
دلی کی ہستی صرف پانچ ہنگاموں پر موقوف ہے۔

قلعہ

چاندنی چوک

ہر روز جمع جامع مسجد کا۔

ہر پختے سیر حنا کے پل کی

ہر سال میلہ پھول والوں کا

یہ پانچوں باتیں اب نہیں پھر کہو دلی کہاں ؟ ہاں کوئی شہر قلب و ہند میں
اس نام کا ہو گا۔

جس چاندنی چوک کا ذکر غالب نے کیا ہے پہلے اُس کے دونوں طرف
سڑکیں اوینچ میں سرتا سر ایک پتھر جاری تھی ، جہاں اس وقت گھنٹہ گھر
ہے وہاں شاہی زمانے میں ایک مٹمن چوک اور اُس چوک میں ایک ہشت
پہلو حوض تھا۔ یہ چوک ہی اصل میں چاندنی چوک کہلاتا تھا اس چوک کے چاروں
طرف مختلف قسم کی دوکانیں تھیں۔ یہاں شام کو اُمرا اور شہزادے اور شہر
کے تمام امیر و غریب گھوڑوں۔ جلیوں۔ پالکیوں۔ رتھوں۔ شکر موں اور ہوا
داروں میں اور پیدل سیر و تفریح کی غرض سے یا خرید و فروخت کی نیچے واسطے

آتے تھے۔ ہر روز ایک میلہ سالگاہ رہتا تھا۔ گھنٹہ گھر سے فتح پوری جاتے وقت بائیں ہاتھ کو ایک چوڑی سی سڑک نکلتی ہے، اسی کو محلہ بٹی ماران کہتے ہیں اس کی وجہ تسمیہ صحیح صحیح معلوم نہیں، کوئی کہتا ہے کہ پہلے یہاں دریا بہتا تھا اور بٹی لگا کرتی تھی اس واسطے بٹی ماران ہوا اور کوئی کہتا ہے کہ یہاں ملاح لوگ رہا کرتے تھے اس وجہ سے مشہور ہوا۔ آخری بات قرین قیاس معلوم ہوتی ہے۔ عام لوگ اس کا تلفظ بٹی ماران کی بجائے بٹی ماران کرتے ہیں صحیح لفظ بٹی ماران ہی ہے۔

محلہ بٹی ماران کوئی چھوٹا سا محلہ نہیں اسے جنگت محلہ سمجھئے کیونکہ اسی ایک محلہ سے دوسرے بیسیوں محلوں اور گلیوں میں آنے اور جانے کا راستہ موجود ہے۔ غدر سے پہلے یہ محلہ اس قدر شاد اور آباد تھا کہ کیا کہنا لیکن غدر کے غدار ہاتھوں نے اس کو اس بُری طرح لوٹا اور کھسٹا کہ ویران اور سنسان کر دیا بالکل ہُوکا عالم ہو گیا تھا۔ رات تو رات دن کے وقت بھی لوگ یہاں سے گزرتے ڈرتے تھے کہ کہیں کوئی بھوت یا پریٹ اُن کو نہ چٹ جائے۔

اس بازار میں قدیم سے عموماً منہیاری۔ نیچہ بند۔ مصتور۔ دندان ساز۔ عینک ساز۔ سادے کار۔ حکیم۔ عطاری۔ وید۔ جراح۔ ریشم فروش۔ صندوق۔ مسہریاں، تابنے کے پلنگ، کسرتی مگدر، عرق چین، ٹوپیاں، سلیم شاہی جوتیاں بنانے اور نیچنے والوں کی دوکانیں ہیں۔ عام لوگوں کے علاوہ اُمراء و شرفاء کے عالی شان مکانات اور حویلیاں، مدرسے، امام باڑے، مسجدیں، مندر اور شوالے بھی کافی تعداد میں موجود ہیں۔

آئیے دائیں طرف سے اندر چلیں۔ گلی سوداگران، گلی کپے والاں اور پنجابیوں کی مسجد کو چھوڑ کر حویلی حسام الدین حیدر پر نظر ڈالنے بڑی گنجان

اور لمبی گلی ہے اس کا دوسرا سر ازینت محل کے سامنے بازار لال کنوئیں جا نکلتا ہے اس کا بڑا شاندار بھاگک و دہری سے نظر آتا ہے حسام الدین حیدر رکنہ کے کوئی بڑے رئیس تھے پھر دہلی آکر رہنے لگے، مظفر الدولہ اور نواب حسین مرزا ان کے دو بیٹے تھے جو بہادر شاہ ثانی کے عہد میں بڑے بڑے عہدوں پر ممتاز تھے، نواب حسین مرزا لال قلعہ کے ناظر تھے، اسی حویلی میں حکیم اسد علی خاں مضطر فرزند حکیم ببر علیاں بھی اپنا مطب کیا کرتے تھے آجکل اس گلی میں زیادہ تر پنجابی سوداگران رہتے ہیں اندر قطب الدین مرحوم والا مکان، جواب شیخ محمد تقی وکیل کا مکان کہلاتا ہے۔ اس میں امام ہارہ ہوتا تھا، یہ وہ قطب الدین مرحوم ہیں جنہوں نے غدر کے بعد کوشش کر کے زینت المساجد کو واکذاشت کرایا اور ایک مدت تک اُس کے نگرہاں بھی رہے حویلی حسام الدین حیدر کے پہلو میں لب سڑک قدیمی دواخانوں میں حمید الدین جمال الدین کا یونانی دواخانہ اور سید فیض الحسن کا فیض عام دواخانہ مشہور تھا۔ یونانی دواخانہ اب تک موجود ہے۔ دواخانے کے مقابل بائیں طرف حکیم غلام رضا خان صاحب شریف خانی کا مکان تھا جو اب ”کبریا منزل“ کے نام سے مشہور ہے سنہ ۱۳۳۵ ہجری میں اس مکان کے اندر مدرسہ نہانیہ تھا جس کے مہتمم مولوی عبدالرشید خلیف مولوی عبدالحکیم تھے۔ بعد میں حکیم احمد سعید خان صاحب کے فرزند غلام کبریا خان صاحب عرف حکیم بھورے خان صاحب کا مطب ہوا۔

چند قدم آگے چلکر دوراہہ آتا ہے، دائیں طرف گلی قاسم جان ہے جو بازار لال کنوئیں کو نکل جاتی ہے بائیں طرف شریف منزل ہے جو بہت قدیمی ہے، اس میں شروع سے اب تک حکیموں کے مشہور شریف خانی خاندان کے لوگ آباد ہیں۔ اس خاندان کے بانی وسط ایشیا کے

رہنے والے تھے سب سے پہلے بابر بادشاہ کے ساتھ کاشغر سے ہندوستان آئے۔ اکبر کے زمانے میں آگرہ میں مقیم ہوئے جہاں اُن کی علمیت اور تقدس کا کافی شہرہ تھا۔ پھر عہدِ عالم گیر میں آگرہ سے دہلی تشریف لائے، خطاب اور منصب سہ ہزاری کے علاوہ جاگیرات شاہی عطا ہوئیں۔ افسوس! کہ شریفیہ خاندان کے تمام بزرگوں کے نام کوشش کے باوجود معلوم نہ ہو سکے۔ واقعات دارالحکومت دہلی مرتبہ ڈپٹی بشیر الدین احمد مرحوم میں، حکیم شریف خاں کے والد کا نام اُن کے شاہی خطاب کیساتھ اشرف الحکما، حکیم اکمل خاں صاحب لکھا ہے، حکیم شریف خاں کے فرزند حکیم صادق علی خاں ہوئے اور حکیم صادق علی خاں کی اولاد میں حکیم غلام محمد خاں، حکیم مرتضیٰ خاں اور حکیم محمود خاں مرحوم تھے۔

کون حکیم محمود خاں۔ جو اپنے خاندانی علمی اور طبی کمالات اور باطنی خوبیوں کے سبب تمام ہندوستان میں مشہور اور ہر دل عزیز تھے وہی حکیم محمود خاں جن کے مطب کا آج تک شہرہ ہے، مطب کی اس سے زیادہ اور کیا شہرت ہوگی کہ بعض لوگوں نے مطب کے بہت سے واقعات کو جو عام طور پر مشہور ہیں اپنے اُن حکیموں سے منسوب کر دیا ہے جنہیں وہ ذرا اچھا لانا چاہتے ہیں۔ وہی حکیم محمود خاں جس نے زندگی بھر اپنا روزنامہ بلا ناغہ لکھا۔ یہ روزنامہ اگرچہ ٹکڑے ٹکڑے ہو کر تبرک کی طرح اولاد میں تقسیم ہو چکا ہے لیکن خدا کا شکر ہے کہ ابھی تک تو محفوظ ہے۔ وہی محمود خاں کہ جب دلی غدر کے مصائب اور آفتوں میں مبتلا تھی اور زمانہ دلی والوں کا دشمن تھا تو ایسے نازک اور کشن وقت میں اسی شریف خانی محمود نے دلی والوں کے لئے وہ خدمات انجام دیں اور اُن پر وہ احسانات کئے

کہ دلی ولے کبھی اس بار احسان سے سبکدوش نہیں ہو سکتے۔ بے گناہوں کی جان بخشی اور مال و جائیداد کی برکت کے لئے انہوں نے سر توڑ کوششیں کیں اور دن رات ایک کر کے اُن کے جان و مال کو آزاد کر اکر ہی دم لیا۔

حکیم صاحب ڈاڑھی چڑھاتے تھے، دو کلیہ ٹوپی، کرتا، کرتے پر کچی ملل یا تن زیب کا انگرکھا، سخت چلے کے جاڑوں میں ایک نیم آستین اور صبح کے وقت ایک پتی اوئی چادر، آڑی تراش کا چست پاجامہ، یہ اُن کا خاندانی لباس تھا جو کم و بیش آج تک قائم ہے۔

حکیم محمود خاں جیسے خود صاحب کمال، صاحب دل قوم کے بچے مورس اور مخلص خدمت گزار تھے۔ اسی طرح اُن کی اولاد بھی اپنے مرحوم باپ کی طرح ویسی ہی فاضل، یگانہ روزگار خاندانی رسم و روایات کی پابند، اور ہمدرد و سرپرست خلائق ہوئی، حاذق الملک حکیم عبد المجید خاں صاحب، حکیم و اصل خاں صاحب اور مسیح الملک حکیم حافظ محمد اجل خان صاحب سابق حاذق الملک، تینوں بھائیوں نے بالخصوص حکیم اجل خاں صاحب نے اپنے آبائی علم و فن کے ذریعہ اور ذاتی بے لوث خدمت سے وہ عظمت و شہرت حاصل کی کہ دنیا حکیم سقراط و بقراط اور جالینوس کی طرح آج تک اُن کو یاد کرتی ہے۔

حکیم عبد المجید خاں نے اپنے مطب کو وہ رونق اور شہرت دی کہ دُور دُور تک مشہور ہو گئے ۸۸۹ء میں آپ نے گلی قاسم جان کے ایک مکان میں مدرسہ طبیہ کی بنیاد ڈالی۔ غہر کے معرّزین کا ایک جلسہ کر کے مدرسہ کا

افتتاح کیا، علم طب پڑھانے کیلئے قابل مدرس ملازم رکھے مدرسہ قائم کرنے کے بعد کم و بیش تیرہ برس تک زندہ رہے، قانون شیخ اور دیگر طبی مسائل خود پڑھاتے تھے۔

بھائی کے انتقال کے بعد حکیم واصل خان صاحب نے اس فرض کی ادائیگی اپنے ذمہ لی، آبائی مطب کی مسند اور مدرسہ کی گدڑی پر بیٹھ کر خدمت خلق کرتے رہے چھ برس کے بعد یہ بھی خدا کو پیاسے ہوئے۔

اب حکیم اجل خاں صاحب کا زمانہ آیا۔ حکیم صاحب ایک غیر معمولی شخصیت و مرتبہ کے انسان تھے جو فی الحقیقت شریف خاندان ثابت ہوئے وہ اپنے فن کے امام ہونے علاوہ اردو فارسی اور عربی کے جملہ علوم و فنون کے ماہر و مقرر، اعلیٰ درجہ کے خوش نویس، ادیب اور شاعر، تخلص شیدا صاحب دیوان اردو و فارسی مطبوعہ شرکت کاویانی برلن، سیاسی رہنما اور ہمدرد قوم بھی تھے خدمت خلق اور ذوق مطالعہ کے سو کوئی دوسرا شوق نہ رکھتے تھے۔ گھر کے کتب خانے کے علاوہ رامپور کا شاہی کتب خانہ، پٹنہ کا کتب خانہ "خدا بخش" علی پیاس بھانے کے لئے ناکافی تھا، حضرت

حق اللہ والوں سے عقیدت و محبت اور تصوف بھی ان کی طبیعت میں کوٹ کوٹ کر بھرا تھا۔ سخاوت و فیاضی میں غریب پرور اور شریف نواز بلکہ سرپرست قوم سچ پوچھو تو ان کی اسی قومی ہمدردی اور سرپرستی نے ہندوستان کے مسلمانوں کو سچی قومیت کا سبق پڑھایا۔ اور جب سیاست کی طرف متوجہ کیا تو گاڑھی کو ایک نمایاں شخصیت اور کانگریس کو اپنے عہد کی ایک نمایندہ جماعت بنا دیا۔

نوابوں اور راجاؤں کے معالج اور بالخصوص مرحوم نواب امپور کے

طبیپ خاص ہونے کے باوجود ان کا آبائی مطب ہمیشہ جاری رہتا اور حکیم صاحب
 حاضر وغائب لوگ دور و دور سے علاج کے لئے آتے، صبحِ شخص کے ساتھ ساتھ
 جب تک مناسب نسخہ اور اس نسخہ کی دوائیں عمدہ نہ ہوں اور اوزان کے
 مطابق صول کے ماتحت تیار نہ کی جائیں تو مریض کا اچھا ہونا دشوار
 ہے حکیم صاحب نے اس ضرورت کو بڑی سختی سے محسوس کیا اور ۱۹۰۷ء
 میں اپنے عزیز دوستوں کی مدد سے گلی قاسم جان میں ہندوستانی دواخانے
 کی بنیاد رکھ کر ہندوستان کو جڑی بوٹیوں کی شناخت و اساسازی اور
 دوا فروشی کا فن سکھایا۔ آج ہندوستانی دواخانہ کی دیکھا دیکھی بینوں
 عمدہ دواخانے کھل گئے ہیں اور لوگ آرام اور نفع حاصل کرتے ہیں۔

دواخانے کے بعد زمانہ مدرسہ طبیہ و شفاخانہ قائم کر کے طبی دنیا میں
 عورتوں کی طبی تعلیم اور معالجہ کو جاری فرمایا اور اس طرح ان سینکڑوں
 قیمتی جانوں کو کہ جو آئے دن نسوانی امراض اور جاہل دایوں کی ناواقفیت
 کی بدولت ضائع ہوتی تھیں موت کے منہ میں جانے سے بچا لیا۔ اس کا
 افتتاح سرلونی ڈین لفٹنٹ گورنر پنجاب اور انکی لیڈی صاحبہ کے ہاتھوں
 ہوا۔ اور اس مدرسہ طبیہ کو جس کی ابتدا ان کے بڑے بھائی حکیم عبدالمجید
 خاں صاحب نے گلی قاسم جان کے ایک مکان میں کی تھی اتنا فروغ دیا
 کہ ۱۹۱۶ء میں لارڈ ہارڈنگ سے قرول باغ کی سرزمین میں سنگ بنیاد
 رکھوا کر باقاعدہ ڈگری کالج بنادیا جسکا ہزاروں روپیہ سالانہ کا خرچ
 ہندوستانی دواخانے کی آمدنی سے چلتا ہے۔

ان مشہور اور نامور حکیموں کے علاوہ اس شریف خانی خاندان
 میں اور بھی کئی نامی گرامی حکیم مثلاً حکیم غلام رضا خاں صاحب ان کے بھائی

حکیم احمد سعید خان صاحب حکیم محمد احمد خان صاحب وغیرہ ہوئے اور موجودہ زمانے میں حکیم ظفر احمد خان صاحب، حکیم فاضل خان صاحب اور حکیم جیل خان صاحب اپنے آبائی مطب کو بہ حسن و خوبی چلا رہے ہیں۔

شریف منزل کے سامنے حکیم شریف خاں کی بنائی ہوئی مسجد شریف خانی ہے۔ پیش طاق پر یہ کتبہ اب تک موجود ہے۔

شکر حسد البسی محمد شریف خان شہ طرح مسجد کے بود کعبہ صفا
برخواست چوں ندائے فون خطیب عقل گفنا بجوے سال نے از خانیہ خدا
اسی مسجد سے ملحق بلکہ زیر سایہ مرزا غالب کے رہنے کا تاریخی

مکان ہے، کہتے ہیں اس سے پہلے نواب میر جملہ نے اپنا کوئی مکان مرزا صاحب کو رہنے کے لئے عنایت کیا تھا۔ نواب میر جملہ لال کنوئیں رہا کرتے تھے اُن کی نگلی مدرسہ میر جملہ اب تک وہاں موجود ہے۔ بعد میں مرزا غالب اس مکان میں آگئے کہ جبکا ایک دروازہ لگی قاسم جان کی سمت ہندوستانی دواخانہ کے مقابل اور دوسرا کٹرہ عالم بیگ کی طرف کھلتا تھا۔ یہ مکان قدر کی دست برد سے محفوظ رہا لیکن بعد میں پچھلے پنج پر حیدر مکان اور سامنے کی طرف یعنی لب شرک لگی قاسم جان گودام یا صطیل بن گئے مرزا یوسف جو مرزا غالب کے چھوٹے بھائی تھے وہ بھی غالب کے مکان سے چند مکان چھوڑ کر رہتے تھے، غدرہ کے ہتگاڑے میں مارے گئے۔ مرزا غالب کی بیگم نے اپنا تمام زیور اور قیمتی کپڑے حضرت شاہ غلام نصیر الدین عرف کالے صاحب کے مکان پر بھیج دیئے تھے اس خیال سے کہ محفوظ رہیں گے لیکن باغی لیٹروں نے کالے میاں جیسی مقدس ہستی کا بھی احترام نہ کیا، اپنا پرایا جو کچھ ان کے گھر میں تھا اس طرح لوٹا جیسے کسی نے جھاڑو پھیر دی ہو۔

کالے میاں بڑے مقدس اور پائے کے بزرگ تھے، اکبر شاہ ثانی کے زمانے میں آئے تھے، حضرت بہادر شاہ بادشاہ مرحوم ان کے مرید تھے اور خاص عقیدت رکھتے تھے۔ کالے میاں کی حویلی اور دروازہ نواب قاسم جان نے بنوایا تھا۔ حویلی تو اب باقی نہیں، احاطہ کا پھاٹک اب تک موجود ہے۔ اس وقت اس میں پنجابی لوگ رہتے ہیں۔ اس حویلی کے دائیں جانب ڈپٹی ہادی حسین صاحب کی حویلی ہے۔

نواب قاسم جان جن کے نام سے یہ نگی مشہور ہے ترکی لہسل تھے ان کے والد کا نام عبدالرحمن تھا۔ بخارا سے آئے تھے۔ شاہ عالم ثانی کے زمانے میں نائب وزیر تھے۔ سہراب جنگ کا خطاب اور شمس آباد اور دھک کی جاگیر حاصل تھی۔ نواب بڑھن خان نواب قاسم کے پرپوتے تھے نواب لوہارو سے قریبی قرابت، بھٹی اُن کی بھی اس نگی میں ایک شاندار حویلی ہے جس میں اب نواب ضمیر الدین خاں صاحب (امس) اس سال وہ بھی انتقال فرما گئے، جو نواب غلام الدین صاحب علانی مرحوم رئیس لوہارو کے فرزند ہیں کی رہائش ہو۔

لوہارو کا خاندان اس قدر وسیع ہے کہ اُن کا اس مختصر سے مضمون میں تفصیل کے ساتھ ذکر کرنا ناممکن ہے۔ پہلے لوہارو کا خاندان شریف خانی مسجد سے آگے کٹرہ عالم بیگ کے قریب کوٹھی نواب لوہارو میں آباد تھا، بعد میں یہ لوگ موجودہ کوٹھی واقع نگی قاسم جان میں آکر رہنے لگے اور اب تک یہیں رہتے ہیں۔

اس خاندان کے بانی نواب قاسم جان کے حقیقی بھائی نواب عارف جان تھے۔ نواب عارف جان کے دو لڑکے ہوئے۔ نواب احمد بخش خاں، دوسرے نواب الہی بخش خاں معروف جنگلی بیٹی امر او بیگم سے حضرت غالب

کا نکاح ہوا۔ نواب احمد بخش خاں کے تین لڑکے تھے۔ نواب شمس الدین احمد خاں والے فیروز پور جھڑ کا جنگی بدولت مرزا غالب بدلتوں مقدمہ بازی کی لعنت میں مبتلا رہے اور جنکو مسٹر ولیم فریزر کے قتل کی پخت کے جسم میں ۱۸ اکتوبر ۱۸۵۷ء کو پھانسی دی گئی دوسرے نواب امین الدین (اول)، اور تیسرے نواب ضیاء الدین احمد نیر و خشاں۔

نواب امین الدین خاں (اول)، کے لڑکے نواب نجم الدین خاں (اول) اور نواب علار الدین خاں (اول) ہوئے اور نواب ضیاء الدین احمد خاں کے لڑکے نواب احمد سعید خاں عرف نواب سعید الدین خاں طالب (اول) اور نواب شہاب الدین احمد خاں ثاقب تھے جنکے صاحبزادے نواب شجاع الدین خاں تاباں مرحوم اور ابوالعظم، نواب سراج الدین خاں صاحب سائل دہلوی حیات ہیں لیکن چراغ سحری ہیں سائل صاحب کی موجودہ اہلیہ حضرت داغ دہلوی مرحوم کی متبنی صاحب زادی ہیں، داغ کی زبان سننا ہو تو کوئی ان کے منہ سے سنے سچ سچ ان کی منہ بولتی تصویر بین موجودہ نواب صاحب لوہارو کا نام نواب امین الدین خاں ثانی عرف علانی شہر یار مرزا ہے، جو بیٹے نواب میر الدین احمد خاں لقب فرخ مرزا اور پوتے نواب علار الدین خاں کے ہیں۔

اس خاندان میں نوابی اور شاعری کا ہمیشہ سے چولی دامن کا ساتھ رہا ہے چنانچہ نیر و علانی اور طالب، سرالی رشتہ دار ہونیکے علاوہ غالب کے ہم عصر شاعر بھی تھے جو غالب کے مشورہ سخن اور فیض صحبت سے مستفید ہوئے تھے غالب نے اپنے ایک قطعہ میں دوسرے شعرا کے ساتھ ان لوگوں کا بھی ذکر کیا ہے ہند رانوش نفسا نند سخنور کہ بود
مومن و نیر و صہبلی و علوی و امکاہ
ہا در خلوت شان مشک شان از دم شان
حسرتی اشرف و آرزوہ بود عظم شان

غالب کی نظم و نثر کا رنگ سنیر و علانی و غیرہ پر کس درجہ غالب تھا اس کا اندازہ ذیل کے اُس خط سے ہو سکتا ہے جو نواب علار الدین خاں علانی لا راقم الحروف کے جد امجد حضرت سید محمد صاحب مرحوم مغفور شاہی امام جامع مسجد دہلی، جن کی اُن سے رات دن خط و کتابت رہتی تھی کے نام لکھا تھا۔ یہ خطوط مجھے اپنے والد امجد سید حامد خدا انہیں کروٹ کروٹ جنت نصیب کر کے پرانے کاغذات میں سے حاصل ہوئے تھے جو فی الحقیقت اس زمانے میں انشاء پر دازی کا بہترین نمونہ اور تبرک سمجھے جاتے ہیں۔

خط

یا محمد، یا امام، یا دوست کہتے فائز المرام ہوتے۔ تجاڑہ سوار کیونکر پہنچے راہ میں کیا بیتی، قطع منزل و طئی ارض کیونکر ہوا۔ فرماتے ولادت با سعادت کا کیا رنگ ہو۔ کچھ آپ نے پایا، کچھ آپ کے گھر جایا۔ یہ سب سوال ہیں اُن کا جواب یہ صراحت پہونچے۔

یہاں کا حال سنئے کہ آپ کا جانا اور جاڑے کا جانا برابر ہے وہ گرمی وہ آفتِ تھوڑی کہ تو بہ تو بہ بٹنے جاتے، جلے جاتے ہیں۔ حکیم جی صاحب اور منشی جی صاحب ”بیچارہ دو قطبین ہیں کہ ہلتے رہتے ہیں۔ حکیم صاحب تو اکثر خموش اور منشی جی خوشن فراموش اور نگہ رہے ہیں۔ میں چپ۔ جانتے ہو اُس سے بدتر وہی کاوش وہی کاوش وہی ناسازی۔

آپ کا ذکر دو چار بار یہاں ہوا، بدگو بھی تمہاری خوبی، تقدیر سے خوشگو ہو گئے نواب صاحب کو بھی تمہاری جانب مائل دین

پایا کیا عجب کہ آپ کو بھی یہ امور ملحوظ ہوں اور جلد آپ آویں۔
 چار کتابیں آپ ضرور تلاش کر کر ڈاب صاحب کیلئے بھیجیں
 شاہ نامہ چھاپ بمبئی، دبستان مذاہب منطق یا غیر منطق، قاسم
 چھاپہ برہان قاطع، وہ دونوں ادب میں یہ دونوں لغت عربی و فارسی
 کی جلد خرید کر ڈاک میں ارسال کرو اور قیمت سے مطلع فرماؤ۔
 باقی جو خبریں ہوں ان میں درین حرام ہے والسلام

حررہ علانی

از لوبارو ۱۴ مئی ۱۸۵۹ء

نواب احمد سعید خاں صاحب طالب کو مرغ بازی کا بہت شوق تھا،
 زینت محل کے شہزادے اُن کے مکان واقع گلی قاسم جان میں آکر اُن سے
 مرغ لڑاتے تھے چنانچہ وہ مکان آج تک مرغ خانے کے نام سے مشہور ہے۔
 گلی قاسم جان کا ذکر ختم ہوا، اب واپس شریف خاں کی مسجد تک چلے
 مسجد سے آگے دائیں جانب کمرہ عالم بیگ ہے۔ اس کے آگے مدرسہ حقانی
 امینہ اور مولانا ابو محمد عبدالحق صاحب مؤلف تفسیر حقانی کا مشہور و معروف
 مکان ہے اس کے مقابل کوچہ رائے مان ہے جو عام طور پر کوچہ رحمن کے نام
 سے مشہور ہے۔ آخر دور مغلیہ کا بنا ہوا ہے۔ اس کوچے سے ایک راستہ چاندنی
 چوک اور دوسرا جوگی واڑہ اور نئی سڑک کو جاکھلتا ہے اس محلہ کی آبادی زیادہ
 مسلمان ہے وندان ساڑ اور مصور کثرت سے یہیں آباد ہیں۔ حکیم احسن اللہ خاں
 طبیب بہادر شاہ بادشاہ نے محمد اسماعیل خاں محمد فضل خاں۔ مظہر علی خاں
 مرزا شاہ رخ بیگ۔ محمد ابراہیم۔ فتح علی خاں۔ محمود علی خاں اور قمر الدین اس
 محلہ کے مشہور مصوروں کے نام اپنی تصنیف ”مرآۃ الاسباہ“ میں درج کی ہیں

اس سے ذرا آگے گلی بوخاں اور پھانگ رشید خاں ہے، یہ راستہ
 نئی سڑک کو کاٹتا ہوا مایو وارے میں جا ملتا ہے۔ دائیں ہاتھ کو بارہ دری
 شیر افکن ہے۔ بارہ دری تو اب ڈھادی گئی لیکن محلہ ابھی تک اسی نام
 سے مشہور ہے۔ تاریخ میں کئی شیر افکن خاں ہیں لیکن یہ بقول مؤلف واقعہ
 دار الحکومت دہلی، عورت الدولہ صفدر جنگ تھے جو محمد شاہ کے زمانے
 میں تھے جنکا مہرولی کے راستے میں مقبرہ مشہور ہے۔ اُن کی حویلی میں۔
 ”خانم“ نام کی ایک خدارسیدہ مجذوب عورت رہا کرتی تھیں، ہر چند
 مزاج بدعذب غالب تھا۔ لیکن کبھی خود درفٹہ ہوتے نہیں دیکھا لوگ بکثرت
 خدمت میں حاضر ہوتے تھے، بہت یا فیض فاتوں تھیں جو کچھ زبان سے
 نکلتا ہمیشہ اُسی طرح ظہور میں آتا۔

بارہ دری سے آگے کٹرہ بلا مل۔ گلی دل سکھ رائے۔ گلی پاسیان
 گلی کا یہ تھان۔ محلہ دسان۔ محلہ چرنے والان شروع ہوتا ہے جس کے
 دائیں۔ بازو کی سڑک حوض قاضی اور ہائیں طرف کا راستہ چاؤری بازار
 میں آ جھکتا ہے۔ اس علاقہ میں بہت سے مشہور شوالے مثلاً شوالہ ہر دیو داس
 شوالہ فتح مسنگہ شوالہ لکشتی نرائن، شوالہ پیل ہادیو اور پرانے تاریخی مندر
 میں چرننداسیوں کا مندر، ہنومان جی کا مندر اور راجہ جی کا مندر واقع
 ہیں جہاں لوگ رات و دن آکر پوجا پاٹ کرتے ہیں۔



دلی والے اور شاہی زمانے کی عید

عیدیں ہر سال آتی ہیں
 اور یونہی آتی رہیں گی لیکن
 دلی والے جو عیدیں غدر
 سے پہلے دیکھ چکے وہ اب
 کہاں؟

اس مضمون میں عید
 کی وہ کیفیت پیش کی گئی
 ہے جو کبھی تیموریہ خاندان
 اور سلطنت مغلیہ کے آخری
 تاجدار بہادر شاہ بادشاہ
 اور اس کی رعیت منایا کرتی
 تھی اور جسے چشم بنیاد ٹھکرا
 اب بھی اپنا سر دھنتی ہو

چاند رات ہے، شہر دہلی میں جامع مسجد سے نمازی نماز
پڑھ پڑھ کر کچھ اوپر برج پر اور بہت دروازے کے باہر سیڑھیوں پر کھڑے
ہیں ٹھٹ کے ٹھٹ لگے ہوئے ہیں۔ سب کی نگاہیں آسمان کی طرف
ہیں۔ ہر ایک کو چاند کی جستجو ہے، ایلو! وہ چاند دکھائی دیا۔ دیکھنا
کیسا شور ہو رہا ہے۔

”چاند ہو گیا، چاند ہو گیا“
”کہاں ہے بھئی کہاں؟ ذرا ہمیں بھی تو دکھاؤ“
”وہ ہے وہ اُس مکان کے بائیں طرف کبوتروں کی چھتری کے
اوپر دیکھو“

”ہاں، ہاں نظر آیا۔ افوہ، بھی بڑا باریک ہے، اُنٹیس کا ہے نا۔“
”مبارک ہو، مبارک ہو“
”آپ کو بھی مبارک ہو“

بچے بھی خوشی سے بے تحاشا جھج رہے ہیں۔
”اے اے! چاند ہو گیا، اے اے! چاند ہو گیا، کل عید ہے“
ابھی تک نقارے کی آواز سنائی نہیں دی تو ہیں بھی نہیں چلیں
شاید بادشاہ سلامت نے ابھی تک چاند نہیں دیکھا، وہ دیکھنے لال قلم

میں جہاں پناہ دیوان عام کی چھت پر تشریف فرما ہیں۔ استاد ذوق اور چند خاص مصاحب بھی خدمت میں حاضر ہیں، چاند دیکھنے میں محو ہیں، اُمرا بھی بہت غور سے دیکھ رہے ہیں بلکہ استاد ذوق نے توشا دیکھ بھی لیا ہے، لیکن جب تک بادشاہ سلامت چاند نہ دیکھ لیں شاہی ادب کے سبب وہ کیونکر یہ کہیں کہ چاند ہو گیا۔ لیجئے! وہ بادشاہ سلامت نے بھی چاند دیکھ لیا ایک دفعہ ہی جوش مسرت کیساتھ فرماتے ہیں۔
 ”وہ دیکھو اُس اونچے درخت کی چوٹی پر چاند نظر آتا ہے“
 سب اُس طرف متوجہ ہیں اور گھور گھور کر دیکھ رہے ہیں یکایک استاد ذوق اچھل کر کہتے ہیں۔

”ہاں حضور دیکھ لیا، وہ ہے سلمے، ظل سبحانی کی نظر مبارک کے پیر تو سے فدوی نے بھی دیکھ لیا“

یہ کہہ کر چند قدم پیچھے ہٹتے ہیں اور جھک کر سات سلام بادشاہ کو عید کی تہنیت میں ادا کرتے ہیں، پھر رومال میں نذر رکھ کر مودبانہ پیش کرتے ہیں مصاحبین موقعہ پا کر استاد ذوق پر چوٹ کرنا چاہتے ہیں۔
 ”کیوں استاد! یہ نذر کا کون سا وقت ہے؟“

”ہاں ہاں کل عید کے دربار ہی میں پیش کرنا۔“

”نہیں حضور یہ تو ابھی قبول ہو جائے، ہماری عید تو آپ کے دم سے ہے، چاند ہو یا نہ ہو جب اپنے آقا اور ولی نعمت کو دیکھ لیا تو چاند بھی ہو گیا اور عید بھی“

”بہت خوب! اچھا اچھا قبول!!“

مصاحبین اپنا سامانہ لیکر رہ جاتے ہیں اتنے میں ایک سائڈ فی سوار

ہانپتا کا نپتا خدمت میں حاضر ہوتا ہے، قدم بوسی کے بعد دست بستہ عرض کرتا ہے۔“

”خداوندِ نعمت کو عید مبارک ہو، یہ غلام چاند کی نوید لایا ہے۔“
 ”شما باش! تم سب سے پہلے چاند کی خوشخبری لائے ہو، اچھا اپنا انعام لیلو، اور بھی انعام و اکرام تقسیم ہو جائیں اور ہاں ہماری رعیت کو بھی عید کی خبر ہوئی یا نہیں۔“

”کیوں نہیں جہاں پناہ! نوبت خانے سے نصیری کی آواز بلند ہو رہی ہے، وہ دیکھئے تو میں بھی توجہ لے رہی ہیں۔“

جہاں پناہ محل میں تشریف لائے ہیں۔ شہزادیاں اور بہو رانیاں چاند کا آداب بجالا رہی ہیں، فوجدار خاں فیل خانے کا داروغہ حاضر خدمت ہوتا ہے، ”مولابخش“ ہانپتی کو رنگتے کا حکم صادر فرماتے ہیں، تو میں ڈیرے فرش فروش عید گاہ بھیجا جا رہا ہے۔

شہر میں نقارے کی آواز اور توپوں کی دھوئیں دھال نے گھر گھر چاند کا اعلان کر دیا ہے۔ ہر گھر میں خوشی کی ایک لہر دوڑ گئی۔ ہے، کیا چھوٹا اور کیا بڑا ہر ایک عید کی تیاری میں مصروف ہے۔ خرید و فروخت کا بازار گرم ہے بھیرا سقد رہے کہ راستہ چلنا اور سودا خریدنا دشوار ہے۔ یہ کلاہ فروش کی دوکان ہے، خریداروں کا ہجوم ہے، کوئی دوپٹہ ڈھکی، کوئی چوڑی، کوئی مغلیہ ٹوپی خرید رہا ہے، کوئی منڈیل پسند کرتا ہے، تو کوئی بنا رسی دوپٹہ، اور کوئی گولے دار پگڑی، گندی کی بکری بھی خوب ہو رہی ہے، لوگ دھڑا دھڑا، مٹیل، مٹی اور مہندی خرید خرید کر لے جا رہے ہیں۔ گندی کی دوکان کے نیچے سڑک کے کنارے دو پھول والے پھولوں کا چھیبہ لگائے پھول پھیلاتے

کنٹھے بنانے میں مصروف ہیں، پھولوں کی خوشبو سے سارا بازار
 پڑا ہلک رہا ہے، ان کے چاروں طرف پھولوں کے عاشق اور کنٹھوں کے
 دلدادہ کھڑے ہیں کہ کب کنٹھا تیار ہو اور ہم خریدیں دونوں پھول والے کنٹھے
 بناتے جاتے ہیں، اور باری باری لہک لہک کر آواز بھی لگاتے جاتے ہیں
 ”لو کٹورے موتیا میاں لو کٹورے موتیا، کیا پیش آرہی ہیں چنبیلی میں
 کیا بہا رہے زر چنبیلی میں“

منہیار کی دوکان بھی عطر والے کی دوکان سے تھوڑی ہی دور آگے
 ہے، طرح بہ طرح کے رنگین اور جڑاؤ چوڑیوں کے لچھے اور لاکھ کے جوڑے
 چراغ کی روشنی میں پڑے جگمگ جگمگ کر رہے ہیں اور لوگ جلدی جلدی
 اس طرح خرید رہے ہیں گویا وہ ہیرے اور یاقوت کی بانکیں ہیں کہ پھر کبھی نہ
 ملیں گی۔ جوتے والے کی دوکان پر یوں تو ہر قسم کے گھٹیا اور بڑھیا جوتوں
 کے جوڑے موجود ہیں لیکن بسے پنجے کی کامدار سلیم شاہی جوتی کے مقابلہ میں
 گول پنجے کی جوتی کو کوئی نہیں پوچھتا، جسے دیکھو سلیم شاہی خرید رہا ہے، درزیوں
 کی دوکانوں اور دھوبیوں کے گھروں پر لوگ گھڑی گھڑی آ جا رہے ہیں ایک
 سے ایک بڑھکر کڑا تقاضا کر رہا ہے اور وہ ہیں کہ نرمی اور خوشامد سے باتیں
 ملا کر ٹھنڈا کر رہے ہیں۔

”سرکار! کھرا بیٹے نہیں برس دن پیچھے تو آپ کو ستانے اور انعام لینے
 کا موقع ملا ہے“

”حضور! ذرا دم لیجئے، استری کر رہا ہوں ساتھ ہی لیتے جائیگا“
 ”میر صاحب! آپ بیٹکر رہیں، آپ کی شیروانی میں صرف بن لگانے
 باقی ہیں، بچوں کی اچکنیں رات کو سی کر اٹھونگا، خدانے چاہا صبح نماز سے

پہلے یہ سب کپڑے آپ کے گھر پہنچا دیے، لیکن حضور میری عید کی نہ بھولا گا
آپ کے دم سے بچے عید منا لیتے ہیں، خدا حضور کو سلامت رکھے،

لوگ عید کا ضروری سامان لیکر اپنے اپنے گھروں کو واپس لوٹ رہے
ہیں، گلیوں میں ہتھ کے موٹے مسٹنڈے بنیوا آزاد خمرے، رسول شاہی
چارابرو کی صفائی کئے اپنی اپنی صدالگانے میں مصروف ہیں۔
”یا در ب کی اور خیر سب کی، یہاں دے اور وہاں لئے تیرے
آگے کی بھی خیر تیرے پیچھے کی بھی خیر“

”مائی آج دے کل دے ساتیں بابا کا سوال پورا کر دے، مولا کے
شیر میری ہانڈی بھر دے، اللہ کے شیر میری ہانڈی بھر دے“
وہ دیکھئے ایک صاحب اپنے ہال بچوں کو لئے گلی میں داخل ہوئے
فقیر نے صورت دیکھتے ہی پیسے نکلتے گئے لئے دعائیں دینی شروع کیں
”الہی نواب صاحب کی خیر ہو، حویلیاں آباد رہیں، دعائیں دینگے
ساتیں بابا،

”خدا نواب صاحب کو ہر سال عید منائی نصیب کرے، لا بابا

کچھ راہ خدا دے جا، بھلا کر بھلا ہو گا۔“
گھر میں عید کی جو خوشی بچوں کو ہے اتنی کسی کو بھی نہیں، ایک ایک کو
اپنی ٹوپیاں اور جوتیاں دکھاتے اور بفل میں لئے آچھلتے پھرتے ہیں۔ اُسے
دیکھتے وہ اپنی جوتی سرہانے ہی رکھے سو رہا ہے، لڑکیاں اپنے کوٹے کنارے کے
کپڑے دیکھ دیکھ کر خوش ہو رہی ہیں کھانا پینا سب بھولی ہوئی ہیں۔ بچیاں
مہندی کی رکابی لئے بڑی بہن کے سر پر سوار ہیں لگانیکا تقاضا ہو رہا ہے،

”اچھی آیا! ہندی لگا دو“

”تم اتنے کھانا تو کھا آؤ میں یہ ستارے ذرا اپنے دوپٹے میں ٹانگ لوں
پھر تمہارے ہندی لگا دوں گی، جاؤ شاہاش شاہاش میری نھی“

”نہیں نہیں... ہندی، حاجی جان پہلے ہمارے ہندی لگا دو“

ماں نے جوں توں کر کے بچوں کے کام سے فراغت پائی ہے اب
میاں کے کام کاج کی فکر ہے۔ سونیاں اور کھانڈ کمال کر ایک طرف رکھی
ہے، دودھ میں چھوڑے بھگو رہی ہے تاکہ صبح تک خیر خرم تیار ہو جائے۔
لیجے وہ پڑ پھٹی صبح کے چار بج گئے، ایلو وہ توپ بھی چل گئی تمام خلعت
جاگ اٹھی۔ کیا امیر اور کیا غریب، کیا بڑا اور کیا چھوٹا، ہر ایک نہانے دھونے
میں مصروف ہے اور جتنا خدائے جسکو دیا ہے اور جو بڑھیا گھٹیا لباس جسے
میسر ہے، وہ اُسی کو مہنی خوشی پہن رہا ہے۔ بچے اپنے ریشمی جوڑے پہنے
دو لہا دلہن بنے الگ الگ کرٹے پھر رہے ہیں۔ عورتیں صدقہ فطر تقسیم
کرنے میں مشغول ہیں خیر خرما اور سوتیوں کی چکھا چکھی ہو رہی ہے۔

قلو میں عالم پناہ بھی بیدار ہیں اول حمام فرمایا پوشاک بدلی، پھر
جواہر خانہ میں تشریف لائے، فرق مبارک پر تاج شاہی رکھا، گلے میں موتیوں
کا کارہنہا، خاصہ برداروں نے دسترخوان پر سوتیاں، دودھ، ایلے، بتائشے
چھوڑے خشک اور کھڑی مسور کی وال لگائی، بادشاہ سلامت نے پہلے نیاز
دی، اس کے بعد تھوڑا سا منہ میٹھا کیا۔ پھر بان لوش فرما کر باہر برآمد ہوئے
جسولینی نے خبر داری اور امان پکاری۔

”اللہ رسول خبردار۔ بادشاہ سلامت جہاں پناہ!“

چوہدار عصا سنبھال کر دست بستہ آگے چل رہا ہے ہر قدم پر آواز

لگاتا ہے۔

”ادب ہشیار، ادب ہشیار، ہاداب بالملاحظہ ہشیار“
ترجمی نفیری بجا رہے ہیں۔

سواری کا حکم ہو رہا ہے، جلوں قاعدے سے کھڑا ہے، فوجدار خاں ہاتھی لگا رہے ہیں۔ کہاروں نے ہوادار پیش کیا، جہاں پناہ ہوادار میں بیٹھ کر دیوان عام میں تشریف لائے، وہاں پہنچ کر ہاتھی پر سوار ہوئے، اکیس تو ہیں سلامی کی چوٹیں پھر قلعہ کے دروازے پر فوج نے سلامی دی، اب آگے پیچھے فوج ہے بیچ میں جہاں پناہ کی سواری ہے، پاکی میں ولیعہد بہادر اور گھوڑوں پر آمر سوار ہیں، باج بیچ رہا ہے، پیش خواص آواز لگا رہا ہے۔

”اقبال زیادہ، بڑھو آگے بڑھو“

نقیب اور چوہدری رنج رہے ہیں۔

”قدم ہشیار، نگاہ روبرو، بادشاہ سلامت جہاں پناہ“

جلوس اسوقت چاندنی چوک میں ہے، سڑک کے دونوں طرف کی تمام چھتیں شہر کی بہو بیٹیوں سے بھری ہیں، کہیں چلنیں پڑی ہیں، کہیں چلو رہے تھے ہیں، شاہی سواری دیکھی جا رہی ہے۔ لوگ جھک جھک کر آداب اور نعرے بجالا رہے ہیں بادشاہ آٹھوں اور گردن کے اشارے سے سب کا مجرا لیتے جاتے ہیں۔ کرکیت کرکٹ کا کہتے اور چوہدری لکارتے جلتے ہیں۔

”ملاحظہ ادب سے کرو، مجرا جہاں پناہ! بادشاہ سلامت“

رعیت بھی بادشاہ کے ساتھ ساتھ خوشی خوشی عید گاہ جا رہی ہے، بعض گھوڑوں پر سوار ہیں، بعض کہار بردوش پاکی میں چلے آتے ہیں، کوئی رتھ میں بیٹھا ہے تو کوئی بلی اور بھمولی میں، کسی کے پاس ہوادار ہے اور کسی کے

پاس سرشکرم، بہت سے غریب بندگانِ خدا پیدل ہی جا رہے ہیں، بعض کثیرالاولاد مامتا کے مارے اپنے بچوں کو کندھوں پر لادے۔ گودیوں میں چڑھائے ہائیتے کا پتے چلے جا رہے ہیں، لہذا وہ سواری عید گاہ کے دروازے پر پہنچی، آمد کی توہین چھوٹ رہی ہیں، جلوس اسوقت دو طرفہ کھڑا ہے۔ جہاں پناہ شاہی ہاتھی سے نیچے اترتے ہیں، عید گاہ میں داخل ہو کر شاہی خیمے میں تشریف لاتے ہیں۔ امام کے پیچھے بادشاہ کا مصلیٰ ہے، ہاتھیں طرف ولعہد کا، دایں طرف اور شہزادوں کے اولاد دوسری صف میں امرار و مصاحبوں کے سب اپنے اپنے مصلوں پر کھڑے ہیں، نمازی اپنی اپنی صفیں درست کر رہے ہیں۔

ایک ہی صف میں کھڑے ہو گئے محمود و ایاز

نہ کوئی بندہ رہا اور نہ کوئی بندہ نواز

امام جی کے ساتھ سب نے نیت باندھی کہیں کہیں کسی صف میں بیمار نمازی کھائش رہے ہیں، بے خبر معصوم بچے ہلکے ہلکے کر رہے ہیں۔ نماز ختم ہوئی، بادشاہ ولعہد اور شاہزادے اپنے اپنے مصلوں پر بدستور بیٹھے ہیں، امام جی کو خطبہ کا حکم ہوا خطبہ کی توپ چلی قورخانے کا داروغہ اپنی جگہ سے اٹھا، امام جی کے گلے میں کلا بتونی پرتک اور تلوار ڈالی، امام جی ممبر پر گئے، تلوار کے قبضہ پر ہاتھ رکھ کر خطبہ پڑھنا شروع کیا۔ خطبہ میں بادشاہ سلامت کا نام آتے ہی توشہ خانے کے داروغہ نے امام جی کو خلعت پہنایا، بنارس دوپٹہ کمر سے باندھا، پانچ سو روپے نقد عیدی کے عطا ہوئے، حاضرین نے بادشاہ سلامت کے نام پر آمین آمین کہا، خطبہ ختم ہوتے ہی امام جی کے ساتھ ملکر بادشاہ اور تمام نمازیوں نے دعا مانگی، نماز ختم ہوئی تو پیس چلیں، عزیز، دوست اور اقارب آپس میں گلے ملے ایک دوسرے کو عید کی مبارک باد دی۔

اب دھوپ چڑھ چلی ہے جس شان و شوکت سے بادشاہ کا جلوس
 عید گاہ آیا تھا اسی دھوم دھام کے ساتھ قلعہ معلیٰ کو واپس ہو رہا ہے رعیت
 بھی اپنے گھر لوٹ رہی ہے، چلتے ہوئے کوئی اپنے بچوں کو کھلونے دلوا رہا ہے
 کوئی حلوائی سے مٹھائی خرید رہا ہے، کوئی پھل والے کی دوکان پر کھڑا پھل
 خریدنے میں مصروف ہے، گھر میں گھر والی کپڑے اور زیور پہنے بیگم بنی گاؤنگیہ
 سے لگی بیٹھی ہے، ہاتھ میں سروتہ ہے آہستہ آہستہ چھالیہ کتر رہی ہے، شوہر
 اور بچوں کا انتظار ہے، لیجئے وہ سامنے سے گھر والے بھی چلے آتے ہیں، میاں کے
 دونوں ہاتھوں میں مٹھائی کی ٹوکریاں اور پھل ہیں۔ بچوں کے ہاتھوں میں طرح
 طرح کے کھلونے غرض لدے پھندے کھیلتے کھلاتے گھر میں داخل ہوتے، گھر
 والی میاں کو جب تک کر عید کا آداب بجالاتی اور مبارکباد پیش کی، بچوں نے اپنی
 ماں اور بڑی بہن کو سلام کیا، گلے لگ کر عید ملی، کھانے کا دسترخوان بچھا ہنستے
 بولتے سب نے ملکر پہلے کچھ کھانا کھایا پھر جی بھر کر مٹھائی اور پھل کھانے پینے سے
 فراغت پا کر عید یوں کا لین دین شروع ہوا، عزیز، دوست اور رشتہ دار
 ایک دوسرے کے گھر عید ملنے کے لئے آ جا رہے ہیں، نو عمر لڑکے دو منزلہ اور
 سہ منزلہ مکانات کی اونچی اونچی چھتوں پر پتنگ بازی میں مصروف ہیں۔ بجلا۔
 کل چڑا۔ دو پلا۔ دو پتلا۔ کل دتمہ۔ کانٹرائل سری ٹل ڈمی۔ کلیجہ جلی۔ دو با
 پریوں دار۔ الفن، تھکلیں ایک بلی۔ دو بلی۔ بتلی۔ چوبلی۔ ڈور پر بڑھ رہی ہیں
 بچے بائے پیسل، دھیلپیل، ڈمڑیل، گنگوے سمولی ڈور پر بانجھا سوت کر
 اڑا رہے ہیں، دُبا دُب پچی پرتیچ ہو رہے ہیں۔ کسی کا پتنگ چکر رہا ہے تو کسی کا
 کتنی کھا رہا ہے، کسی کی دال چپ ہو گئی ہے۔ کوئی ڈھیل لے رہا ہے کوئی ٹھکیاں
 لگا رہا ہے کوئی کچھائی میں مصروف ہے کسی کا کھٹکی لگ جانے سے ہتے پرے

اکھڑ گیا ہے، کوئی اچھم کر کے زبردستی گرائنا چاہتا ہے اور جس غریب کا کٹ گیا، اسکی ”وہ کاٹا وہ کاٹا بے وہ کاٹا، پیری ہے بے پیری کہکر“ میٹی کی جا رہی ہے۔

لیجئے وہ بادشاہ سلامت کی سواری قلعہ محل میں داخل ہوئی جہاں پناہ دیوان خاص میں تخت شاہی پر بیٹھکر دربار فرما رہے ہیں، ولیعہد، شہزادگان اور تمام امراء، وزراء، علماء، مشائخ اور شعرا دربار میں حاضر ہیں، سب سے پہلے ولیعہد نذر کے لئے آگے بڑھے، نقیب پکارا

”جہاں پناہ بادشاہ سلامت، عالم پناہ بادشاہ سلامت، مہابلی بادشاہ سلامت“ اب باری باری شہزادگان امراء و وزراء اپنے اپنے رتبے کے مطابق نذر میں آئے رہے ہیں۔ بادشاہ سلامت خلعت، پھولوں کے طرے اور ہار محنت فرما رہے ہیں۔ بارہ بجے کی توپ چلتے ہی حضور اٹھ کھڑے ہوئے محل میں تشریف لے جا رہے ہیں جموینی آواز لگا رہی ہے ”خبردار۔ پیر و مرشد، حضور عالی، بادشاہ سلامت، عمر دراز، تمام بیگمات تعظیم کیلئے سر دفد کھڑی ہیں، بادشاہ اندر تشریف لاکر تخت شاہی پر بیٹھے، تخت کے برابر ملکہ معظمہ کی مسند پر خواجہ سرا مورچیل کر رہے ہیں، تمام بیگمات اور شہزادیاں اپنے اپنے رتبے کے مطابق بادشاہ اور ملکہ کو نذر میں آ رہی ہیں، بادشاہ اور ملکہ عالیہ سب کو درجہ بدرجہ خلعت عطا فرما رہے ہیں۔

ننانہ دربار ختم ہوا۔ کھانا تناول کرینکا وقت ہے، خاصے والیوں نے پہلے ایک سات گز لمبا، تین گز چوڑا چھڑا بجھایا۔ چمڑے پر ایک سفید دسترخوان، اس دسترخوان کے بالکل بیچ میں دو گز لمبی ڈیڑھ گز چوڑی چکر گره ادینچی چوکی رکھی، پھر چوکی پر از سر نو ایک اور چھڑا اور سفید دسترخوان بجھا کر طرح بہ طرح کے بیشمار

کو چھڑا، ڈومنی نے کھڑے ہو کر حضرت خسرو علیہ رحمۃ کی یہ رباعی پڑھی۔
 عید گاہ ما، غریباں کو تے تو انسا ط عید دیدن روئے تو
 صد ہزاراں ماہ قربانت کنم لے ہلال عید برا بروئے تو
 اس کے بعد تان رس خاں کی چوکی کو حکم ملا۔ سازندے جو قنات کے پیچھے
 تیار کھڑے تھے فوراً طبلے سارنگی اور تال کی جوڑی کو بجانے لگے، رقصہ ایک
 دلفریب انداز سے اٹھی، اور آداب و حجاب جالاتی ہوئی ملکہ کے روبرو کھڑی
 ہو کر عمر خیام کی اس رباعی کو پہلے گاکر سنایا۔

جانا بکدام دست بر فاستہ کر طلعت خویش ماہ را کاستہ
 خواباں جہاں بعید رو آسند تو عید بروئے خویش آراستہ
 پھر نرت کے ذریعہ اس حسن و خوبی سے ادا کیا کہ کمالات نرت کے سامنے
 تمام ساز پھیکا پڑ گیا۔ ملکہ عالم دونوں طائفوں کو زور و جواہر دیکر مالا مال کر
 رہی ہیں۔

دوسری طرف جہاں پناہ کی خدمت میں استاد ذوق حضرت غالب
 اور چند دوسرے شعرا حاضر ہیں شاعرہ کی محفل گرم ہے، شعر اپنا اپنا کلام سن کر
 داؤغ ن جاہل کر رہے ہیں سمجھتے وہ غالب اپنا قصیدہ پڑھ رہے ہیں۔

قصیدہ

| | |
|-----------------------------|-------------------------------|
| ہاں مہ نوسنیں ہم سکا نام | جسکو جھک کے تو کر رہا ہے سلام |
| کون ہو جس کے در پہ ناصیہ سا | ہیں مہ و مہر و زہرہ و بہرام |
| تو نہیں جانتا تو مجھ سے سن | نام شاہنشاہ بلند مقام |
| قبلہ چشم و دل بہادشاہ | منظر ذوالجلال والا کرام |

کاتبِ حکم نے بموجب حکم اس رقم کو دیا طرازِ دوام
ہے ازل سے روانی آغاز ہوا بد تک رسائی انجسام

جہاں پناہ مسکرا رہے ہیں، ذوق کی طرف دیکھ کر فرماتے ہیں "استاد کچھ
آپ بھی"
ذوق دست بستہ کہتے ہیں "پیر و مرشد! درست، عرض کرتا ہوں۔"

قصیدہ

ساون میں دیا پھر مہِ شوال دکھائی برسات میں عیدِ آئی فتح کش کی بن آئی
کرتا ہی ہلالِ ابروئے پر خم سے اشارہ ساقی کو، کہ بھر، بادہ سے کشتیِ طلائی
شاہِ تیرِ جلوے سے ہر یہ عید کو رونق عالم نے تجھے دیکھ کے ہر عید منائی
دیتا ہے دعا ذوق کہ مضمون شنائیں ہے ذہن رسا کو یہ کہاں اسکے رسائی

ہر سال شہا ہووے مبارک یہ تجھے عید
تو مسندِ شاہی پہ کرے جلوہ منائی

دلی کی شادی

”بیوی اور شوہر کے درمیان
محبت ایک رشتہ ہی جو دو
روحوں کو آپس میں متحد کرتا
ہے اور یہی وہ ڈور ہے جس
میں مغفیت کے موتی پروئے
جاتے ہیں۔“

ان موتیوں کے پروئے
کا تراشہ دیکھنا ہو تو دو لہا بنکر
دیکھئے، دو لہا دلہن کس طرح
بننے ہیں، شادی کیونکر
رچائی جاتی ہے۔ یہ سب
آپ کو ”دلی کی شادی“
پڑھنے سے معلوم ہو سکتا
ہے۔

نسبت

زماں خاں - شاید شرتیا کے لئے اتنے پیام تمہارے پاس نہ آتے ہوں گے
 جتنے تقاضے تم اُس کی شادی کے متعلق مجھ سے کر چکی ہو۔ آخر ایسی
 جلدی کیا ہے؟ پندرہ ہی برس کی تو ہے۔ تم کو بھی سو بھاری ہونے لگی
 اشرف بیگم - تو کیا وہ عمر بھر کواری بالی ہی رہے گی۔ خدا رکھے ہے تو پندرہ ہی
 برس کی لیکن اُس کا اٹھان ماشار اللہ ایسا ہے کہ وہ اس وقت پوری
 عورت معلوم ہوتی ہے۔

زماں خاں - یہ بالکل ٹھیک ہے اور مجھے اُس کی شادی کرنے میں بھی کوئی
 انکار نہیں میرا مطلب تو یہ تھا کہ پنشن میں صرف ایک سال باقی ہے
 میں ملازمت سے فارغ ہو کر گھر آ جاؤں تو اطمینان سے شادی کی
 فکر کروں۔

اشرف بیگم - اوہ نہ! اطمینان اور سکون تو انسان کو مرتے دم تک حاصل
 نہیں ہوتا، رہی پنشن ہوتی رہے گی۔
 زماں خاں - تو کیا چٹ سنگنی اور پیٹ بیاہ کرنے کا ارادہ ہے۔

اشرف بیگم۔ ہاں، اچھے لڑکے کو اسے نہیں بیٹھے رہتے۔

زمان خاں۔ تو کیا لڑکی بیٹھی رہتی ہے؟

اشرف بیگم۔ تم تو الٹی الٹی باتیں کر رہے ہو، میرا مطلب یہ ہے کہ کل جو رقمہ غلامی لائی ہے وہ مرزا ہمایوں کے بیٹے اختر کا ہے، میرے خیال میں بات اچھی ہے اگر اس کو منظور نہ کیا تو ممکن ہے پھر ایک سال بعد ایسا پیام نہ ملے۔

زمان خاں۔ تو اس بات میں خوبی کیا ہے۔

اشرف بیگم۔ یہی کہ مرزا ہمایوں کا خاندان مشہور و معروف ہے لڑکا تعلیم یافتہ اور ہارورڈ گارہے۔ مزاج کے متعلق بھی سنا ہے اچھا ہے۔

اب کرو یا نہ کرو، تمہیں اختیار ہے۔ میری سمجھ میں جو آیا وہ کہہ دیا۔ زمان خاں۔ ہوں! تمہیں یہ بھی معلوم ہے کہ مرزا ہمایوں کی بیوی ممتاز بیگم کیسی بد مزاج عورت ہے۔

اشرف بیگم۔ ہونے دو، نباہ تو لڑکے سے ہوگا، وہ اپنی ذات سے اچھا ہے اور پھر میری بیٹی یہ اچھی طرح جانتی ہے کہ شوہر کے حقوق کیا ہیں اور ساس نندوں سے کس طرح ملنا چاہئے۔

زمان خاں۔ بیشک لڑکی تو میری نیک اور سمجھدار ہے اور وہ کریگی بھی وہی جو تم کہہ رہی ہو۔ اچھا تمہاری خوشی ہے تو پھر منظور کر لو، غلامی سے کہلا بھیجو کہ وہ پرسوں شام آکر نشان چڑھ جائیں اور شادی کا دن مقرر کر لیں۔

منگنی

غلامی۔ لو بیگم صاحب، مبارک! آج تو ہماری بتوثر یا کی منگنی ہے، بھرم
شادیاں ہیں۔ خدار کے آج اس گھر میں کیسی رونق ہے۔
شرف بیگم۔ ہاں بوا، تمہیں بھی سلامت ہو۔ یہ سب کچھ تمہارا ہی کیا
دھرا لیا ہے۔

غلامی۔ واری، مکیوں گنہگار کرتی ہو۔ تمہارے آگے ہماری کیا اوقات
ہزار ہم بوڑھے سہی لیکن نمک خوار تمہارے ہی ہیں۔ ہاتھی پھرے
گائوں گائوں جس کا ہاتھی اُس کا نام۔ تمہارا نام اور اقبال ہی
تو تھا جو ایسی اچھی بات اتنے جلدی مل گئی ورنہ غلامی تو شاید عمر
بھر ہی ٹوٹتی رہتی۔

شرف بیگم۔ بوا، یہ تمہاری شرافت ہو جو تم ایسا کہتی ہو اب جس اللہ
نے یہ جوڑی ملائی ہے اُس سے دعا ہے کہ سہرے کے پھول بھی
ایسے کھلائے جو دو لہا دلہن کے جیتے جی ہمیشہ کھلے رہے۔

غلامی۔ آمین الہی آمین، اللہ تمہاری بیٹی کی مانگ بھرے تمہارا کلیجہ
ٹھنڈا رہے الہی تم رہتی دنیا تک جیو، بوڑھے سہاگن ہو، ہمیشہ
سکھ ہی سکھ دیکھو، نر یا بیٹی تو پلک اٹھا کر راج کرے۔

ہمارے سواری اتر والو۔

سواری اتر والو۔

انی۔ ایلو وہ سمدھنیں بھی آنے لگیں اری او گلشن جلدی پھولوں
کی چنگیر لا، نشان اور مٹھانی کے خوان پیچھے رکھواتی رہیو۔

گلشن - آئی مغلانی بی آئی -

سمدھنیں ڈولیوں میں سے اتر اتر کر اندر مکان میں داخل ہو رہی ہیں، پھولوں کے ہار پہنائے جا رہے ہیں۔ سمدھنیں ہار پہن کر شکریہ ادا کر رہی ہیں۔

”شکریہ، شکریہ!“

”اچھی اس کی کیا ضرورت تھی“

”بہت تکلف فرمایا آپ نے“

”آداب! آداب!“

سامنے بڑے کمرے میں دلہن سر سے پاؤں تک سرخ ریشمی جوڑا پہنے، سر جھکائے گھونگھٹ لٹکائے گاؤ تکیہ سے لگی میٹھی ہے، دولہا کی اماں گھونگھٹ اٹھا کر دلہن کا منہ دیکھ رہی ہیں، دلہن کے حسن کی تعریف کرتی جاتی ہیں اور پھولوں کے گہنے پہنائی جاتی ہیں۔

ممتاز بیگم - ”سبحان اللہ! کیا چاند سا منھڑا ہے، قربان ہو گئی تھی اس پیاری صورت کے آمیری بنو میں تری بلا میں تو لیلیوں۔“

رضیہ - جی ہاں! میری بھابی چاند سی نہ ہونگی تو او رکون ہو گا، بھابی! یہ انگوٹھی اور چھلا تو پہنو، آئیے آئیے خالا جان، اے بی جی تم بھی تو آؤ، لیجئے یہ مصری کی ڈلیاں کھلائیے۔ اچھی مانی جان آپ بھی دیکھو بھابی جان ساتوں ڈلیاں کھاتی پڑیں گی کبھی منہ سے نکال کر چیکے چیکے رد مال میں رکھتی جاؤ۔

ممتاز بیگم - لو، لو اب کھلا چکیں میں یہ نشان کے روپے اور اشرفیاں تو دلہن کو دیدوں، لو دلہن بیوی لو، خدا تمہارا سہاگ قائم رہے۔

مغلانی - دولہا دلہن کی اماں اور بہنوں کو مبارک ہو اور دونوں میاں جٹا
کو بھی سلامت ہو الہی آمین !

ماتینوں

کہا رہا - سواری اتر والو - سواری اتر والو چھوٹی بیگم کے ہاں سو سرکار آئی ہیں
اشرف بیگم - آؤ بوار آؤ بہت جلدی آئیں کیا ٹھیک ہے ماں سے زیادہ
بیٹی کا پانچہ بھاری ہے -

نجمہ - کیا کہوں خالہ جان بچوں کو بناتے سنوارتے دیر ہو گئی -
اشرف بیگم - دیر کی بھی کوئی حد ہے ، تمہارے انتظار میں ابھی تک ثریا
کو ماتینوں بھی تو نہیں بٹھایا - لو آؤ ماں سے بھی ملو یہ بھی تمہاری بہن
ہوتی ہیں -

نجمہ - بہن آپ کا نام !
سلطانہ - مجھے سلطانہ کہتے ہیں - (رقیقہ)
اشرف بیگم - بوار یہ بڑی جیبتی ہے بغیر سنی نوالہ بھی نہیں توڑتی - چلو اب
دیر ہوتی ہے ثریا کو ماتینوں بٹھائیں -

سلطانہ - اے بی انوری ، وحیدن ستارہ تم کیوں چپ ہو ، بیٹھی بکر بکر
پان تو چبا رہی ہو ، سہاگ گھوڑیاں گاؤ نا -
ڈومنیاں حضور آج آپ کا نہ کھائیں گے تو اور کس کا کھائیں گے - لیجئے
سنئے -

سہاگ گھوڑی

”ناجوری ، نا جو گھونگھٹ کھول ، گھونگھٹ میں تیرے چند لبت ہے“

بنجہ۔ اور تمھاری تڑک بھڑک اور چپک مشک کیا اس سے کچھ کم ہے سلطانہ۔ اچھا تم کو بھی ہوانگی۔

عورتیں ساچو کا جلوس دیکھنے میں مصروف ہیں آگے آگے نشان کا ہاتھی ہے اُس کے پیچھے پھولوں کی ٹیٹوں میں نقار خانہ ہے، لوبت بچ رہی ہے، بلیوں پر بانسوں کی ٹھائر بندی ہے، ان پر مسامی منڈھی ہوئی ہے، چھوٹے چھوٹے لڑکے ابرکے روشن کنول ہاتھوں میں لئے ناچتے ہوئے آرہے ہیں۔ چمار یوں کے سروں پر کھاجیاں ہیں کھاجیوں میں مٹی کی ٹھلیاں ہیں، ٹھلیوں میں دودھ اور شربت ہے، ان کے بعد کھاریوں کی قطار ہے، ان کے سر پر بیری کے خوان ہیں، سب سے آخر میں پالکیوں رتھوں اور ڈولیوں میں سمدھیں سوار ہیں، خواص خاص بردار، اور چوہدار ”ہٹو بڑھو“ کہتے ہوئے آرہے ہیں۔

جلوس گلی میں داخل ہو گیا، آرائش لئے لگی، کسی کے ہاتھ میں کنول ہے تو کوئی بانس لئے ہوتے بھاگ رہا ہے۔ اسی گڑبڑ میں دو ٹھلیاں بھی لوٹ گئیں۔

سمدھنیں گھر میں داخل ہو رہی، دلہن والیاں سمدھنوں کی مانگ میں صندل بھر رہی ہیں اور پھولوں کے ہار پہنا رہی ہیں۔ مغلائی کہاریوں اور چمار یوں پر اپنا حکم چلانے اور تعمیل کوانے میں مصروف ہو ”اری اور پچھی دیکھ یہ ہندی، نقل، مصری اور میوے کے خوان ادھر رکھ اور گنگا دیتی تو اپنی کشتی الگ رکھو ایسا نہو تیل اور عطر بکھر جائے دیکھ کنگھیاں بھی اسی میں رکھی ہیں، جتنا تو کتبہ دہار، کھڑی ہریکی جتنے پہننے کے جوڑے ہیں ان سب کے خزانے

کیوں نہیں اتر واتی؟“
 سمجھیں گا وہ تکبہ سے لگی بیٹھی ہیں، ہر ایک کو پان سہ پاری تمہیں
 ہو رہی ہو لیجئے وہ دلہن کی بہن اور بھانج نے دلہن کا گھونگٹ اٹھایا، پھولوں
 کا گہنا پہنا کر مصری کی ڈلیاں ایسی جلدی جلدی کھلا رہی ہیں کہ غریب بہن
 نہ تو کھا سکتی ہو اور نہ ہی منہ سو نکال کر رومال میں چھپا سکتی ہو، مصری کی ڈلیا کھانیکے
 بعد اب دلہن کو پان کھلایا جا رہا ہے، دولہا کی اماں دلہن کو نشان میں
 روپے دے، چڑھاوے کا زیور پہنٹایا اور قریبی رشتہ کی عورتیں بھی زیور
 دے رہی ہیں دولہا کی اماں بتاتی جاتی ہیں کہ یہ زیور کس کی طرف کا ہے
 ”یہ جھومر بہن کی طرف سے ہے“

”یہ مالا دولہا کی خالہ سے ہے“

”یہ چوڑیاں ممانی چڑھا رہی ہیں“

”یہ جھلیاں چچی کی ہیں“

دو منیاں شادیاں گنے میں مصروف ہیں، محفل کی رونق دوبالا

ہو رہی ہے۔

شادیاں

ہریالی بنو ہووے مبارک شادی

بنے کی بنو ہووے مبارک شادی

جھم جھم نت نت ہووے آبادی

بنے بنو ہووے مبارک شادی

نجم۔ دیکھنا، اس شادیاں کے ایک ایک لفظ سے کیسی خوشی اور
 شادی ٹپک رہی ہے۔

سلطانہ۔ اے شاید تم نے وہ شادیاں نہیں سنا جو پہلے قلعہ میں
 گایا جاتا تھا وہ سنو تو بس رہ ہی جاؤ اری انوری ستارہ
 یاد ہو تو سناؤ نا۔
 ڈونیاں۔ قربان جاؤں کیوں نہ سنائیں گے۔

شادیاں

نوشہ پیارے بنے کی راج ڈلاری بنڑی
 موتیوں مانگ بھری کنبے پیاری بنڑی
 سمدھنیں آئی ہیں ساچن کا چڑھاوا لے کے
 دیے جاتی ہیں انگوٹھی وہ نگہ ساری بنڑی
 بنا آیا ہے بنی سارے براتی لے کے
 اپنے گھونگٹ میں ذرا سر نواری بنڑی
 دیکھ آرسی مصحف کو جو نوبات چسپی
 بنا پاؤں پہ گرا کہہ کے ہماری بنڑی
 لیجئے شربت پلائی کا وقت آیا، مغلائی کشتی میں شربت کا شیشہ
 اور گلاس لیکر کھڑی ہے نجمہ اور سلطانہ شربت پلانے اور سمدھنوں
 کا منہ پوچھنے میں مصروف ہیں۔
 ”لیجئے شوق فرماہیے“

”شکریہ“

”خالی شکریہ نہیں، یہ تھوڑا سا اور“

”نہیں نہیں بس یہی کافی ہے“

”یہ کیسے ہو سکتا ہے، بس یہ دو گھونٹ اور“

”بس بوا برس۔ میں پنی چکی اب ان کو پلاؤ۔“

”لایے میں آپ کا منہ تو صاف کر دوں“

”لے پٹھکار یہ منہ پوچھتی ہو یا کبھی کا بیر نکالتی ہو“

”بوا میرا منہ بھی اسی طرح پوچھا کہ منہ چھوڑ میری باچھیں تک
بھل گئیں“

”شاباش بوا شاباش دکھت کی تو تم کا منی سی ہو مگر ہاتھ لو ہے کی
میں نہیں ہیں“

”جی ہاں! ہماری سمدن بنا ٹھٹھوڑی ہے۔ منہ بچوانے میں
میں بولا گئیں۔ جب ڈومنینوں کی گالیاں کھاؤ گی تو اس وقت معلوم
ہو گا کہ کے بیٹی کا ساٹھ ہوتا ہے۔“

ڈومنیناں۔ ہاں حضور آپ نے سچ فرمایا۔ بغیر گالیوں اور سیٹھنیوں کے
ہمیں کون انعام دیتا ہے۔ لایے ہماری بیل نہیں تو سنئے۔

گالی یا سیٹھنی

سمدھی میرے گھر آیا، ڈالوں واکے گلے موتیوں کا ہرو
سات سکھیوں میں ایسا لاگے جیسے بسنت کا گڑوا

جیسے ہولی کا بھڑوا.....

سمدھنیں۔ خدا کی مار ہو تم پر ان گالیوں کو ختم کرو، لویہ اپنی بیل۔
مغلانی۔ چلو۔ بیویو! سوار ہو، مرد چلتا رہے ہیں

برات

برات کی دھوم اور خلقت کا ہجوم دیکھنے سے تعلق رکھتا ہے۔ سب سے آگے نوبت نفیری باجہ ہے، اس کے پیچھے دولہا زربفت کی شیروانی اور بھولوں کا زیور پہنے سفید راستہ گھوڑے پر سوار ہے، ذرا انداز تو دیکھئے ایک ہاتھ میں لگام ہے دوسرے میں رومال جسے منہ پر رکھ چھوڑا ہے۔ براتی پیچھے پیچھے آرہے ہیں لیجئے وہ برات لگی میں داخل ہوتی دونوں طرف چھتوں پر غورتیں کھڑی ہیں، برات دیکھی جا رہی ہے لگی کے لڑکے غل مچا رہے ہیں۔

”دولہا چکی چولہا، دولہا چکی چولہا“

لیجئے دولہا کا گھوڑا دلہن کے دروازے پر رکا، دولہا دلہن کے بھائی دونوں طرف کھڑے اپنے اپنے موقعہ کی تاک میں ہیں کہ ادھر دولہا اُترے اور ادھر ہم سوار ہوں دیکھنا دولہا کا بھائی سوار ہو گیا۔ اب اپنا ننگ لئے بغیر وہ گھوڑے سے نہ اتر گیا۔

آئیے اب مردانے میں چلیں، دولہا دلہن کے رشتہ داروں عزیزوں اور دوستوں سے محفل بھری ہوئی ہے، قاضی جی نکاح نامہ رکھ رہے ہیں لیجئے وہ انہوں نے خطبہ نکاح پڑھنا شروع کیا۔ اب دلہن کے ذمیل دگواہوں کی معرفت ایجاب و قبول ہو رہا ہے۔

”آپ نے مسماۃ ثریا بانو بنت زماں خاں کو مرزا اختر ولد مرزا بہاول کے نکاح میں بیویض مبلغ دس ہزار روپے مہر نصف موطل و نصف معجلہ کے اُس کی زن و زوجیت میں دیا“

”ہاں دیا،“

”آپ دونوں گواہوں نے سنا،“

”سنا،“

”آپ نے مسماۃ ثریا بانو پنت زماں خاں کو بالعیوض مبلغ دس ہزار
بہر نصف مومل و نصف غیر مومل کے اپنی زن و زوجیت میں چاہا قبول
رہنے نکاح میں لائے۔“

”ہاں قبول کیا اور اپنے نکاح میں لایا،“

نکاح ختم ہوا، دولہا اور حاضرین مجلس دعا مانگ رہے ہیں، چھوڑ
دے۔ شہدے مبارک باؤٹے رہے ہیں۔

”الہی سازگارمی ہو محمد کا صدقہ،“

”الہی دولہا سست بوتانا ہو،“

”دولہا کے باؤ کو پوتے بڑوتے کھلانے نصیب ہوں،“

دولہا والو کی طرف سوٹھائی اور دلہن والوں کی طرف سوٹھ ساری کی طشیریاں
کو تقسیم ہو رہی ہیں، دولہا کے بھائی اور دوست اپنا بڑا سہر باری باری ٹھگر
ہمانوں میں تقسیم کر رہے ہیں۔ جو سنتا اور پڑھتا ہے داد سخن دیتا ہے۔
علیحدہ اپنا ننگ لینے کے لئے بڑی طرح لڑ رہے ہیں۔

”سرکار یہ مٹھائی تو بٹتی رہے گی پہلے ہمارا انعام اور دو شالہ دلوائیے“
جی ہاں! بڑی مدت میں خدا نے یہ دن دکھایا ہے،

یہ کیا دے رہے ہو میاں، رکھو اسے بچپس سے کم نہیں لیں گے یہ
نب بیٹھے ہیں پوچھ لو ان سے دو سو روپے اور دو شالہ تو انہوں نے
کے وقت دیا تھا،

”برسوں سے جامع مسجد کی سیڑھیاں چاٹ چاٹ کر دعا کرتے ہیں،
خدا خوش رکھے ہمیشہ خوشی کا شادیا نہ گاتے ہیں،“

شادیا نہ

دھوم شادی کی دھواں دھار مبارک ہو مے
پیاری دلہن کو یہ دلدار مبارک ہو مے
طوطیاں گاویں چہک کر تیری محفل میں بنے
سہرا پھولوں کا زری دار مبارک ہو مے
بشکل تمام شہدے اپنا انعام و اکرام لیکر چلتے ہوئے اب دولہا
میاں سہرا لٹکائے گردن جھکاتے منہ پر رومال ڈالے آہستہ آہستہ قدم
اٹھاتے ہوئے اندر زنان خانے میں جا رہے ہیں، یہاں ریت رسم ادا ہوگی
دولہا کی بہنیں بھائی کے سر پر آنچل ڈالے ہوئے دلہن کے پاس لیجا رہی ہیں
دو منیاں گانے میں مصروف ہیں۔

بنا بنڑی کے لئے سبمہ گھڑی آیاری بنا
نہت گھڑی آیاری بنا
سیجیں نخل کی بچیں تکیے میٹھے کے لگے
نور کے تبنو تلے لاکے بٹھایا ری بنا
چل کے دیکھو ری سکھی سب میں سوایا ری بنا

ریت رسم

دولہا دلہن باہس پاس بیٹھے ہیں، دلہن کی بہن، دلہن کے ہاتھ پر

تل اور کھانڈ رکھ کر دو لہا کو چٹواری ہی ہیں جب دو لہا جھک کر کھانے کا ارادہ کرتا ہے۔ دلہن کی بہن فوراً دلہن کا ہاتھ پکھنچ لیتی ہے۔ اور ”اے نوج یہ دو لہا کیسا بھوکا ہے“ کہہ کر دو لہا کا مذاق اڑاتی ہے، ڈومنیناں خوب چپک چپک کر ”ٹوٹے“ گارہی ہیں

لٹونا

ہمیشہ رہیں بنے ٹوٹا میں ہی کرونگی، سونا نکھی باندھوں، بنے کی دونوں آنکھیں باندھوں، بنے کا بالاجی۔
 اری لے ری سکھی بنا کر بھیلی، آری بنا ٹوٹا میں ہی کرونگی۔
 لیجے اب آری مصحف کا وقت آیا، دو لہا دلہن سر سے ستر لاکر بیٹھے ہوئے ہیں۔
 دونوں کے سروں پر بہنوں نے دوشالہ ڈال رکھا ہے، دو لہا دلہن کے درمیان تکیہ ہے۔ تکیہ پر قرآن اور آئینہ رکھا ہوا ہے۔ دو لہا سورہ اخلاص پڑھ کر دلہن پر دم کر رہے ہیں، ڈومنیناں غلام کہنے کا مطالبہ کر رہی ہیں۔
 ”دو لہا میاں دلہن سے کہتے بیوی میں تمہارا غلام، تمہاری اماں کا غلام۔ تمہارے ابا کا غلام۔ تمہارے سارے کہنے کا غلام، آنکھیں کھولو“

”واہ یہ بھی کوئی کہنے کی بات ہے“

”اے اللہ کی اماں کی کہدو“

”دو لہا آنکھیں کھولو میں تمہارا گلاب ہوں“

”نہیں نہیں سرکار، یہ گلاب دلاب سے کام نہیں چلے گا۔“

”بیوی آنکھیں کھولو میں تمہارا غلام ہوں“

”کھولو بیوی آنکھیں کھولو“

سلطانہ۔ بوجھنی لو آنکھیں کھول دیں، دونوں نے منہ دیکھ لیا۔
 مغلانی۔ مبارک ہو مبارک ہو، لو بیویا اب دلہن کو ہنسی خوشی خدمت
 دہنیاں۔ الٹی آپس میں سلوک اور اتفاق ہو۔ دو لہا دلہن دوہوں
 نہایت پڑتوں پھلیں اری اور ستارہ منڈا شرمع کر۔

منڈا

کاہے کو دینی بدیس رے
 بھیتوں کو نیسے محل دو محلے مجھ کو دیا پردیس رے
 ہم تو رے بابل کھونٹے کی گئیاں جدھر ہانگو ہنک جاتیں رے
 ہم تو رے بابل بیلے کی کلیاں گھر گھر مانگی جاتیں رے
 ہم تو رے بابل جھالے کی چیریاں رین بس اڑ جاتیں رے
 کوٹھے تلے سے پلکیا جونگی بیرن نے کھانی پچھاڑ رے
 طاق بھری میں نے گڑیاں جو چھوڑیں چھوڑا سہیلا ساتھ رے
 لے بابل گھر اپنا ہم چلے پیا کے دیس رے

یہ بھی کس قدر مجبوری اور لاچاری کا وقت ہے کہ ساری عمر پالا پوسا،
 اور ایک دو بولوں کے بعد اپنا کچھ زور اور دعویٰ نہ رہا، دلہن اپنے ہاں،
 باپ، بھائی، بہن سے بچھڑنے کی وجہ سے زار و قطار رو رہی ہے، اوہرا
 ماں، باپ، بھائی، بہن اور قریبی رشتے کنبے داروں کی آنکھیں دلہن
 کی جدائی پر آنسوؤں سے نم ہیں۔ لیجئے وہ دو لہا نے روتی ہوئی دلہن
 کو گود میں اٹھایا اور پاکلی میں لا کر بٹھا دیا،
 برات روانہ ہونے والی ہے۔ سقے نے صراحی، ماما نے پاندان،

بھنگن نے طشت چوکی، شہدوں نے چھپر کٹ، کہا روں نے ڈولیوں میں
 بہوڑے کا کھانا، چاریوں نے کھاچیوں میں جہیز کے برتن، مزدوروں
 نے جوڑوں کے صندوق اور ٹرنک، کرسیاں، مینریں، الماریاں غرض
 سب اپنی اپنی چیزیں سنبھال کر ایک دوسرے کے پیچھے قطار میں کھڑے
 ہو گئے، دلہن کی پالکی پر دولہا کی بہن نے اپنا ریشمی دوپٹہ ڈلوایا، خود پالکی
 میں دلہن کے پاس آکر بیٹھی، بہن کی دیکھا دیکھی دوچار اور لڑکیاں بھی بیٹھ
 گئیں، آٹھ کہا روں نے ملکر دلہن کی پالکی اٹھائی جو بداروں نے
 ”دوست شادا، دشمن برہو، اللہ رسول کی اماں“ پکاری، برات روانہ
 ہوئی۔ دولہا دلہن پر سے پیوں کی بجائے چاندی کے پھول روپے اور
 دنیاں، چونیاں، نچھاور، ہورہی ہیں لکیرے لوٹنے کے لئے ٹپکے کے آموں
 کی طرح گدبگدب کر کر رہی ہیں۔

بڑی دیر کے بعد برات دولہا کے گھر پہنچی، مرد جہیز کا سامان
 سنبھال سنبھال کر رکھ رہے ہیں۔ جن عورتوں کو فوراً جانا ہے وہ کھانا
 کھا کر اپنے گھر جا رہیں ہیں جو گھر میں ہیں وہ سونے کی فکر میں ہیں لیکن آج
 کی رات سونا کہاں!

یہ تو تخت کی رات ہے، دو تین بجے تک نہ کوئی سوتا ہے اور نہ
 کسی کو سونے دیتا ہے۔ عورتیں بل بیٹھکر خود گکاتی ہیں یا ڈومنینوں سے گواتی
 ہیں ادھر دیکھئے انوری وحیدن اور ستارہ پر گھر والیوں کی جھاڑ پٹری ہو
 ”اری کم بختو کھانا ٹھوس گھر کہاں اجر لگتیں تخت کی رات ہے
 کیا یونہی چپ رہو گی“

”اجر لے کہاں سرکار، خدمت میں موجود ہیں ذرا سا زردہ کھا

رہے تھے،

”دو سہاگ گیت بھی تو گاؤ زردہ تورات بھر بھانکتی رہنا،“
 ”دو ایلو حضور ہمیں کیا انکار ہے۔ لیجئے سنئے،“

سہاگ گیت

بنے مکھ دیکھ تیری بتو ہے سہاگ بھسری
 تاروں بھینی رات سے رہو جیسے چندر کی کرن کھڑی
 بنے مکھ دیکھ تیری بتو ہے سہاگ بھسری
 پھولوں سی بنی سوئے رنگ بھینی بنٹری رنگ بھینا بنٹرا

عطر باسی بتو سوئے ” ” ” ”
 گلے لاگی بتو سوئے ” ” ” ”
 پھولوں باسی بتو سوئے ” ” ” ”

مکان کی ساری فضا خوشیوں سے معمور ہے، دو لہاؤں میں مج خواب
 ہیں، شاید دلہن ماں باپ کی جدائی کا غم قطعی بھول گئی ہے۔ اور آئندہ پیش
 آنے والے نئے غموں سے بھی بالکل بے خبر ہے۔

دلی کے گرجندار

دلی کے بازاروں اور کارخانوں میں جو زبان ہمارے
غیر تسلیم یافتہ اور بالخصوص کارخانے دار بھائی بولتے
ہیں اسے انگریزی میں کوکنی آبادی کی زبان کہا جاتا ہے
یہ زبان صحیح معنوں میں اردو زبان نہ سہی لیکن
اپنی جگہ اتنی دلچسپ اور خوش آہنگ ہے کہ سنکر
بے اختیار مہنی آتی ہے۔

اسکو قلمبند کرنے میں ایں جانوں اور میر اللہ، نہ میری
”خلیفہ شد“ سے دشمنی اور نہ ”فوج پہلوان“ سے کوئی
بیر، دونوں میں سے کسی کی بھی مذمت مقصود نہیں
بلکہ مجھے تو اپنی دلی اور دلی کے کارخانے داروں
کی روزمرہ میں تمیز پیدا کرنا ہے تاکہ اردو غلط نکتہ چینی
اور بے جا اعتراض سے محفوظ رہے۔ اس پر بھی خلیفہ
جی مجھے گالیاں دیں تو وہ جانیں اور انکا ایمان۔

صبح کا وقت ہے، سات بج رہے ہیں، خلیفہ بندو کے مکان پر
اُن کے ایک پڑھے لکھے دوست بانو ننھے خاں کھڑے ہیں گنڈی کھٹکھا کر
اُن کو آواز دے رہے ہیں۔

بابو جی۔ خلیفہ، لے میاں خلیفہ جی۔

گھروالی۔ خدا کی سنوار ابھی منہ بھی نہیں دھویا ہے کہ خلیفہ جی کے
چہیتے آنے شروع ہو گئے۔ اب میں ننھے کو پہلاؤں یا ان آنے
جانے والوں کی خبر رکھوں.... اسے بھی تم کون ہو؟

بابو جی۔ میں ہوں ننھے خاں، خلیفہ بندو ہیں؟

گھروالی۔ وہ تو ابھی سو رہے ہیں۔

بابو جی۔ اوہو ابھی تک! رات کب آتے تھے۔

گھروالی۔ فالوم نئی، یہی دو ڈھائی بجے آتے ہوں گے جو روزیانہ آتے ہیں

بابو جی۔ اچھا اُن سے کہنا بابو ننھے خاں آتے ہیں مگر دیکھنا جگنا مت،

گھروالی۔ اٹھنا..... اٹھو..... لے اٹھو نا تمہارے ننھے خاں آئے ہیں

خلیفہ بندو۔ وی کیا آیت ہے کسی دخت تمارے اس ننھے سے فرصت

بھی ملے گی یا نہی، جِد دیکھو ننھا ننھا، میں کوئی تم سے لڑکر کا خدمت گار ہوں

گھر والی۔ اے کون کے ریا ہے کہ تم بچے کو بہلاؤ کدی بھلا یا بھی ہے
اس نیستی پیٹے کو، خذ مننگار تو متاری میں ہوں۔

خلیفہ بندو۔ خانا خا میں لڑتی ہو، صبو ہی صبو کو سا پیٹی شروع کر دی
راتا خیال نئی کہ میں رات کو آدھ بجے سویا ہوں

گھر والی۔ رات گئے روزیانا آتے ہو، روز سونے میں دیری ہوتی ہو
میرا کیا ہرجہ ہے پڑے رہو لمبی تانے، روئے جارے تو بھی۔

نیستی پیٹا کہیں کا بسے کلیا میٹ کر دوں۔

خلیفہ بندو۔ ارے تو بگڑ کائے کورنی ہے وہ تو بچہ ہے۔ یوہنی رستے جا
گھر والی۔ یوہنی روئے کا تو ہماری بھی زبان چلے گی ساری رات بلکن تمام
رات اس موڈی کے ہاتھوں جاگنا پڑتا ہے، خاک میں ملا دوں
ایسے گھر کو نہ کم بخت دن چین نہ رات چین۔

خلیفہ بندو۔ پھر جاری میں اٹھتا ہوں اسکا مطیل یہ ہے کہ تو مجھ کو سونے
نئی دے گی میں تو کہتا ہوں کہ وہی جانیدو جانیدو اور تو ہے کہ
ٹر ٹر کئے جاتی ہے اب کے بولی تو دیکھ قسم ہے ساڑھے سولہ آنہ
کی یہ جوتی کھینچ کے ماروں گا سسری نانی کی بیٹی ہے قینچی کی
طریوں زبان چلے جاتی ہے۔

بابو جی۔ یہ کیا بات ہے خلیفہ جی، صبح ہی صبح لڑائی اچھی نہیں ادھر تو آؤ
مجھے تم سے ایک کام ہے۔

خلیفہ بندو۔ اماں کیا بتاؤں بابو جی ہماری گھر والی نے تو ہمارا ناک کی
چھلنگ میں دم کر دیا ہے۔

بابو جی۔ ارے میاں تم کو تو میں بلارہا ہوں اس غریب عورت نے تم کو

کب جگا یا ہے۔

خلیفہ بندو کچھ نئی جی کچھ نئی آپ ٹھیرے ابھی آریہ ہوں دو ملک میں
اونیک بخت لپک کے زلدی سے ایک پان تو لگا دے۔ بابو
جی کو۔

گھر والی۔ لے آگ گئے ان بابو جی کے دم کو، مٹو ہی مٹو آ کے کل کل
کرادی، جاؤ نئی ہے پان وان میں کیا مٹاری یا دن کی
تا بعد ارہوں۔

خلیفہ بندو۔ اچھا یہ مطلب ہے تو آئندہ تو مجھ سے بات بھی نہ کریو بھلا
مجھ سے بھول کر بھی نہ بولیو۔

بابو جی۔ خلیفہ تم بھی لڑے جاتے ہو میں کہتا ہوں کہ تم ذرا باہر آؤ۔
خلیفہ بندو۔ ذرا ایک دو چپکے مار لوں بابو جی ابھی آیا ابھی دو ملک میں
لٹے میں ان کے ایک پڑوسی دوست خلیفہ شمو ان کے مکان
پر آتے ہیں ان کے ہاتھ میں تیتروں کا ایک پنجرہ ہے جس پر لوزانی تگڑی
کا ایک خوبصورت غلاف چڑھا ہوا ہے۔ بابو ننھے خاں سے دروازے پر
مڈ بھڑ ہوتی ہے۔

خلیفہ شمو۔ سلاما یکم جناب، بابو جی مجاز تو اچھے ہیں آپ کے اور کہنے بال
بچے آرام سے ہیں نا آپ کے۔

بابو جی۔ خدا کا شکر ہے خیریت ہے۔

خلیفہ شمو کہتے کیسے تکلیف فرمائی اس دخت آپ نے۔

بابو جی۔ کیا بتاؤں خلیفہ جی اس وقت تو.....

خلیفہ شمو کہتے کہتے خیریت تو ہے کیا کسی لمڈے نے آپ پر ہاتھ چھوڑ دیا

مجھے بتاؤ میں دس ہر امی کا ابھی نندا کس دونگا۔

بابو جی۔ نہیں بھائی یہ بات نہیں ہے۔

خلیفہ شتمو۔ اچھا فراور کیا؟

بابو جی۔ بات یہ ہے کہ کل خلیفہ بندو نے یہ کہا تھا کہ صبح آنا شاہ جی

کے تالاب چلیں گے وہاں تیر لاریں گے لیکن

خلیفہ شتمو۔ لیکن کیا شادی کے تلاؤ پر تو ہر جگہ لڑتے ہیں بڑے بڑے

جنگی جوڑے پہنچتے ہیں، میں بھی تو دتیں جا رہی ہوں، دیکھنا

میرا یہ چناؤ کیسا لڑتا ہے تو فر چلو نا، بے فضول میں کیوں

دیری کریں۔

بابو جی۔ چلتے ہیں خلیفہ بندو تو آجاتیں۔

خلیفہ شتمو۔ اچھا میں اب سمجھا آپ دن کی انتظاری میں کھڑے ہیں،

میں ابھی بلاتا ہوں کیا نام کے کہ خلیفہ بندو ہیں وہی، کیا کر رہے

ہو اندر، باہر آؤ تا زلدی سے میں تو سمجھا کہ تم تلاؤ پر ہو گے

خلیفہ بندو۔ آ رہی ہوں بھائی آ رہی ہوں، ماف کرنا بابو جی آپ کو

بے ناواقف دیر کھڑا رہنا پڑا، کیا کروں صبو ہی صبو لگائی پنجے

جھاڑ کر لپٹ گئی جد توڑی گالیاں نہ کھائے سید ہی نئی ہوئی۔

خلیفہ شتمو۔ پیارے سر پر چڑھانیکا ہی نتیجہ ہے ہماری جوزہ کی مجال نہیں

جوہوں کرے۔

بابو جی۔ اچھا ابھی خلیفہ اب چلو کہیں پالی کا دقت ختم ہو جائے۔

خلیفہ شتمو۔ بہت ٹھیک صلا ہے۔ بابو جی مگر یہ تو بتاؤ کہ تلاؤ پہ چلو گے

کس طرف۔

خلیفہ بندو۔ وی خلیفہ سنو میں بتاؤں سر نیچو اور ٹانگیں اوپر کر لو ایک لمحے میں پہنچ جاؤ گے۔

خلیفہ شمو۔ یار تم تو مذاخ کرتے ہو۔

خلیفہ بندو۔ بڑی مشکلوں کی بات ہے تم میرا قین نی کرتے اچھا آؤ بازار توڑی تو چلو

تینوں جامع مسجد پر پہنچے ہیں تانگے والے ادھر ادھر پھر رہے ہیں درج چنچ کر سواریاں تانگہ میں بٹھا رہے ہیں۔

”آؤ ایک سواری گھنٹہ گھر فتح پوری قطب روڈ کو“

”آؤ بابو جی منڈی کو فروٹ لیجاؤ ننگا ٹرم سے پہلے“

”بابو جی میں چلوں کہاں جائیں گے آپ، آئیے بیٹھے ابھی چلتا ہوں“

بابو جی۔ اچھا ابھی خلیفہ اب تم ایک تانگہ کر لو۔

خلیفہ شمو۔ پہلے اپنا بھی یہی خیالات تو تھا۔

خلیفہ بندو۔ نئی پیار سے پیادہ اپنی ٹانگوں سے پیدل چلو تانگے کا

نفت تو ہمارے تو عدل یار کے تانگہ میں آتا ہے فن کلاس تانگہ

ہے ربڑ شیر کا ہوا کی طریوں فروٹ دوڑتا ہے۔

خلیفہ شمو۔ بے خلیفہ دیکھ تو سی وہ سامنے کون کھڑا وہ تو ندل، تیرا یار

تانگہ لئے ہوتے۔

خلیفہ بندو۔ یار کاں ہے مجھے تو پٹیا بھی نئی۔

خلیفہ شمو۔ بے جھکو معلوم ہے تجھے دن میں ذرا کم پٹیاں دیتا ہے، اچھا دیکھ

دیکھ میری آنکھ سے دیکھ وہ جانتی کی سیڑھیوں کے نیچے کرابی کی

برج کے پاس۔

خلیفہ بندو۔ وہی خوب بھاپنا خلیفہ تیری آنکھ تو این میں چیل کی سی ہے
کو وہی تو ندل پیارے

تو ندل۔ آؤ خلیفہ تم تو عید کا چاند ہو گئے۔

خلیفہ بندو۔ چاند واند تو پچھلی رات کو دیکھو پیارے، لپک کر تلاء توڑی
تو لچل بڑی زلدی میں ہوں اسوخت۔

تو ندل۔ خوب بولتے ہو۔ خلیفہ جیسے مہارے گھر کی گھوڑی ہو

خلیفہ بندو۔ دیکھ دی چٹلں بازی تو کرنی تم ہے اڈان جٹے کی اکھڑ میں بیٹھ
جاؤں گا۔ فر تو آگاڑی بچھاڑی کو ٹٹولتا ہی رہیگا۔

تو ندل۔ وہی میری گھوڑی کالی چیز سے چکن ہے۔ یا ربڑا ماتیو نی تو ہے
بالکل شیاہ نام

خلیفہ بندو۔ اچھا تو ندل تم دس دنا کی بات کو بھول گئے کوئی ہر جہ نی
کدی یا رخاں کے قوضے میں بھی تو آؤ گے نا۔

تو ندل۔ وادئی خلیفہ تم تو خفا ہو گئے اچھا آؤ بیٹھو۔

خلیفہ شتمو۔ وہی یہ گھوڑا تو بہت چوکس معلوم ہوتا ہے۔

تو ندل۔ چلو بیٹا..... ٹک ٹک ٹک..... ہٹی ٹک ٹک..... ہٹی ہٹی
..... اے چل نا۔

بابو جی۔ کیوں بھی یہ کیا۔

تو ندل۔ اجی چلیتوں کو تو کر خدا رنے ٹوک دیا ابہ چلے کہاں سے۔

خلیفہ شتمو۔ کیوں دی یہ کیا مخربز ہے بیچ سڑک میں۔

بابو جی۔ خلیفہ بندو اگر یہ نہ چلا تو ہم پالی دیکھ چکے۔

خلیفہ بندو - نئی بابو جی میں چلاتا ہوں ا قین کرنا جاں میں نے گھوڑے
کو ایک چابک لگایا، بس وہی ملٹ چل پڑے گا۔ نئی تو میرا نام
خلیفہ نئی تو ندل پیارے دیجنو ذرا چابک،
چابک لگاتے ہی گھوڑا چل پڑتا ہے۔

بابو جی واہ بھی واہ کیا کہنے ہیں خلیفہ کے۔۔۔
خلیفہ شمتو۔ ارے خلیفہ داقی میں تو تو بڑا کارگر نکلا۔

خلیفہ بندو۔ بیٹا معلوم ہوتا ہے۔ میرا دھوڑی کا تیرے سر پر نئی پڑا نئی
تو تو بھی پورا کھٹیک ہو جاتا۔

تو ندل۔ ایک طرف کو ایک طرف کواہٹو ہٹو، بچو بچو، ہٹنا بھائی نیگل
ولے جن تل میں۔ او بے ٹم ٹم ولے بانس کو، ہٹ جا بے
ٹھیلے والے نیچ میں سے، او پر ہو جاؤ بابو جی بیٹری پر،

لہجے وہ شاہ جی کے تالاب پر آگے، تالاب کی سوتیں تو بند ہو چکی
ہیں، کچھ بارش کا پانی جمع ہے، چاروں طرف اس کی سیڑھیاں دکھائی
دے رہی ہیں، تالاب کے پاس درختوں کے کچھ جھنڈ ہیں۔ سوچ کی کرنیں
پتوں سے چمن چمن کر رہیں پر پڑ رہی ہیں۔ یہاں پر ایک کنواں بھی ہے،
دو تین آدمی پانی بھر رہے ہیں اور بہت سے پینے کے لئے نیچے کھڑے
ہیں ایک آدمی اُن کو پلار ہا ہے دوسرا کنوئیں کی منڈیر پر جوٹھکے رکھے
ہیں اُن کو بھر رہا ہے۔ دو تین پہلوان ڈنڈ اور بیٹھک لگانے میں مصروف
ہیں۔ ایک طرف درخت کے نیچے ایک بوڑھے لمبی ڈاڑھی والے شاہ جی
آسن جمائے جھوٹی سی چلم تھا مے چرس کا دم لگانے میں مصروف ہیں،
شاہ صاحب کے سامنے کچھ اوباش اور بیفکرے بیٹھے ہیں جن میں کچھ

بوڑھے ہیں اور کچھ جوان، باری باری وہ بھی دم لگاتے ہیں۔ کونوں سے کچھ دُور انہی درختوں کے جھنڈ میں تیتڑ باز جمع ہیں باری باری اپنے اپنے تیتڑ لڑا رہے ہیں، چاروں طرف خلقت کا ہجوم ہے واہ واہ واہ واہ واہ واہ مارا وہ مارا چیت کر دیا، بھاگ گیا۔ بھاگ گیا، کاشور غل ہو رہا ہے! لٹے میں بابونٹھے خاں۔ خلیفہ بندو اور خلیفہ شمتو اپنا پنجرہ لے لے ہوئے جمع میں داخل ہوئے۔ لوگ اُن دیکھتے ہی چیخ اٹھے۔

”خلیفہ شمتو کا تیتڑ لڑیگا وہی خلیفہ شمتو کا“

خلیفہ شمتو۔ کیوں نئی نوربتہ لڑا ہے اور ہر واری مار کر بٹونکل آیا ہے کسی کا جیوٹ ہو تو چھوڑو نا میدان میں۔

شد و پہلوان۔ کیا کہتے ہو خلیفہ، ذرا میرے تیتڑ سے تو لڑاؤ معلوم ہو جائیگا۔
شمس کا جیوٹ ہے اور کس کا بھاگتا ہے یہ لو میں اپنا تیتڑ چھوڑتا ہوں۔
خلیفہ شمتو۔ دیکھ وہی تو لڑا تو یہاں ہے اگر تیرا بھاگ گیا تو باغ روپے اور تیتڑ لے لوں گا۔

شد و پہلوان۔ اور اگر تیرا مارا تو میں لے لوں گا۔ پیارے۔

خلیفہ شمتو۔ ناں ناں ہو گئی ہو گئی بس ہو گئی، پل بیٹا پیلیو! جُٹ جا اس سے۔

خلیفہ بندو۔ لومنی بابو جی اب لڑائی کا مزہ آئیگا آگوائے دیکھو نا۔
بابو جی۔ بے فکر رہو، میں خوب دیکھ رہا ہوں، خلیفہ ذرا ان کا اگر کر کر پھرنا تو دیکھو، لو وہ دوڑوں آگے بڑھے، تو ر بگڑنے لگے، اس کے پڑ پھول گئے، اُس کی گردن بند ہو گئی، خلیفہ شمتو والا بول رہا ہے، اسے وہ دوسرا تو اس سے بھی زور سے چیخا تو بھی وہ جُٹ گئے

گتھم گتھا ہونے لگی چونچیں اور پنچے چل رہے ہیں۔
 خلیفہ بندو۔ بابو جی تم نے دیکھا ہی کیا دونوں کی آنکھوں کو دیکھو، کیسی لڑی
 وی ہیں ایک ایک جال پر نظر ہے ایک ایک چال پر، سچ جانو
 اس دخت دونوں کی جانوں پر بنی دی ہے ایک دوسرے کے
 خون کا پیاسا ہو رہا ہے۔

بابو جی۔ یہ خلیفہ شمو اور شد و تیتروں کے ساتھ کیوں پھدکتے پھر رہے ہیں
 خلیفہ بندو۔ بابو جی تم سمجھنے نئی جدر کو جس کا تیتر جاتا ہے وہ ددر کو
 جاتا ہے تاکہ جنادر کا دل بڑھا دے خلیفہ کو دیکھو ناکتا جوش
 دلا رہے ہیں۔

خلیفہ شمو۔ اونی اونی اونی۔

بابو جی۔ دیکھنا دیکھنا خلیفہ وہ دونوں اچھل کر ہوا میں بلند ہوتے ارے
 وہ تو ہوا ہی میں گتھ گتے ایک کے پنچے دوسرے کی رانوں اور سچوں
 میں دھنسنے ہوتے ہیں دوسرے کی چونچ اٹکی آنکھ میں گڑھی ہوتی
 ہے ماہر پنچ پنچ کر نیچے گر رہے ہیں۔ زخموں سے خون ٹپک رہا ہو
 ”لو دی شد و والا بھاگ گیا ٹانگ ٹوٹ گئی ہے سالے کی“
 ”ارے وس نے کیا نلو چھوڑا ہے دیکھ تو سکی شمو اب کی دینی آئی ہے
 پھوڑ کر بھاگا ہے“

”وئی کانٹر اکر دیا ہے بازار بند ہو گیا ہے ایک طرف کا“

خلیفہ بندو۔ آو وئی بابو جی خلیفہ شمو کو مبارکی دیں، میں نے کیا دی
 خلیفہ مبارک ہو جیت گئے نا۔

خلیفہ شمو۔ ہاں وئی جیت تو گئے مگر بارہا رے تیتر کی آکھ جاتی رہی کیا

کیا ہاتھ اس کا بڑا افسوس ہو رہا ہے۔

خلیفہ بندو۔ دئی تو نے بھلی فز کی، یہ تیرا تیر تو دجال کا پوتا ہے، دادا
بھی کانٹرا پوتا بھی کانٹرا

بابو جی۔ آؤ خلیفہ اب چلیں۔ گیارہ بج رہے ہیں۔

خلیفہ بندو۔ اپنا تو کچھ ادھر ہی خیال ہو رہا یا بابو جی
خلیفہ شمتو۔ وہ کیا دئی۔

خلیفہ بندو۔ تو ندل یا رکاتا نگہ تو ہے ای دس میں بیٹھ کے ذرائع نام الدین
توڑی چلیں۔

بابو جی۔ تو آج معلوم ہوتا ہے روٹی کی بجائے خالی ہوا ہی کھاؤ گے۔
خلیفہ بندو۔ ہوا کیوں کھائیں گے آخر ہمارے یار نے پانچ روپے
بیٹے ہیں یا نئی، دس میں اپنا بھی تو حق ہے کیوں دئی خلیفہ تیرا
دم کیوں فق ہے، بولتا کیوں نئی ہمایوں باشاہ کے خزانے میں
سٹھانی اڑیگی نا، ایسے میں نہیں کہہ دے کدھی بابو جی کے سامنے
واں میری میٹھی کرائے۔

خلیفہ شمتو۔ دئی تیرے میں کیا باہر ہوں مگر یا مجھے تو اپنے پٹیلو کی
آنکھ کا غز ہو رہا ہے۔

خلیفہ بندو دئی پیارے تو دل پہ ملال نہ لا وہ کوئی ڈھیلا باہر تھوڑی
نکلا ہے ذرا جھنج، لگی تھی وہ بچک گئی واں چکر تو دل کے اندر
سے ہانکل درمیان سے دعائیں گئیو اللہ نے چاہا تو تیسرے دن خود
ہے کٹو راسی آنکھ رکھی ہے۔

بابو جی۔ اچھا تو مجھ کو تو جانے ہی دو کیونکہ آج جامع مسجد میں جمعہ کی نماز

بھی پڑھنی ہے
 خلیفہ شمو۔ نئی بابو جی یہ تو کدی نئی ہو گا واں بھی تو تازہ ہو سکتی ہے۔
 خلیفہ بندو۔ ہاں بابو جی ٹھیک تو ہے آپ ذرا عقل وندی سے کام لیں
 خدا تو سب جنگ ہے اس جنگ بھی اس جنگ بھی کچھ بھی ہو اب تو چلنا
 ہی پڑے گا۔

بابو جی۔ اچھا اچھا بھی جیسی تمہاری مرضی۔
 تینوں دوبارہ تو ندل کے تانگہ میں سوار ہوتے ہیں۔ تھوڑی دیر
 میں نظام الدین جا پہنچے ہیں تانگہ مقبرے کے پاس چھوڑ کر پہلے درگاہ کی
 طرف جاتے ہیں دروازے میں داخل ہوتے ہیں باؤلی دکھائی دیتی ہے۔
 خلیفہ بندو۔ دیکھا بابو جی تم نے واں شیریں کتے زوروں کی ٹوں چل
 رہی تھی اور یاں چان چک ٹھنڈی ہوا کا کیسا جھونکا آیا،
 میری تو جان میں تو جان آگئی۔

بابو جی۔ دل چاہے تو باؤلی میں ہنا آؤ خلیفہ شمو بھی ٹھنڈے ہو جائیں گے
 خلیفہ بندو۔ دئی خوب یاد دلایا بابو جی تم نے، گرمی بھی چھٹ جائیگی
 اور سارے گناہ بھی دھل جائیں گے۔ چلو وئی خلیفہ شمو ہناؤ سن لیت
 سوپ کے صابن کی نگیہ تو تمہارے پاس ہے ہی خوب مل مل کے
 نہاتیں گے۔

خلیفہ شمو۔ نئی پیارے میں نے سنا ہے یہ بھینٹ لیتی ہے اگر اس نے
 مجھے بھینٹ لے لیا۔ تو میری جوزہ بیوہ ہو جائے گی اس کے
 علاوہ انہیں میرے پیلو کو فرکون پالیکا۔

خلیفہ بندو۔ بے جا بار تو نے بھلا فخر کیا جد توڑی میں زندہ ہوں تجھے مرنے

تھوڑی دُنگا اور سُن اگر تو نہا کے فاتیاں پڑھیں گے تو بس ایک ہی
دفعہ کی فاتیاں میں پٹیلو کی آنکھ اچھی ہو جائے گی۔

بابو جی۔ اچھا بھی تم لوگ نہاؤ۔ میں اتنے میں فاتحہ پڑھ آؤں۔
خلیفہ بندو۔ بہت ٹھیک صلا ہے مگر ایک کارِ خیر اور کرتے آؤ تو بڑی
ہروانی ہوگی آپ کی عمر بھر یاد رکھوں گا آپ کو
بابو جی۔ بولو۔ بولو کیا بات ہے خلیفہ۔

خلیفہ بندو۔ وہی شمو خلیفہ تم ان کو دروپیے دیدو، بابو جی جد آپ تیل
پڑھ لیں تو بستی میں جا کر کلوّ حلوانی کی دوکان سے، وہ بس
مجھ کے نمکڑی پر ہے نادو روپے کی مٹھیاں خرید کر ناک کی سید
میں مخبرے چلے جانا ہم سب فراغت پا کر دیتے آجائیں گے کیوں
کبھی ری۔

بابو جی۔ کیا کہنے ہیں خلیفہ کے، بہت دُور کی کوڑی لائے ہو۔
بابو ننھے خاں پہلے درگاہ میں اور بعد میں مٹھانی لیکر مقبرے پہنچے۔
ہیں۔ اُن کے پیچھے خلیفہ بندو اور خلیفہ شمو نہا دھو کر حضرت نظام الدین
اور لیا کے مزار پر جاتے ہیں خلیفہ شمو فاتحہ پڑھ کر دعا مانگ رہے ہیں۔
خلیفہ شمو۔ اے نظام الدین! جد توڑی میری جان میں جان ہے تمام عمر
بلکن ساری زندگی بھر تمہارا یہ احسان نئی بھولو گا آج صُبو
میرے پٹیلو کی ایک آنکھ جاتی ری ہے وہ جلدی اچھا ہو جائے تو
فرمیں باپا یہ پیدل چل کر نوچندی جمہرات کو بھولوں کی چترادر
مٹھیاں چڑھاؤں گا۔

فاتحہ سے فراغت پا کر خلیفہ بندو اور شمو مقبرے پہنچے ہیں، بابو ننھے خاں

گھاس پر ایک درخت کے نیچے دو چار آدمیوں کے پاس بیٹھے ہیں ،
 خلیفہ بندو گوا آتا ہوا دیکھ کر آواز دیتے ہیں ۔
 بابو جی ۔ آؤ خلیفہ بندو آؤ تمہارے یہ دوست بھی تمہارا انتظار کر رہے
 ہیں ۔

خلیفہ بندو ۔ کوئی منتیاز یا رتم یاں کاں ، ارے اشاق اور فوجو بھی
 ہیں وہی

خلیفہ شتو ۔ یہ بات اقل میں نئی آئی کہ تم سب جان چکیاں کیسے چلے گئے
 منتیاز ۔ بس یوئی آج تجھے کے مارے دھیا لگی تو پھیلائی نئی بہت ونا
 سے دل چار یا تھا کہ قطب صاحب کی لاٹ پر چڑھیں اتفاق
 کی بات شاؤ پلوان اپنا ٹانگہ لیکر آگئے ہم نے ون سے کیا کہ دی
 آج تو قطب چلو وہ تمہاری مہروانی سے مان گئے ، کیسے لگے کہ
 دی چلو سیر کیا ہر جہ ہے یاروں کو نہ بھنائیں گے تو او رکس کو ،
 بس ہم وہیں جا رہے تھے یاں سے گزرتے وے تو ندل یار کا ٹانگہ
 جو دیکھا اور جان چک بابو جی نظر پڑے وہ مٹیائی لار ہے تھے
 خلیفہ بندو ۔ ابے کنیں تم سب بغنم تو نئی کر گئے ۔ پیارے ہاں کدی
 ہم کو فاضل کرنا پڑے شتم پونے سولہ آنے کی مہو سے اوی تک
 ایک دانہ بھی کھایا ہو تو ہرام ہے ۔

اشاق ۔ بات دراصل میں یہ ہے کہ تم ہو تختیر والے وہ تو بابو جی کا کاٹ
 تھا ورنہ یاں آکے خالی پتے چلتے پیارے ، شاؤ کو اور فوجو نے
 تو کیا تھا کہ بے کھا جا دیگی جائے گی ۔

خلیفہ بندو ۔ مگر شاؤ پلوان ہیں کاں ؟

اشاق۔ اے ایل لے تو نے اوی نک وں کو نئی دیکھا وہ دیکھ
اوپر برجی پو تر وند سکھار ہے ہیں۔

خلیفہ بندو کیا کہنے ہیں وہی شا بو پلوان کے میں نے کیا نیچ آؤنا۔
شا بو پلوان۔ آریہ ہوں پیارے آریہ ہوں ایک ملٹ میں۔
شا بو پلوان کے نیچے آتے ہی سب مٹھائی کا مطالبہ کرتے ہیں۔
شا بو لکری ہنحال کر دوستوں میں مٹھائی بانٹنا شروع کرتے ہیں۔
شا بو پلوان۔ یہ لیجئے بابو جی آپ کا حصہ۔

فجور۔ لاؤ پلوان مجھے بھی یہ تبرک دوئی تو تم جانتے ہو فرمیں ہاں
اشاق۔ اے تو کیا کرے گا کھا کے جا بھشتی کو تو آواز دے پہلے۔
فجور۔ وہی یہ جھانک کسی اور کو دیکھو پیارے یاں سے یار فاں مریم
پہلیم نہیں اور جو جھے سچ پانی کی ضرورت ہے تو یہ تیرا پرانا
یار توندل بیٹھا ہے۔ چھوڑ اس پرانے مسئلے کو مارا کی توندیں چکو ابھی
پانی بھلل بھلل نکلا۔

منٹیا ز۔ وہی رہسائی میں تو سب کچھ ہو جائیگا۔
خلیفہ بندو دیکھو دیکھو پلوان دس نے مارا جھپٹا۔
شا بو پلوان۔ یار بڑا ہی نالائخ ہے تو، دیکھنا ساری لوکری گرا دی۔
نئی معلوم یار یہ فجور کون سے کنگلوں کی صوبت میں رہتا ہے
اپنی پالی میں تو ایک بھی ایسا فتحش نی، نفرت ہے پیارے
اس سے۔

توندل چھوڑ یار اس کل کل کو یوئیں بیٹھ کے کھاؤ۔
مٹھائی کھاپی کر سب ایک جگہ بیٹھتے ہیں تاش کھینے کی سوجھتی ہے۔

منتیاز، اشاق، فجو اور شاہو چاروں ملکر تاش کھیلے ہیں، خلیفہ شہنشاہ سے تیر نکال کر اُسے گھاس میں کھلاتے ہیں، تو ندل اپنے گھوڑے کو روانہ نہائی دے رہے ہیں، بابونخے خاں اور خلیفہ بندو اوپر جا کر سیر کا لطف اٹھا رہے ہیں، لیجے وہ اتر آئے تو ندل اُن سے چلنے کو کہتا ہے۔

تو ندل۔ لو دئی خلیفہ اب الٹا چلنا چاہے گیونکہ بہت دیر ہو گئی ہے۔
خلیفہ بندو۔ الٹا چلنا ہے تو مجھ سے کیا کئے ریا ہے کر لے سر پنچو اور ٹانگیں اوپر، فر دیکھیں تو کیسے چلتا ہے۔

تو ندل۔ دئی قسم ہے تو بڑا ہی چنیا ہے میرا دراصل میں یہ مطلب ہے یعنی کہ میں یہ کئے ریا ہوں کہ اب گھر چلو شام کو بجنادر کے کھلانے کے لئے دھیلی پاؤں بھی لو کمانا ہے۔

خلیفہ بندو۔ تو یوں کہہ کے ناسیدھی طریقوں لیکن اس دوپہری میں تجھے سواری ملے گی۔ کہاں؟

تو ندل۔ دئی خلیفہ قسم ہے تم کو خلیفہ کس نے بنا دیا اتنی بات بھی نئی سمجھتے کہ آج جمنہ ہے۔ پھتر والے پر نیا فلم چڑھا ہے اور تین بجے کے وقت موٹی کاشو ہے۔ ہاٹ ٹیم پے زندہ نالچ کا نا بھی ہو گا۔ اتنے کر خنڈار ہوں گے کہ ہر طرف سواری ہی سواری ہوگی۔

خلیفہ بندو۔ واہ دئی واہ کیا بات کہی ہے تو نے باون توڑے پاؤں کی اچھالے اتے میں تو اپنا تانگہ جوڑ میں ابھی سب کو لاریا ہوں۔

خلیفہ بندو سب کو کہہ سنکر مقبرے سے باہر لے آئے۔ خلیفہ بندو، خلیفہ شہنشاہ اور بابونخے خاں تو ندل کے تانگہ میں اور منتیاز اشاق اور فجو شاہو پہوان کے تانگہ میں دئی شہر کی طرف واپس جا رہے ہیں، تو ندل کا تانگہ

شاہو پہلوان کے تانگہ سے ذرا آگے چل رہا ہے، شاہو اپنے گھوڑے کو ذرا تیز کر کے توندل کے برابر لے آتا ہے۔ یہ دیکھ کر توندل کہتا ہو۔
 توندل۔ کیوں وی پہلوان کیا دوڑ کو جی چا رہا ہے۔
 شاہو پہلوان۔ کیا ہر جہ ہے ایک ریس ہو جائے۔
 توندل۔ ارے چاہئے دے یا رکتیں ریس کی ٹھیس ہو جائے۔
 شاہو پہلوان۔ پڑگئی نا غز اپنے اڑیل ٹوکی۔
 توندل۔ اے تو اپنے اس مرل اور نکھٹوکی تو خبر لے کیٹی کا بے رحمی والا
 افسر دیکھ لے تو ابھی ہسپتال جاتا پھرے گا۔
 شاہو پہلوان۔ تو فریوڈرا کے دیکھ لے نا۔ دلی دروازے تک دھول
 پھاٹھا آئے گا۔

توندل۔ بے چپ بے فضول میں کیوں دھول پیٹ رہا ہے دھول تو
 پیچھو کھلا تیو پہلے اپنے گدھے کی جھول تو سنبھال، لے آ جا میرے
 پیچھو پیچھو دوڑتا وا، دلی دروازے توڑی کھڑے تو وی تیری ٹانگے
 سے نکل جاؤں گا۔

دوڑ شرع ہو گئی۔ دونوں گھوڑے بے تحاشہ دوڑ رہے ہیں ابھی
 تک دونوں برابر ہیں لوہ توندل کا گھوڑا آگے نکل گیا بابو ننھے خاں سخت
 حیران و پریشان ہیں۔ ڈر رہے ہیں کہ کہیں ٹکڑ نہ ہو جائے یا پولیس والا ان
 کو نہ پکڑ لے، لیجئے وہ توندل کا گھوڑا آن کی آن میں دلی دروازے پہنچ
 گیا خلیفہ بندو اور شہو توندل کے ساتھ بڑی طرح چیخ رہے ہیں۔

”وہ مارا، وہ مارا، پیری ہے بے پیری۔“

بابو جی۔ میاں توندل تمہاری گھڑی تو واقعی میں بڑی پوہین نکلی دانستہ

کمال کر دیا اس نے
تو ندل۔ کچھ بھی نئی جی بس آپ کی ہر دانی چھٹے، شابو تو کیا بڑے
بڑے جید ادوں کو دیکھ لیا ہے میں نے، لہجے یہ ایڈویڈ والا
یا دھگار باغ آگیا، اب ازاجت دیکھئے کیونکہ میں اس
دعوت پھتر والے پہ جا رہا ہوں۔

خلیفہ بندو۔ ہاں وہی ٹھیک ہے اصل خیریت رہی تو انشاء اللہ فرمیں گے
بابو جی کو ٹریم میں بھلا کے ہم بھی گھر جاتے ہیں۔ جڑواہیوں سے انفرادی
میں ہوگی۔

بابو شنفے خاں ٹریم میں بیٹھ کر اپنے گھر روانہ ہوتے ہیں اور خلیفہ بندو
اپنے گھر "کمر خندار"، کی بیوی اٹھوائی کھٹوائی ٹلے پر بیٹھی ہے، منہ کو دوپٹے
سے چھپا رکھا ہے پیچھے کر دٹ میں بچہ پڑا ہے، روتے روتے تھک کر
ابھی چپ ہوا ہے، شبکیاں لے رہا ہے، خلیفہ بندو پلنگ کے پاس کھڑا
ہو کر اور بیوی کو بٹوک دیکر مخاطب ہوتے ہیں۔

خلیفہ بندو۔ کیوں دئی خیر سلا یہ ننھا تو دوریا ہے اور تم یونہی لیٹی ہو،
ہاتھ میں کیتا ہوں منہ سے تو کتو کیا ہوا۔

گھر والی۔ کیا کتوں میں نے تو سمجھ لیا کہ تم مر گئے اور یہ یتیم ہو گیا۔

خلیفہ بندو۔ فردہی کو سا پیٹی صبوئی کو کل کل ہو چکی ہے۔

گھر والی۔ خدا کرے ہر وقت ہو، رات دن جیسے میں کھولتی ہوں الٹی اس
سے زادہ تم جلو۔

خلیفہ بندو۔ وہی عجب قماش کی عورت ہے تو کدی سیدھی طریقوں بت
ہی نئی کرتی۔

گھروالی۔ مجھے غرض کیا صُبو جو کیا تھا کہ بھول کر بھی نہ بولیو وہی بات پہ
قائم رہو۔ مجھ سے بولنے کی اب کوئی ضرورت نئی۔

خلیفہ بندو۔ تو فراس لٹے کو کون بھلائیگا
گھروالی۔ میں کیا جانتوں۔

خلیفہ بندو۔ فر کون مانے گا؟

گھروالی۔ اچھا آپ تو دنِ دن بھر یوں غائب رہیں اور رات کو دود
بجے آئیں اور میں ہر وقت ان کے ننھے کو بہلاتی رہوں جیسے
میں تمہارے گھر کی لونڈی ہوں، بہلائے میری جوتی یہ مرے یا بجے
خلیفہ بندو۔ دیکھ ری تو زبان سنجال کے بول، صُبو کا گیا گیا تو میں اس وقت
آیا ہوں تو کھانا دینے سے تو رسی الٹی جو تم پیزار پر آمادہ ہے ہم نے
کہدیا نیک بخت تو اپنا روٹی کھڑا لے جا۔ تجھے کیا ہم چاہے جب
آئیں اور چاہے جو کچھ کریں تو ہونی کون ہے ہماری مزام۔

گھروالی۔ مرے! روٹی کھڑا دیتے، کل سے گھر میں تیل ہے نہ ایندھن وہی
مثل ہے کچے باہریاں ہفت ہزاری گھر میں جو رُوفا قوں ماری۔

خلیفہ بندو۔ کیوں کدی تجھے کچھ کھلایا نہی پلایا نہی کیا نہی دیا تجھکو

گھروالی۔ بڑے رئیس بڑے جیدادوے

خلیفہ بندو۔ تو تو اپنے ساتھ بڑا دان دھیر لانی ہے نا۔

گھروالی۔ کیوں لانی کیوں نہی تھوڑا لانی یا بہت لانی تو اپنا تھاری طریقوں
تھوڑی دھوکے سے اپنی بہنا کا زیور چڑھا دیا اور فروپس لے لیا
تھوک کر ہاٹ لیا۔

خلیفہ بندو۔ اس میں کیا ہرجہ ہے آجکل تو بڑے بڑے رہیوں کے ہاں توین

ہو رہا ہے۔ جب ہمارے پاس ہوگا تو بہتیرا بنادیں گے۔
 گھر والی۔ ٹھوکر مارتی ہوں ایسی نغیری اور گتے کو، جان رات دن
 سٹولی ہو، میں قہقہے ہوں جانے دو جانے دو اور کہتے ہیں کہ
 تو میرے آترے پترے کھول، ابھی اور فن فریب بتاؤں گی تو میاں
 ناچتے پھر میں گے۔

خلیفہ بندو۔ بھلا ری تو یوں چپ نئی رلے گی جد توڑی تو جوتیاں اور
 گالیاں نہ کھائے۔ اب کے بولی تو منہ توڑ دوں گا۔
 گھر والی۔ تہناری بھی جنتی پہ طلاح ہے جو تم کسر کرد، تم نے کیا مجھے
 بے ماں باپ کا سمجھا ہے، مار کے لود کھو کیسا مزہ چکھواتی ہوں
 خلیفہ بندو۔ بھلا ری پھیر میں تجھے بتاتا ہوں۔ ”ہوں“ لے بلا اب
 اپنے حمایتوں کو۔ دیکھوں تو کون تیری چٹیا چھڑاتا ہے۔
 گھر والی۔ ارے تیرا جنازہ بکھے، مار ڈال ظالم۔ مجھے مار ڈال راوٹی
 ادنیٰ، ہاتے ہاتے، میں مری، ارے میں مری، ہمسائی مجھے
 آکر بچاؤ۔ اس موذی کے ہاتھوں سے میری چٹیا چھڑا۔ ارے
 خدا کے لئے کوئی بچاؤ۔ میں مری، میں مری۔

دلی کے دھوبی

ربحی، نانی، اور بھنگی کی طرح غریب دھوبی کا شمار بھی بظاہر ہمارے کرکینوں ہی میں ہوتا ہے، سوسائٹی کی نظر میں انکی وقعت ایک فقیر مزدور اور جاہل انسان کے زائے نہیں ہوتی۔ انکی عورتوں کو ان کے مردوں سے زیادہ بیوقوف، پھوڑ اور زبان دراز سمجھا جاتا ہے لیکن اب ذرا سماج میں ان کرکینوں کے اثر و اقتدار کا اندازہ لگائے کہ غریب کی چڑکھٹ سے لیکر امیر کی ڈیڑھی تک اور امیر کی ڈیڑھی سے لیکر نواب و راجہ بلکہ وزیر اور بادشاہ کی حویلیوں اور محلوں تک میں اس کی آمد و رفت بغیر روک ٹوک اور بلا تکلف ہوتی ہے۔ آپ کا قیام خشکی میں ہو یا سمندر میں اور آئندہ چل کر شاید فضا میں بھی، یہ ہر وقت آپ کے دم کے ساتھ ہیں، کیا مجال کہ آپ ان کو کبھی مستغنی ہو سکیں۔ انتہا تو یہ ہے کہ وہ آپ کی اجازت کے بغیر آپ کا ہر سوتی و بیغی، بڑھیا اور گھٹیا کپڑا جب جی چاہے پہن سکتا ہو اور دل میں بے ایمانی آئے تو ایک دو دفعہ غائب بھی کر سکتا ہے۔ آپ کو پاک و صاف رکھنا، تہواروں، قومی میلوں اور شادی و غمی کی تعاریب میں آپ کی شرکت محض اس کی عنایت و مہربانی پر موقوف ہے۔

اس مضمون میں دلی کے دھوبیوں کی گھریلو زندگی، گھاٹ کا نقشہ، ان کے آداب و رسوم، خیال اور کھنڈ بازی کی محفلوں کی کیفیت اور مختلف گیتوں کو انہی کی زبانی پیش کیا ہے۔ جاہل اور آن پڑھ ہوتے ہوئے بھی شاعری کرنا اور اپنے اشعار میں اپنے روزمرہ کے واقعات کے علاوہ اپنی زندگی کے احساسات و جذبات کی مصوری کرنا اگر کمال شاعری نہیں تو اور کیا ہے؟

یہ وہ شاعری ہے جو کبھی مردہ نہیں ہو سکتی اور جس کی ہوا ہمارے نئے اور نوجوان شاعروں کو چھو کر بھی نہیں لگی ۱۲

دلی کے چاوڑی بازار میں کوچہ میر عاشق کے
 سامنے شاہ جی کو چھتہ ہے اس کے اندر ایک چوٹی
 سی بستی دھویوں کی بھی ہے یہ لوگ ایک بڑے کمرے
 میں آباد ہیں کمرے کے دروازے پر ایک بڑا پھانک
 ہے جو ہر وقت کی آمد و رفت کے باعث دن رات
 کھٹا رہتا ہے، اندر داخل ہوتے ہی سلنے کے سُن
 دوکانیں سی نظر آتی ہیں، دائیں بائیں بھی اسی قسم
 کی دوکانیں ہیں ہی ان غریب دھویوں کے گھر ہیں ان
 دوکانوں کے آگے تینوں طرف ایک بڑا چبوترے ہے،
 چبوترے کے نیچے ایک نالی ہے، بعض مکانات کے
 آگے پھوس کے چبوترے ہیں اور بعض نے ٹاٹ کے
 پردے ڈال رکھے ہیں تاکہ دھوپ اور بارش
 سے محفوظ رہیں۔ صحن تمام کچا ہے جس میں جا بجا
 کھونے گڑے ہیں۔ بہت سے کھونٹوں میں بیل
 بندھے ہوئے ہیں چبوترے پر نالی کے قریب کئی سی

کی ناندیں اور ہودے لکے ہیں، کسی میں پانی بھرا ہے اور کسی میں میلے کپڑوں کی گیلی بنٹھیں پڑی ہیں کہیں کہیں بالنوں کے سہارے تار اور رستیاں بندھی ہیں، ان انگلیوں پر ضرورت کے وقت دھلے ہوئے کپڑے لٹکا کر سکھاتے ہیں۔ اکثر گھروں میں ایک ایک بھٹی اور بھٹی کے پاس چولہا ہے، ایک دو چار پائیاں گھر کے اندر پڑی ہیں جن پر دھلے ہوئے کپڑوں کی لادیاں بندھی رکھی ہیں دو تین باہر بھی ہیں جو اٹھنے بیٹھنے کے لئے ہیں۔

گرمی کا موسم ہے رات کا آخری سماں ہے، ہر طرف خاموشی اور تاریکی چھائی ہوئی ہے کبھی کبھی مرغ کی اذان سنائی دیتی ہے لوگ اپنے گھروں میں بے خبر سو رہے ہیں۔ لیکن دھوبیوں کی دنیا میں بہت دیر ہوئی صبح ہو چکی۔ کڑے کے بہت سے دھوبی آنکھیں ملے، جمائیاں لیتے اور انگریزائیاں توڑتے ہوئے اٹھ بیٹھے، کوئی چار پائی پر بیٹھا بھی اونگ رہا ہے کوئی کھانسی سے پریشان ہو کر بے تحاشا کھانسیں رہا ہے۔ بیل بھی جاگ اٹھے ہیں ان کے ہلنے جلنے سے گلے کی گھنٹیاں بجنے لگتی ہیں۔ کلن دھوبی نے تولیے بیل پر کپڑوں کی لادیاں لاد بھی دیں کلن کا پڑوسی وزیر ابھی لادیاں لادنے میں مصروف ہے

آہستہ آہستہ دھیمی لے میں کچھ گاتا بھی جاتا ہو۔

دھوبی کا البیلا جھیل

بھورہوتے ہی لا دا بیل

دھیان لگایا پانی سے

تیلی کا بیل کیا جانے سیل

لگا رہے بنت گھائی سے

وانہ گھا اس کو نہیں بھاگے

رچا وے ساتی سے

دھوبی کا البیلا جھیل

وزیرا۔ کیوں چا چا آج گیندا کاں ہے گھاٹ چلیگا نارکھوالی کو

کلن۔ وہ کھڑا چوتھے پر بالٹی کے دھورے۔

وزیرا۔ ارے دیکھو چا چا عید کو بیل ستارہا ہے یہ کل بھی کھوٹا

توڑ کر بھاگا تھا۔

کلن۔ بھیتا تو تو جلدی جلدی لا دکڑی میں دن نکل آئے دیکھ تو آجالا

ہو چلا۔

عید و۔ چا چا ہوئے ٹھیر یوں بھی تیرے سنگ چلوں ہوں

کلن۔ بے چلیگا بھی، تیرا بیل تو آج شاید ہی سیدھا ہو۔

وزیرا۔ ارے بھیتا نیا نیا ہے لگائی کی طریقوں ذرا خڑے کرتا ہے۔

کلن۔ اور کیا جب وہ خڑے کرے ہے تو بیل کیوں نہ کرے گا۔

وزیرا۔ یہ تو ٹھیک ہے چا چا پر عید و اگر ذرا سختی سے پیش آئے تو

ابھی دو دن میں ٹھیک ہو جاتا ہے۔

عیدو۔ چاچا تم اقین کر کے مانو اس ہیل سے تو میں تنگ آ گیا خربے
جربے لات چلاتا ہے۔ کبھی سینگ مارتا ہولے دیکھو اب اس نے
ہالٹی پہ لات ماری.... لینا لینا چاچا اس ہیل کو پاچی نے سائی
لا دیاں گرا دیں۔

وزیرا۔ ابے و ابے تجھ سے ہیل بھی نہ پکڑا جائے پھر تو دھوبی کا سٹگو
بن بیٹھا۔

عیدو۔ نا بھتیا نائیں کہوں اور کسی سوتے کے چوٹ پھینٹ لگ
جائے تو بے فضول میں ہلتا ہو گا۔ بڑا مر کھتا ہے کجخت۔
کلن۔ ابے چل چل ادھر آ، لے تمام اپنا ہیل، لدو ایو بھتیا وزیرا
اس کی لا دیاں، مصیبت کی جان توانی میں تو سہی۔

کلن وزیرا اور عیدو تینوں گھاٹ روانہ

ہوتے ہیں۔ آگے پیچھے اور بھی دھوبی جاتے
ہیں۔ تھوڑی دیر میں دن مکمل آتا ہے، کٹر
کا ہر چھوٹا بڑا جاگ اٹھا ہے، کوئی بیٹھا حقہ
پنی رہا ہو، وہ دیکھتے عیدو کی جو رد لاگو بھی منہ
دھو رہی ہے۔ کلن کی گھر والی شتو ٹانگیں
پسارے بیٹھی پان بنا رہی ہے، نیمٹو کا لڑکا
اُس سے روٹی مانگ رہا ہے۔

”او ماں، اری او ماں، روٹی دیدے، روٹی“
”ارے واہ رے لمڈے تجھے کھاٹ سے اٹھتے ہی بھوک
لگ آئی، کیا ٹھیک ہے تیرا“

”دے ہے نا مجھے بھوک لگی ہے نہیں تو باپو سے کہہ دوںگا“

”جا جا ، ہانڈی میں پڑی ہے کھالے“

”نہیں مجھے تو تو دے“

”چل چل یہاں سے ایک لات ماروں گی حرامی کے“

”اری تو زونٹی دے ہے یا نا“

”دیکھ رے میں مارتی ہوں جونی پھر تیرا باپ بھی آئیگا تو نہ چھوڑو گی“

”منہ چڑا کر“ بھلا مار تو کیسے مارتی ہے“

”اے ٹھیر تو ہسی حرامی تو جاتا کاں ہے بھاگ کر، تیرا سر نہ پھوڑوں تو

نام نہیں“

جونی کھینچ کر مارتی ہے جو اتفاق سے لاڈو کے منہ

پر جا لگتی ہے۔

”اری او اندھی یہ تو نے جونی کیوں ماری“

”اندھی ہو گی تو میں نے تیرے کب ماری“

”میرے نہیں ماری تو کیا اپنی اماں کے ماری تھی“

”تو مارتی آئی ہو گی اپنی اماں کو، میں تو لمڈے کو مار رہی تھی“

”اچھا! مارتے وقت مجھ کو نہیں دیکھا یہ بیل کے دیدے کیسا پٹم

ہو گئے تھے“

”کیا کریں نہیں دکھنا سُخست، تیری طریقوں میری آنکھیں چیل کی

تھوڑی ہیں“

”کیوں ری اگر میری آنکھ پھوٹ جاتی، وہ تو یوں کنوا چھٹی دی لگی“

”پھوٹ جاتی تو کیا ہوتا“

”ایسا مزہ چکھائی کہ ہمیشہ ہمیش یاد رکھتی۔“
 ”اری جاسٹو بجتہ جیسی بیسیوں پھرے ہیں رات دن، بتاؤ کیا
 مزہ چکھواتی۔“

”مزہ! اری ایک کے بدلے تیری دونوں پھوڑتی دونوں اور تیرا
 خضم بولتا تو اس کو بھی کانٹا کرتی۔“

”ادھو! تو ہے بھی تو جیلاؤ کی جو رو بہتی کی شکل تو دیکھو۔“
 ”تجھ بہتی سے تو اچھی ہوں، جو رو بہتی میاں ساند،“
 ”اور تو ٹپنی تیرا خضم بھانڈ، موادھو بی کا پھیلا بنا پھرے ہے۔
 چھیلا، بیل کو آٹھانا بٹھانا بھی تو نہ جانے،“
 ”اری اور انڈ، ڈائن، تجبہ۔“

”چل چل چریل۔ ڈھڈو، حرامزدی،“
 ”تو ہوئی تو،“

”کو تو تو تو، تیری اماں، تیری ساری پیٹری، سارا خاندان۔“

ان دونوں کی لڑائی نے سارے کڑے کو سر پر اٹھا
 لیا ہے۔ سب چھوٹے بڑے کھڑے تماشا دیکھ رہے
 ہیں، بچوں نے انگ شور مچا رکھا ہے، منگل اور
 اس کی گھر والی مانتی بھی ان سے ذرا دو ایک چار
 پانی پر بیٹھے تماشا دیکھ رہے ہیں۔ مانتی، منگل سے
 میل ملاپ کرانے کے لئے کہہ رہی ہے۔

”یہ سب کیا ہوت ہے۔“
 ”میں پوچھو ہوں تجھے کیا ہوت ہے چکی کیوں نہ بیٹھی رہے ہے۔“

”کب تک! کیا یونہی ٹانسا دیکھتے رہو گے۔“

”پھر کاروں،“

”اٹھکر سمجھاؤ نا،“

”موتو کو کیا گرج پڑی ہے۔“

”یو تو کچھ اچھی بات نہ ہوتی۔“

”پھر تو کیا پاپا ہے۔“

”میں جاؤں ہوں ان کو ملائے دوں گی۔“

”ہاں ہاں تو جانا، تو ہی مرد ہے۔“

”اور تم!۔“

”مٹکل ہنس پڑتا ہے، مالتی لاٹو اور مٹو کے

قریب جا کر ان کا بیچ بچاؤ کرانے کی کوشش کرتی ہے

”اری کیا بات ہے بہنا آج ٹھنڈی بھی ہوگی یا نہ؟“

”اس سے پوچھو اس شسری نے کل کل ڈال ہے سو میرے دیسے“

”اور تو نے تو کچھ کیا ہی نہیں بڑی آتی محصور فرشتہ“

”نہیں تو کیا، جیسے تیری ماتہ بھر کی زبان ہے ایسی میری تھوڑی ہو“

”اری تیرے بکے کیا ہوتے مجھ سے پوچھو جیسی تو بتیسی چھتی ہے“

”اری بہنا اب چپ بھی رہو سارے عورت مرد تما شادیکھے ہیں،

مرد سچ کہت ہیں عورتوں کی عقل گڈی پیچھے ہوتے ہے اچھا

میں پوچھوں ہوں کس بنا لڑو ہو تم“

”اس ڈھڈھولے میرے حق ناق جوتی ماری“

”کیوں بہنا؟“

”ہنیں ری میں تو اپنے بچے کو ماروں سہی اچٹ کے اس کے جا لگی
 پھر یہ لنگی آئے تو جائے کاں،“
 ”واری تو چپ رہتی ہے یا نہیں کدی یہ لوٹا کیج کے ماروں،“
 ”وہ مار تو سہی، ایسا بھنھوڑوں کہ گوش اکھڑ آئے،“
 لاڈو غمو کی طرف لوٹا پھینکتی ہے وار خالی جاتا ہے
 دو لون کھڑے ہو کر ایک دوسرے کو لپٹ جاتے ہیں
 خوب گتھم گتھا ہوتی ہے، دو لون ایک دوسرے
 کے بال نوچتے ہیں، شمو لاڈو کی کلائی پر کاٹتی ہر
 لاڈو چیختی ہے،

”اوئی، اوئی، اوئی اللہ، اوئی اللہ، ارے میں مری ہائے اللہ
 میں مری اسی چھوڑ ڈھڈو چھوڑ،“
 منگل اس دینکا شتی کے نظارے سے شاید
 کچھ لطف اٹھا رہا ہے، بھیٹ کے سامنے بیٹھا اس میں
 ایندھن جھونکتا جاتا ہے اور دھیمی لے میں آہستہ
 آہستہ کچھ گاتا بھی جانا ہے۔ اسی حالت میں مالتی
 وہاں آ جاتی ہے۔

گوری نے کالی سے جھگڑا ڈالارے

لڑتی بجاکے تالی رے

دیکوں مالتی تو سمجھا آئی، ملاپ ہو گیا،“

”وہ اور یہ تم کا کردہ ہو“

”کل گھاٹ پہ جانا ہے نا اس لئے کج بھیڑ چڑھاؤ ہوں،“

”یہ تو مجھے بھی بجز آ رہا ہے“

”پھر اور کیا“

”شرع سے کچھ گارہے تھے نا“

”اگر تو نے تو گناؤں پر تجھے بھی سنانا ہوگا“

گوری نے کالی سے جھگڑا ڈالارے

لڑتی بجا کے تالی رے

کہتی گوری کالی سے تو چہر چھندی نار

دربن لیکے دیکھ ترے مکھڑے پہ خدا کی مار

بات کیوں کرے نرالی رے

”تم بھی بڑے وہ ہو“

”سن اور سن“

کہتی کالی گوری سے تو زبان کو کر لے بند

چار میں بل کے کرے فیصلہ ہے کس کا چہر چھندی

لڑتی بجا کے تالی رے

”اچھا تم بھئی جھونکویں اتنے اتڑی مانجھ لاؤں آج گاہک کو کپڑے

بھی دیئے ہیں۔ وہ کل بھی لیتے آیا تھا“

آری بنائیں تو گھاٹ جاؤں ہوں کل لادی پوری نہ وصلی اور آج تڑکے

اسی بھول میں آٹھ بھی نہ کھلی۔

”تم بھی بڑے عقل مند ہو، اچھا پھر روٹی لیتے جانا، ہاں کدی میری

باٹ دیکھو، میں اب بھئی جھونکویں ہوں۔

منگل گھاٹ پر چلا جاتا ہے، مالتی بھئی میں ایندھن

جھونکتی ہے اوہروذیراکی گھر والی رمضان
 رستری کرے کپڑوں کو دھوپ دے رہی ہے
 لیجے وہ اُس نے کپڑوں کو دھوپ دیکر سو
 سوا سو کپڑوں کی گٹھری باندھ لی، گٹھری
 کیا خوب بڑا گٹھر ہو گیا، چلی دُہلی سی عورت
 ہے لیکن سر پر گٹھر، بغل میں پندرہ سولہ
 دن کا بچہ نہایت اطمینان سے لٹا دیا گنج
 ڈپٹی خیر الدین کے ہاں جا رہی ہے۔ نیچے
 وہ اُن کے مکان میں سکرانی ہوئی داخل
 ہوئی۔ ڈیوڑھی میں ڈپٹی صاحب کا ملازم
 کلو روکتا ہے۔

”آؤ رمضان اب کے تو تم بہت ہی دن میں آئیں میں تو تمہیں کئی دن
 سے یاد کر رہا تھا“

”دیکھ رہے او کلو کسے بچے تو مجھ سے نہ اترایا کر“

”اچھا میرے کپڑے بھی لائیں“

”لے لیجیو مرا کیوں جاتا ہے۔“

”دو تو معلوم ہوتا ہے تم میرے کپڑے نہیں لائیں“

”ہاں لے وہ دھرے ہیں ابھی سے“

”کیوں؟“

”پچھلے مہینہ کے دام تو دے پھر لیجیو وہ بھی“

”کیوں کیا وہ مار میں ہیں؟“

”تیرے آگے ہاتھ کون جوڑتا ہے دھلوانے کسی اور سے“

”تو میں کب جوڑتا ہوں“

”ارے تو مجھے اندر تو جانے دے ، دیکھو ڈپٹی صاحب یہ کٹو نہیں مانتا ہے۔“

”آؤ آؤ رمضان اندر آؤ ، کیا ہوا کیا ہوا؟“

”میاں ہوا کیا ، اب کے تم کٹو کی تنخواہ میں سے میرے دام کاٹ کے دینا۔ مجھے یہ وقت کی ہرانی جتنی اچھی نہیں لگتی۔“

”کیا کچھ پیسوں کا حساب ہے۔؟“

”ہاں میاں صاحب میری دھلانی کے پیسے ، اپنے کپڑوں کا تولتا تھا صاف کرتا ہے کہ اندر مکان میں آنا دوبر ہو گیا۔ اور پیسوں کو کہو تو لڑتا ہے ، تم جانو میں تو آپ ہی دھکی ہو رہی ہوں۔ آپ دیکھئے نا گود میں بچہ سر پر کپڑوں کی لادھی بچہ کو اتاروں گھر گھولوں جب ہی تو دو ٹوٹی یوں کھڑے کھڑے کیونکر دوں“

”دھٹیک کہتی ہے تو ٹھیک کہتی ہے ، اچھا یہ تو بتاؤ اتنے دن ہی کہا اور یہ بچہ کس کا ہے۔“

”لو اور سنو پوچھتے ہیں کس کا ہے ، اے ہوتا کس کا ، اپنا ہے“

”اچھا تو تیرے ناں ہوا ہے جب ہی تولتے دن میں آئی ہے میں سمجھا شاید کسی پڑوسن کا گود میں لے آئی ہو،“

”واہ ڈپٹی صاحب واہ مجھے بھی تم نے کوئی گیدرنی یا بلوچن سمجھا ہے جو ہر کسو کا بچہ پکڑ کر لجاتی ہیں لے ہے مجھے تو بیگم بلا ہی ہیں ان کے پاس تو جانل آئی بیگم صاحب آئی ا،“

”او رمضان نہ دیکھا تو اپنا بچہ دیکھوں کیسا ہوا ہے؟“

”دیکھا کرو گی دیکھ کے اس کا لے کلوٹے کو“

”چل چڑیل ذرا اپنے دل سے تو پوچھ کیسا لگتا ہے خاصا اچھا تو ہے۔ کوئی نام بھی رکھا“

”نام کیا ہوتا جو جی چاہے کہہ لو“

”پھر بھی کچھ تو رکھا ہی ہو گا۔“

”اس کا نام ہے بدھو“

”چل مر دار کیا خاک اڑا نام رکھا ہے“

”بیگم یہ بدھ کے دن ہوا تھا اس لئے بدھو ہو گیا جیسے میں مضا تو

میں ہوئی تھی تو رمضان ہو گئی، اچھا پھر تم بتاؤ کیا رکھوں“

”تو رکھے تو بتاؤں“

”ہاں ہاں بیگم تو کیوں رکھوں گی تم تو بڑا اچھا نام بتاؤ گی“

”تو اس کا نام رکھ دو نورو“

”ہاں بیگم اب میں اسے نورو ہی کہوں گی یہ بڑا اچھا نام نکالا آپ نے“

”اچھا اب تو باتیں تو ختم کر پیلے کپڑے دکھا اور سنبھلو دیکھوں تو کیسے دھو کر لاتی ہے“

”ہاں لو۔ اپنی بیگم کو نہ دیکھا تو مٹی تو اور کس کو، ہمارے ڈپٹی صاحب

اور یہ سب بچے پہنیں گے نا، لیجئے سنبھالئے، میں تو خود ایک

ایک کپڑا گن کے لیجاتی ہوں اور ایک ایک گن کے لاتی ہوں کیا

جال جو کچھ غلطی ہو جاتے ہاں دیکھتا یہ کپڑے کلوٹے ہیں انہیں

الگ رکھ دو جاتے دے اسکو دیتی جاؤ گی“

”رمضان تو تمہارے دھوئے ہوئے کپڑے اب ہماری سمجھ میں نہیں آتے“
 ”کیوں بیگم کیوں کیا ہوا دیکھو تو کیسے سفید جھک ہیں اور استری
 کرتے ہی لانی ہوں ذرا جو ہتری ٹوٹی ہو مجھے کو اپنے آپ خیال رہتا ہے“
 ”دیکھ تو انہی کو سفید کہتے ہیں۔ یہ رنگ ان پر کہاں سے آیا اور
 یہ میاں کا پا جامہ موری پر سے کیوں پھٹا ہوا ہے، صاف ظاہر ہے
 کہ لمبے پیل نے چبایا ہے“

”اے واہ واہ کیا بیل وانہ گھاس نہیں کھاتا جو آپ کے کپڑے کھا بیگا“
 ”اچھا اور یہ اس شیروانی کے بن بھی غائب میں لو پہلے کپڑے تو
 پہنتی ہی تھی کیا اب بن بھی بچنے لگی“

”سرکار جو کپڑے پھٹ رہے ہیں وہ سب پرانے ہیں دھلتے دھلتے
 پھٹ گئے تین چار دھوب تو چلے اور کہاں تک چلتے ہاں شیروانی
 کا ایک آدھ بن ضرور میری سوکن سے ٹوٹ گیا ہے میں اسکو ڈانٹ
 دوں گی کہ پتھر پر زور سے نہ بچا کرے اور میاں کو بھی یہ چاہئے کہ ہمیش
 ہمیش کڑی دار بن لگایا کریں تاکہ آپ مجھکو دینے سے پہلے انکو نکال لیں“
 ”تیری تو یہ عادت ہے بھلا تو کبھی اپنی غلطی مانگی، اچھا تو یہ بتا کہ
 یہ دونوں میری نئی کی نئی قمیصیں جو تجھے پہلی مرتبہ دھلنے کو دی تھیں
 کیونکر پھٹ گئیں یہ چار بچہ گز کا کپڑا ہوس طرح پھاڑ لانی۔ یہ کیونکر بربست
 ہو گا۔ ضرور تو نے ان کو پینا ہے، اے یہ دیکھ ان کے کفوں میں ڈورا
 بھی بند ہے۔ یہ کہاں سے آیا میں تو ہمیشہ کفوں میں بن لگاتی ہوں“
 ”لاؤ دیکھوں تو آپ کی قمیص، سنو بیگم اس میں میری کوئی خطا نہیں،
 آپ اس کپڑے کو لیکر ذرا غور سے دیکھیں دیکھنے میں تو یہ سانپ لرغم کا

ہے۔ مگر ہے جا پانی ڈوڈا، خدا جانے آپے کس سے لے لیا ہر کا
قاعدہ ہے جہاں پانی میں بھیگا اور گیا، میں نے تو اسی لئے بھٹی
پر بھی نہیں چڑھایا۔“
”اور یہ کفوں کا دُورا ہے“

”بیگم مجھ سے تو قسم لے لو جو میں نے پہنا ہوں میں تو ہمیشہ حضور سے مانگ
کے پہنتی ہوں۔ یہ دیکھو آپ ہی کی دی ہوئی قمیص اب تک پہنے ہو
نہ جانے شاید بھولے سے میری ساس نے پہن لیا ہو۔ خدا جانے
یہ کجست دُورا کہاں سے آگیا۔“

”بس بس اپنی زبان بند کر بھلا تیری زبان کے آگے کسی کی چل
سکتی ہے، اچھا لامیرا وہ دوپٹہ اور میاں کی قمیص کہاں ہے جو تو
پچھلی مرتبہ گھر بھول آئی تھی“

”لو یہ ایک اور ہوئی، اچھی کون سا دوپٹہ اور قمیص نہیں لاتی“
”دیکھ تو آنکھوں میں آنکھیں ڈال کر اس طرح نہ چندرایا کر، اگر
میں بھولتی ہوں تو کیا یہ کاپی کا لکھا ہوا بھی غلط ہے۔ تجھے یاد نہیں
وہ دھاری دار دوپٹہ جس میں ستارے ٹکے ہیں اور ڈپٹی صاحب
کی ڈبل کالر والی قمیص“

”ہاں بیگم ہاں یاد آیا مگر یہ دونوں کپڑے تو میں نے اپنی لمڈیا
کے ہاتھ بیچ میں آپ کو بھجوا دیئے تھے۔“

”جھوٹ بالکل جھوٹ، کہتی کیوں نہیں کہ میں دونوں کپڑے ہضم
کرنا چاہتی ہوں۔“

”واہ بیگم واہ ایک کپڑا کیا کھو گیا کہ اب ہم سارے زمانے کے چور

ہو گئے اپنے بچوں کی قسم آپ کا کوئی کپڑا جو میرے پاس ہو،
 ”نہیں میں ہرگز یہ نہ مانوں گی“
 ”اچھا بیگم ہم تو ٹھیرے چور اور کمین ذات اور آپ ہیں اشرف
 ذات۔ میرا آج تک کا حساب صاف کر دیجئے اور پھر جس
 سے دل چاہے دہلاؤ۔“
 حساب کا کیا ہے حساب کر لے۔ لیکن میں کپڑوں کے دام ضرور کاٹوں گی،
 ”اے تو آپ کپڑوں کے دام لیں گی یا کسی ٹکی جان، کاٹ لو جو تمہارا جی
 چاہے ہم بھوکے ننگوں کا بھی اور پر خدا ہے۔“
 ”اری تو تنخواہ کے علاوہ کتنا کچھ لیتی رہتی ہے اور عجب دیکھو بھوکی
 ننگی، بھوکی ننگی ہے۔ تو میں کیا کروں۔“
 ”دیا بھی آج تک کوئی انعام“
 خردار زیادہ زبان نہ چلا تو کبھی جوتیاں کھا کر نکلے، چلی جا یہاں سے
 یہ لے اپنے حساب کے چھ روپے اکٹھا کرنے۔“
 ”اچھی بیگم میری غلطی ہوئی مجھے معاف کرو، لاؤ میلے کپڑے تو
 لیتی جاؤ۔“
 ”چل چل تو اب نکل یہاں سے، مل ول آیتو، دیکھا جائیگا۔ اور خیراً
 جو تو نے آئندہ کبھی زبان چلائی۔“
 ”بھلا میں اپنی بیگم کی بات ٹال سکتی ہوں، الہی تمہارے بچے جیتیں
 ان کا سکھ اور خوشیاں دیکھو۔ اچھی بیگم ایک پان، منہ سو کو
 رہا ہے۔ بڑی دیر سے نہیں کھایا۔“
 ”اری سارا کھڑا تو بہر رہا ہے۔“

”لے لو زری چھالیہ ہی تو ہے، اس میں کیا مزہ رکھا ہے۔ کتھ نہ چونا
الانچی نہ زردہ۔“

”دماغ تو دیکھو اس دھوبن کے، شکل چڑیلوں کی مزاج پریوں کا،
”لے اس پر بھی ثوار دل و جان سے فدا ہے۔ میں سچ کہتی ہوں،
اچھالاؤ پان تو دو۔“

”چل بے غیرت، لے یہ پان اپنی طلب بجھا اور غارت ہو یہاں سے“

رسمانہ کپڑے دے طرح بہ طرح کی باتیں ملا اپنے
روپے وصول کر پان چباتی ہوتی اپنے گھر روانہ
ہوتی۔ گھر سے میاں کی روٹی، کلف کی چٹلی اور
بغل میں بچے کو لیکر دریا کی طرف روانہ ہوتی ہے
سر پر سفید لٹھ کا جہالہ دار برقعہ ہے جو اس نے
صرف برائے نام اوڑھ رکھا ہے سر سے پاؤں
تک کھلا ہوا ہے۔ لیکن سینہ کو ملل کے بونٹی
دار دوپٹے سے ڈھانک رکھا ہے۔ جوتیاں پہنے
ہوتے ہیں زمین پر کھٹکھٹ کر کے اس طرح چل
رہی ہے۔ گویا اپنی جوتیوں سے سڑک کی جھاڑو
دیتی جاتی ہو۔ چال میں کس غضب کی تیزی
ہے۔ ایلو وہ دریا پر پہنچ گئی نہیل کے نیچے جہاں
دھوبوں کے گھاٹ ہیں ریت پر چل رہی ہے
یہاں بھی اپنے قدم جلدی جلدی اٹھانا چاہتی
ہے لیکن پاؤں ہیں کہ ریت میں دھسنے جاتے ہیں

آگے پیچھے اور بھی دھوبی دھوبی پیدل اور رانچ
 بیلوں پر آ جا رہے ہیں۔ بیلوں کے گلے کی گھنٹیاں
 بجتی سنائی دیتی ہیں، دریا کے کنارے دو رنگ
 گھاٹ ہی گھاٹ نظر آتے ہیں۔ سامنے دھوپا بار
 دوسرے کنارے پر بھی کچھ گھاٹ ہیں، لیجئے یہ اپنے
 گھاٹ پر آگئی۔ وزیر اعلیٰ کلن۔ عید واد رنگل ہاروں
 کے گھاٹ برابر ہی برابر ہیں گھنٹوں گھنٹوں پانی میں
 مگر جھکائے گھرے ہیں ہاتھوں میں کپڑوں کی مٹھیں
 ہیں آگے پانی میں پتے، پتھر کے بڑے بڑے چوکے
 پڑے ہیں ان کا ایک برابر پانی کے اندر ہے اور
 دوسرا دب نکلا ہوا ہے۔ کپڑوں کی ان مٹھیوں کو بار
 بار پانی میں بھگوتے اور پتھر پر پٹھارتے جاتے
 ہیں پٹھارنے میں کسی کے منہ سے چھو چھوکی آواز نکل رہی ہے
 اور کوئی شہی خمی کر رہا ہے۔ ذرا اُدھر دیکھئے زمین
 منچلے دھوبی کپڑے دھونے کے ساتھ ساتھ گاگا
 کر خوش اور ملن ہو رہے ہیں۔ ایک طرف چھو
 چھو، چھو اچھو، آوازیں فضا میں گونج رہی
 ہیں دوسری جانب پتھروں پر کپڑوں کے بار بار
 پٹھارنے سے متواتر جو صدا نکل رہی ہے وہ گانے
 کے بولوں کے ساتھ کچھ ایسی ہم آہنگ ہے کہ خواہ
 خواہ اس نے تال و سر کی سی کیفیت پیدا کر دی ہے

کر سولہ سنگار، نار دلبر کے چلی، دو تین بجے
 چلے مشکنی چال، چلت پر لگے بھلی، دو تین بجے
 دو تین بجے، دو تین بجے
 جیوت ہے چو اور چتر سا جن کی گلی، دو تین بجے
 جھکی اندھیری رات، رات آندھی سو ڈھلی، دو تین بجے
 دو تین بجے، دو تین بجے
 بھگو ابستر پہن، بھوتی تن پہ ملی، دو تین بجے
 چھپائے کوئل گات، جون چھپے کی کلی، دو تین بجے
 دو تین بجے، دو تین بجے
 بنی ہوئی پتھر اچ پری کندن کی ڈلی، دو تین بجے
 آئی وصل کی گھڑی، بھر کی رات لگی، دو تین بجے
 دو تین بجے، دو تین بجے
 سینے پر چھٹکانے، مونگ دشمن کے دلی، دو تین بجے
 سن سوہن کے گیان، نار شیدی کی چلی، دو تین بجے
 دو تین بجے، دو تین بجے
 ”واہ واہ، واہ، واہ، واہ، واہ“

ان کا گانا سنکر دوسرے دھوبی بھی مستائے
 اور لگے اپنی اپنی دھن میں گانے اور سنانے۔

پہلا دھوبی
 گوری گوری بنیاں گدائے گدنا
 ریشم کی چولی کسائے جنبنا

دوسرا دھوبی
تو کھالے لالہ کی دانا
اور ہمیں بریلی جانا
سینسرا دھوبی

توپ خانے کی دھوبن بڑی مٹی
پہنکے ہیں چھپا لاتی ڈبل ٹی
چوتھا دھوبی

لو نڈا روئے گھڑی گھڑی
اُسے دودھ پلائے گھڑی گھڑی

پانچواں دھوبی
نئی نوکری دو گنا چاؤ
اٹھری دھوبن کلب بناؤ

پانی سے کچھ دُور ریت پر اور اُن جھاڑیوں پر
جو قدرت نے اس ریتی زمین پر پیدا کر رکھی ہیں
ان دھوبیوں کے کپڑے پڑے سوکھ رہے ہیں۔
وہ دیکھئے رمضان دھلے ہوئے کپڑے ایک ایک
کر کے اٹھاتی اور مناسب جگہ پھیلاتی جاتی ہے۔
آہستہ آہستہ گاتی بھی جاتی ہے۔

”ساری رات جھگڑے میں بیستی بالتم ہارے میں جیتی
آج کمون کل تیاری بمبے کے گھاٹ جلو پیاری
بمبے کا پانی میلائے تم جھولی رنگا لو چھیلائے

ساری رات جھکڑے میں بیتی باقم ہمارے میں جیتی
 بارہ بج رہے ہیں آسمان سے آگ برس رہی ہے اور
 زمین پر پانی بہ رہا ہے۔ لیکن دھوپ اس آگ اور
 پانی میں بھی اپنا کام کر رہے ہیں، سیاہ فام بدن
 کی طرح چمک رہے ہیں، دو چاند نے اپنا کام بھی چھوڑ
 دیا ہے، کوئی روٹی کھا رہا ہے، کوئی حقہ پی رہا ہے
 کوئی بیٹھی اپنے بچے کو دودھ پلا رہی ہے۔ سانس پل کی
 طرف سے ڈپٹی محمد الدین اپنے دوست اختر مرزا کے ساتھ
 آ رہے ہیں گھاٹوں کے قریب گزرتے ہیں وزیرا ان
 کو پہچان کر کہتا ہے۔

”آئیے ڈپٹی صاحب آئیے کیسے آنا ہوا؟“
 ”ارے بھئی ہم شکار کھیلنے آئے تھے اب گھر جا رہے ہیں“
 ”میاں کچھ ہاتھ بھی لگا۔“
 ”وہ تو اندھا شکار ہی چنن جاتے تو ایک منٹ میں اور نہ آئے تو ساری رات“
 ”ہاں جی ٹھیک ہے۔“

”ارے آج صبح رمضان آئی تھی اُس کی گود میں بچہ بھی تھا۔“
 ”ہاں سرکار۔ دوا اٹھواڑے ہوئے اس کے ہاں لونڈا ہوا ہے“
 ”ارے تو اسکو اتنے جلدی باہر نکال دیا۔“
 ”میاں صاحب ہماری عورت بڑی دھونٹال ہوتے ہے۔“
 ”اختر مرزا کچھ سنا تم نے دھونٹال۔“
 ”جی ہاں، دھونٹال یعنی زیادہ اور جلدی کام کرنیوالی“

”جی سرکار! اگر ایسا نہ تو ہم غریب کھائیں کھائیں کہاں سے۔“
 ”ارے بھئی تمہاری عورت تو عورت جیل بھی بڑا مضبوط اوداکن ہوتا ہے۔“
 ”سرکار بڑے لوگوں کی ایک کھاد ہے۔“ سوداگر کا گھوڑا، کھاد
 بہت اچھے گھوڑا بہا را تو بیل ہی سب کچھ کر لیتے ہے۔
 ”خوب! تم لوگ ویسے تو کھاد ہو لیکن باتیں اس طرح کرتے ہو۔
 جیسے پڑھے لکھے۔“

”حضور گھر گھر جاتے ہیں، گھاٹ گھاٹ کا پانی پیتے ہیں خالی ہونے
 گھوڑی ہیں، ارے منگل بابو جی کو ایک لا چاری تو سنا دے۔“

لا چاری

چلی میں دھوبی کے گھر جاؤں بھگت سے کہہ بھگتینا
 دھوبی کے گھر جاؤں بھگت جی سنو ہماری بات
 ہمیں بریٹھا روز کھلا دیں گے پھلی اور بھات
 بھنا کے دیں گے گڑ دھنیا نا

”یہ کون سا گانا ہے؟“

”سرکار۔ ایسے لا چاری کہتے ہیں۔“

”لا چاری! میں کچھ سمجھا نہیں۔“

”بابو جی جیسے آپ شعر پڑھا کرتے ہیں نا، ایسے ہی ہم لا چاری
 گاتے ہیں۔“

”دھوبیوں کے تو کھنڈ بہت مشہور ہیں۔“

ہاں جی کھنڈ بھی ہوتے ہیں، پر چند لمے اور لا چاری یہ اور

چیزیں ہیں ارے مشکل تو چپ کیوں ہو گیا۔ وہ لا چاری تو
پوری سنا دے۔“
”سنا بھی مشکل سنا۔“

اُبل کپڑے ہمیں پہنا دے اُبل رکھے بنائے
نیچے ڈالے کبیل کا ٹکڑا اوپر کھیس بچائے
بنائے دے جملنیانا
مورا بریٹھا جگ جگ جیروے مدھیاروزیلائے
دن کو دھو دے کپڑے نشانی ساری رات لگاؤ
دھلاؤں میں رس بنیانا

”بہت خوب! بھی وزیر اکبھی موقع ملے تو ہسکو کھنڈ بھی ضرور سناؤ
ضرور بابو جی۔ چاہے آج ہی دیوے بے آجانا، بڑے بڑے
گیانی آئیں گے۔“
”گیانی کون؟“

”جو لا چاریاں اور کھنڈیڑتے ہیں اُن کو گیانی کہتے ہیں اور اُن کے
ساتھ جو گاتے ہیں۔ وہ سر لیے کہلاتے ہیں۔“
”کیوں ڈپٹی صاحب کیا ارادہ ہے؟“
”حضرت آپ ہی جانیے مجھے تو ان چیزوں سے کچھ غیبت
نہیں۔“

”اچھا، کوئی ہرج نہیں وزیرا ہم اکیلے ہی آئیں گے۔“
”ضرور ضرور بابو جی ضرور۔“

ڈپٹی فخر الدین اور اختر مرزا شہر کا رخ کرتے ہیں، وزیر اپنے کام

میں مشغول ہوتا جو کام کہتے کرتے چار بج گئے۔ دھوبیوں نے کپڑے اکٹھے کرنے شروع کئے گیلے کپڑوں کی لادیاں الگ باندھیں اور دھلے ہوئے سوکھے کپڑوں کی الگ، ترکیب کے ساتھ اوپر نیچے کر کے بیلوں پر لادیں، ناندوں اور ہودوں کو دریا پر چھوڑا، آگے پیچھے اپنے اپنے گھر کا رستہ لیا، فوراً دیکھتے تو بیلوں کی قطار کی قطا نظر آتی ہے، پورا ایک قافلہ معلوم ہوتا ہے، دن بھر کے ٹھکے باندے ہیں۔ شہر کی منزل دُور ہے۔ لیکن بڑی ہمت سے راستہ طے کر رہے ہیں، گھر پہنچتے پہنچتے شام ہو گئی۔ لادیاں اتاریں، بیلوں کو کھونٹوں سے باندھ کر دانہ پانی دیا۔ دھوبن نے جوہا سلگایا۔ کھانا تیار کیا۔ بچوں کو ساتھ بٹھا کر دونوں نے کھانا کھایا دھوبن نے پھر چھوٹے بچوں کو سنبھالا تھپک تھپک کر باری باری سلایا۔

میاں وزیر نے دن بھر کے کام سے فراغت پائی اور ہر اختر مرزا تشریف لائے کٹرے کے باہر جو رہا ہے پر ایک بڑا جوک ہے، دونوں طرف چار پائیاں بچھی ہیں۔ بیچ میں درزیوں کا فرش ہے، روشنی کا ایک ہنڈا بھی رکھا ہے بہت سے دھوبی جمع ہیں۔ لاپاریاں گائی جا رہی ہیں۔

لا چاری

ہنگامہ پتر کی مانگے ساڑھیانا
ساڑی بنانا وہ شووے دھیرے دھیرے کان میں پڑوے۔
مکھڑالے آنسو سے دھووے روے پاڑیاں

ہم تو اب نہیں گے وہی ہمارے من میں بخون سی ہوئی
ہمراہ کا ڈکڑے گا کوئی ہووے بارہی یا نا۔

تم کو لاکے دوں گا سوئی رنگ چھٹے نہ لیسا دھوئی
چاہے کتنی میلی ہوئی ہو جاؤ کھاڑی یا نا

دیا نے خوب تماری ٹوٹی ہم سے بد گالے کوئی
لا چاری رات دن سن ہوئی اڑا دے گا ریا نا۔

”۔ وزیرا، وہ کھنڈکب شروع ہونگے ہم تو وہی سننے آئے ہیں۔

ابھی ہوتے ہیں سرکار۔ وہ دیکھتے سامنے گر لاہوری بیٹھے ہیں پہلے
ہی پڑھیں گے اس کے بعد نشی الہ دین کی باری آئے گی۔“

دونوں گیمانی اور ان کے سرے آئے سامنے ہیں دونوں استاد
کے ہاتھ میں نگاڑا ہے، لیجئے وہ کھنڈ شروع ہوئے۔

کھنڈ

برہ: صنم نے کیا دل میں ٹھانا کرنا جدا تھا تو کیوں کیا بہانہ، اور ہو گئے
صاف شفاف۔

اور شور مچا سکتی اپنی رکھوں قدم جم جم کے تلے
ہر روز دھیان لگا رہے میرا بھولے ناتھ جم جم کے تلے
قدرت کے قربان برستا ہے پانی چم چم کے تلے
پیش نہیں چلتی آنسو گرتے ہیں تھم تھم کے تلے
خوب بناتے تھے خانے آب حیات، زمزم کے تلے
بتہ کسیکو لگا نہیں وہ بیٹھ گئے زم زم کے تلے

گمراہی کے دشمن مر گئے دب کے یار تم تم کے تے
 سنا کروں میں خلق کا لعنہ، بتایا نہ کچھ بھی اپنا ٹھکانہ، یہ اچھا کیا انصاف
 ”واہ استاد واہ کیا کہنے ہیں وہی استاد کے، مانتے ہیں وہی ٹکوا،
 سرکار اب فشی الہ دین دانوں کا جواب سنے۔“

کھنڈ

برہ:- سات برس کے غوث مولانا، ماں باپوں کے مین کے تارک، وہ کرتے
 تھے بچہ پیار۔

کہا خدا نے زبان سے اپنی، لومیری تلوار علیؑ
 دین محمدؐ دنیا میں جاری کر دیا ایک بار علیؑ
 رہے گو بجتے نام نبی سے، ہر کوچے بازار علیؑ
 روشن ہو سلام جہاں میں مٹ جاتے کفار علیؑ
 مومن کے تم دل میں مین ہو اور کافر کے خار علیؑ
 سن کے سخن تلوار اٹھائی، ہو کے چلے تیار علیؑ
 الہ دین عبد المنشی کے ہیں، وہ گلے کا بار علیؑ
 دل میں شوقِ علم کا بھاری، پڑھنے کی کر کے تیاری، وہ چھوٹے چلے گھر بار

”واہ واہ، کیا سونا جواب دیا ہے استاد نے، ہلے ہلے“

دلی کے شہدے

دلی کے شہدوں کو شاید آپ نے
 شادی کی محفلوں میں دیکھا ہوگا
 ان کی آوازیں تو کم از کم ضرور
 سنی ہونگی۔ یہ شہدے کون
 ہیں؟ اور بھاٹ کون؟ دونوں
 کہاں سے آئے؟ ”شہدے“، یہ
 نام کس طرح مشہور ہوا؟ شادیوں
 میں دلہن کا پلنگ اٹھانے کی
 رسم ان کے ساتھ کیونکر مخصوص
 ہوئی، دربار شاہی تک کیسے سنا
 ہوئی، کیا نوابوں اور رئیسوں کے
 لڑکے بھی شہدوں میں شامل
 ہیں۔ بھانٹوں کی شاعری قوالوں
 کے سہارے اور شادیاں، یہ
 سب کچھ تفصیل سے معلوم
 کیجئے۔

دلی میں شادی کی وہ کون سی محفل ہے جہاں دلی کے پُرانے شہدے
میاں حاجی بٹو اور بھورے نہ پہنچتے ہوں اور نکاح ختم ہوتے ہی اُن کی یہ
اُوازیں آپ کو نہ سنائی دیتی ہوں۔

”اپنی سازگاری ہو اور محمدؐ کا صدقہ۔“

”الہی دولہا ست پوتا ہو۔“

”اور دولہا کے باؤ کو پوتے پڑتے کھلانے نصیب ہوں اللہ کرے۔“

”آمین۔“

”دلو ایسے سو رسیدتے ہاتھ سے پچیس روپے اور دو سالہ ہم شہدوں کو۔“

اور درمیان میں اُن کے ہم نوا، انجمن راسے اور مخدوم راسے بھائی
اپنی پاٹ دار آوازوں کے ساتھ اُن کی ہاں میں ہاں نہ ملاتے ہوں۔
”ویجیے ہم شہدوں اور بھائیوں کا انعام، خدا حضور کو سلامت
رکھے۔“

”اور وہ دن ہو کہ فرزند سے گود بھرے دولہا میاں کی اللہ کرے۔“

”خدا کا ویدار ہو، محمدؐ کی شفاعت، سازگاری ہو بر خور داری۔“

اور اس کے بعد فوراً ہی جب قوالوں کے تیمور لنگ میاں عبدالرحمن قوال
اپنے ساتھی شرف الدین کے ساتھ سہرے کے یہ بول۔

گوند لاری مالن پھولوں کا سہرا
 آج بنا بنی کو مبارک
 آج بنی جی نے سہرا بندھایا
 حوروں نے سب مل منگل گایا
 گوندھ لاری مالن پھولوں کا سہرا

ہارمونیم اور ڈھول کے بغیر لاپتے ہیں تو اُس وقت واقعی یہ محسوس ہوتا ہے کہ سچ شادی کی محفل ہے اور سہرے کے پھول دوہا دلہن پر سے بچھاؤ ہو رہے ہیں اور سارے جہاں کی خوشیاں قربان ہو رہی ہیں۔ عین اُسی وقت دلہا کی مسند سے دوہا کے بھائی اور دوستوں کا شہرہ اور قوالوں کو حکم نافذ ہوتا ہے کہ یہ چھینا اور گانا بند کرو وہ خود سہرا پڑھیں گے لیکن اس سے قبل کہ وہ حضرات کچھ فرمانا شروع کریں یہ قوال صاحب اپنے دو بول اور سنا چکے ہیں۔

ہر پالے بنے ہووے مبارک شادی
 جم جم زنت زنت ہووے شادی
 پھول رنگ نے یہ دعادی
 ہر پالے بنے ہووے مبارک شادی

بالآخر دوہا کے بھائی اور دوسرے عزیز اقربا اپنے اپنے سہرے سنا کر داؤخن چل کر رہے ہیں۔ اُن کے خاموش ہوتے ہی میاں عبدالرحمن ایک مرتبہ پھر جم کر اس طرح بیٹھتے ہیں کہ اُن کی کمر اور گردن بیاختہ ایک طرف جھک جاتی ہے۔ اُن کا دایاں ہاتھ اُن کے سیدھے کان پر پہنچ جاتا ہے۔ اور وہ خوب ہلک کر عرض کرتے ہیں۔

چشم عالم میں رہے پتلیاں بن کر سہرا
کم نہیں آنکھ کے تارے سے یہ دلیر سہرا
شوق دیدار میں تاروں کی لگا کر عینک
آسمان دیکھ رہا ہے تیرا جھک کر سہرا
اور بھی ہو گئی ماں باپ کو دو فی الفت
دل میں گھر کر گیا نظروں میں سما کر سہرا
تیرے اولاد ہو، اولاد کے اولاد یونہی
سلسلہ دار ہمیشہ رہے بندھ کر سہرا
ہنسنے میں پھول جو بھرتے ہیں لہن کے مزے
اجھی مالن انہی پھولوں کا بنالا سہرا

گویا وہ کوئی میر شاعرہ ہیں کہ سب سے آخر میں اپنا تبرک پیش کر
رہے ہیں آپ سنیں یا نہ سنیں وہ آپ کو سنائیں جائیں گے۔ پھر کیا مجال
ہے کہ آپ ان کو مال جائیں یا انعام دینے میں کچھ عذر کریں۔ آپ ہنسی خوشی
نہ دیں گے تو وہ آپ سے چیخ پکار کر لیں گے۔ لڑ جھگڑ کر لیں گے۔ زبردستی
لیں گے۔ لیکر بھی آپ کو بچھا چھوڑ دیں تو غنیمت جاننے۔ آپ نے انعام دینے
میں جہاں ذرا سی ہچچھر کی یا ان کی توقع اور منشا کے خلاف کچھ کم دیا تو پھر دیکھئے
ان کا چیننا اور چلانا اور سننے ان کی کچھتے دار باتیں، زمین اور آسمان کے قلاب
ایک کر دیں گے۔

”سرکاری مٹھائی اور چھوڑے تو بٹتے رہیں گے پہلے ہمارا انعام اور دو شالہ
دلوایتے“

”بل جاتیگا، بل جائے گا، اتنا غل کیوں مچاتے ہو۔“

”روا، غل کیوں نہ چائیں، برسوں سے جامع مسجد کی سیڑھیاں چاٹ چاٹ کے دعا کرتے ہیں، خدا خوش رکھے ہمیشہ خوشی کا شادیا نہ گاتے ہیں۔“
 ”ارے سُن تولیا بھائی، سُن تولیا۔ لویہ لو۔ بس اب نہ چننا کہہ دیا ہے میں نے۔“

”واہ واہ۔ یہ کیا دے رہے ہو میاں، رکھو اسے بچپن سے کم نہیں لیں گے۔ یہ ڈپٹی صاحب بیٹھے ہیں پوچھ لو ان سے دوسو روپے اور دو شالہ تو انہوں نے اپنے بیٹے کے دقت دیا تھا۔“
 ”بس بس۔ اب اور زیادہ نہیں ملے گا، چجائے جاؤ غل کوئی بات بھی ہے۔“

”بات کیوں نہیں ہے ہم کوئی روز روز آتے ہیں، روز روز مانگتے ہیں عمر بھر میں ایک ہی دن تو آتا ہے ہمارے مانگنے کا، نہیں نہیں میاں ہم یہ نہ بولیں گے۔“

”اچھا لویا اور، لو تو سہی، اماں دیکھو تو سہی یہ کیا ہے؟ ارے بھی اب تو یہ پورے ڈھائی ہو گئے۔“

”جی ہاں پورے ڈھائی ہو گئے۔ ڈھائی روپیہ کا تو میں مانگ کر کے آیا ہوں، بڑی مدت میں تو خدا نے یہ دن دکھایا ہے۔ آج، اور تم یہ ڈھائی روپٹی دے رہے ہو۔“

”آپ دلواتے نہیں ڈپٹی صاحب! بیٹھے دیکھ رہے ہو، خدا تمہیں رہتی دُنیا تک سلامت رکھے ذرا کہو نا ان سے، بلو لیجئے دو لہا میاں کے بھائی اور چچا کو اُن سے لیں گے ہم تو، ہاں خدا رکھے اُن کے دموں کو۔“
 ”دو آخر کچھ مینا بھی ہے یا لونہی جھک جھک کرتے رہو گے، بتا دیکھا لو گے۔“

بولو، ارے بمبئی بول چکو، جلدی بولو، جلدی، ہمیں تو اور بھی کام کرنے ہیں،
 ”تو بس پھر دس روپے دلو اور چپکے سے بس، اب اس سے کم نہیں لوں گا
 اس وقت، ہاں کبھی اور چنواؤ، دو گھنٹے ہو گئے ہیں گلا بھاڑتے بھاڑتے اور
 دعائیں مانگتے مانگتے، میاں یہ ساری عمر اسی طرح گزر گئی ہے“

”اچھا اچھا۔ یہ تو کسی طرح سچیا تو چھوڑو، ٹلو تو ہسی یہاں سے“
 ”جیتے رہو میاں جیتے رہو، خدا کرے ایسی گھڑیاں بھٹیں ہر سال نصیب
 ہوں اور روز روز ایسی خوشیاں منایا کرو۔ الہی دوا دہا دہن کے جان و مال کی
 سلامتی ہو آمین محمد کا صدقہ“

سچ پوچھو تو یہ شہدے حقیقت میں منگلا نکھی ہیں۔ ان کی صورتیں صرف
 خوشی یا شادی کے موقع پر ہی دیکھنے میں آتی ہیں۔ یہ نہ ہوں تو ساری محفل
 سُونی نظر آتی ہے اور جو شادی اور خوشی ان کی ٹولی کے قوالوں کے سہروں سے
 ٹپکتی ہے وہ ہرگز ہمارے سہروں سے ظاہر نہیں ہوتی، اتفاق سے اگر کسی
 محفل میں یہ نہ پہنچیں تو آپ لوگوں کو خود بخود اور بے ساختہ یہ کہتے ہوئے
 سنیں گے۔ ”ارے آج شہدے نہیں آئے ان کو اور شادی کی خبر نہ ہو ضرور
 کسی بڑی جگہ ماتھ مارا ہوگا“

تھوڑی دیر بعد یہ پھر نازل ہوں گے لیکن چیختے اور چلاتے ہوتے نہیں بالکل
 چپ چاپ اور خاموش اور دوا دہا والوں سے پوچھیں گے ”کہتے جہیز کیلئے گئے سو
 کھا پنچیاں منگواؤں، وہ دہن کا پلنگ کہاں رکھا ہو۔ پہلے اس کو باہر نکلو اور ہم
 اتنے اٹے سجائیں تم اتنے اپنا برتن بھانڈا، کپڑا لٹو اور زور بٹھالو۔“
 دلی میں قدیم سے یہ رسم چلی آتی ہے کہ دہن کا پلنگ صرف شہدے کے
 ہیں ان کے سوا اور کوئی دوسرا نہیں لٹا سکتا۔ چونکہ عورتیں شادی کی پہلی رات کو

تخت کی رات کہتی ہیں ان شہدوں نے بھی اسی مناسبت سے پلنگ کو اپنی اصطلاح میں ڈھائی گھڑی کا تخت کہنا شروع کر دیا۔ اور یہ حقیقت ہے کہ شادی کی تقریب میں دو تین دن تک دو لہا دہن اپنے گھروالوں اور عزیزوں کے دلوں پر بادشاہت ہی کرتے ہیں جسے دیکھو دو لہا دہن کی خاطر اور محبت میں بچھا جا رہا ہے۔

یہ شہدے اصل میں ہیں کون، کیونکر ان کا یہ نام پڑا اور آئے کہاں سے اور یہ پلنگ اٹھانے کی رسم ان کے ساتھ کیونکر مخصوص ہوئی سب کے پہلے ملاحظہ ہو فرہنگ آصفیہ جلد سوم صفحہ ۱۹۵، مصنف فرہنگ آصفیہ فرماتے ہیں۔

”شہدہ اسم مذکر۔ بے نام و ننگ، لچا۔ بد معاش۔ گنڈا۔ لٹکارا، بد وضع، بازاری آدمی۔ ادبаш۔“

شہدے۔ لچے موئے حنائی کے

پہنچتے منہ ایسی بے حیائی کے

”ایک فرقہ ہے جو اکثر ننگے سر ننگے پاؤں رہتا اور شادیوں میں دہن کا پلنگ بٹھاتا ہے جب کسی مردے کو درلجھاتے ہیں تو وہ بھی انہی کے سپرد ہوتا ہے جیسا یہ فرقہ گالی گلوچ میں مشہور ہے ویسا ہی دیانت دار بھی ہے، اول درجہ کے شہدے وہ ہیں جو دیہی کی جامع مسجد برہمچے رہتے ہیں (اب ننگے سر اور ننگے پاؤں نہیں رہتے اور نہ سیڑھیوں پر بیٹھے ہیں۔ دیو۔ فنان کی عورتیں بھی کھانے کمانے میں شریک اور گالی گفاریں میں مدد گویا رہتی ہیں شہدہ ان کا نام دو وجہ سے مشہور ہوا اول تو یہ کہ ان لوگوں کو

بات بات پر نبی جی وغیرہ کی قسم کھانے کی عادت ہے دوسری بات
یہ ہے کہ شاید جھوٹی گواہی دینے سے بھی انہیں انکار نہیں ہوتا
چونکہ شہدا شہید کی جمع ہے جس کے معنی ”گواہ“ اور ”قسم کھانے
والا“ دونوں ہیں پس اردو دالے اس کا اطلاق واحد پر بھی کرنے
لگے جس کی وجہ سے اِلا شہدہ قرار پایا۔“

لکھنؤ میں ایک مدت سے یہ دستور چلا آتا ہے اگر چہ اب بہت کم ہو گیا
ہے کہ شیعہ حضرات کی میتوں کی تجہیز و تکفین، جنازے کو قبرستان تک لیجانا
اور دفن کرنا یہ تمام کام شہدے انجام دیتے ہیں۔ جان صاحب کے دیوان تہ
نظامی بدایونی مطبوعہ نظامی پریس بدایوں ۱۹۲۷ء میں ایک قطعہ بند آن کی
دیوانی والی محضی میں شہدوں کی اسی خدمت کی طرف اشارہ کرتا ہے۔

کنکلی تھے مال والی ملی، مجھ سی نیک ذات
سمجھو نہ کیوں یہ دل میں لگی خوب بُرد ماہتہ
ایسی نہ دو لگی شہر جو کرو تم بدی کی بات
درگور آپ تے کیا، شہدوں کو بھی ہے مات
میرا محل نہ پیر بخسار بنائیے

اور شہدوں کا کہنا یہ ہے کہ تیمور بادشاہ جب کربلائے معلیٰ گیا تو
دیگر تبرکات کے علاوہ اُسے وہ پلنگ مبارک بھی حاصل ہوا جو خاتونِ جنت
حضرت بنی بی فاطمہؑ کا تھا۔ تیمور نے یہ پلنگ ایسے لوگوں کے سپرد کیا جو سادات
میں سے تھے اور شہدے کہلاتے تھے یا بعد میں کہلانے لگے وہ شہدے۔
اُس پلنگ مبارک کو نہایت عزت و احترام کے ساتھ اپنے سروں پر رکھ کر تیمور
کے ہمراہ ہندوستان لائے، یہاں اگر جب یہ خدمت پوری ہو گئی تو تیمور نے

حکم دیا کہ اب تم ڈھائی گھڑی کا تخت اٹھایا کرو چنانچہ آج تک اُسے شہدے ہی اٹھاتے ہیں۔

خاتونِ جنت کا پلنگ لانے اور بعد ازاں ڈھائی گھڑی کا تخت اٹھانے کی یہ حکایت محض دلہنوں کا پلنگ اٹھانے کی رسم کو صرف اپنے سے منہ کرنے کے لئے گھڑی گئی ہے اور بالکل فرضی اور جھوٹ ہے البتہ اس سے اتنا ضرور ثابت ہوتا ہے کہ یہ فرقہ اُس وقت کہ بلائے معلیٰ میں بٹھا ضرور، اور وہیں سے ہندوستان آیا اور کچھ عجب نہیں کہ تیموری اِن کو اپنے ساتھ لایا ہو۔ ڈاکٹر مولوی عبدالحق صاحب روح رواں انجمن ترقی اُردو ہند نے انہی شہدوں کے بارے میں عربی کا ایک شعر پڑھ کر سنایا تھا جس سے یہ پتہ چلتا تھا کہ بغداد میں بھی شہدوں کا وجود تھا افسوس کہ وہ شعر اس وقت میرے یاد نہیں۔

صل میں تیمور شہدائی گربلا کے کچھ تبرکات ہندوستان لایا تھا جنکو وہ ہمیشہ اپنے لشکر کے آگے کجاو میں رکھتا تھا اور جب گربلا کے ہوش رُبا واقعات سننا تو اُن کجاو کو بنظر احترام اپنے سامنے تختوں پر رکھوا لیتا چنانچہ اسی وجہ سے تمام تعزے بھی عموماً کجاو کی صورت کے بنائے جاتے ہیں۔ تعزے صل میں امام حسینؑ اور حضرت امام حسینؑ کی تربتوں کی نقل ہے جو بالنس کے قبوں پر رنگین کپڑا یا کاغذ منڈھ کر بنائے جاتے ہیں بہت ممکن ہے کہ تیمور نے اِن کجاو کو اٹھانے اور رکھنے کی خدمت ان شہدوں کے سپرد کی ہو جس کو انہوں نے بعد میں اپنی زبردستی سے ڈھائی گھڑی کا تخت اٹھانے کی خدمت سے مشہور کر دیا۔ ورنہ بظاہر پلنگ اٹھانے کی صرف یہ وجہ سمجھ میں آتی ہے کہ پہلے زمانہ میں چونکہ

سفر کٹھن اور پُر خطر تھا اور راہ میں لوٹ مار کی وارداتیں آتے دن اور کھلم کھلا ہوتی رہتی تھیں۔ اس لئے اُن خوشخوار ڈاکوؤں اور رہزنوں سے جو اندھیرے اجالے اپنا موقع پا کر براتوں پر اس غرض سے حملہ کرتے تھے کہ یا تو مال و زر ہاتھ آئے یا دلہنوں کے ڈولے اور پالکیاں چھین کر اُن کی عصمت و عروت پر ڈاکہ ڈالا جائے۔ ایسے تمام نازک موقعوں پر انہی شہدوں کی خدمات حاصل کی جاتی تھیں، دلہنوں کے ڈولے پلنگ، زیور اور تمام نقد و جنس اُن کے حوالہ کی جاتی اور وہ اُن سب کو اپنی حفاظت اور امان میں لاتے اور منزل مقصود تک پہنچاتے۔ کیا مجال جو کہیں کیل کا بھی کھٹکا ہو اور ایک کیل بھی چوری چلی جائے۔

بہر حال اس فرقے کے قدیمی اور شاہی ہونے میں کوئی شک نہیں سید وزیر حسن صاحب ہلوی مصنف آخری دیدار لکھتے ہیں۔

”قلعہ میں جو نہی سواری صدر دروازے کے آتی، امیر اُمر پاپہ چھوڑ الگ ہو جاتے، توپیں دغیتیں، زنبوریں چھوٹتیں، دُپیا بجتیں، ساری فوج فرّاسلامی اتار تی، شہدوں میں سے ایک آواز لگاتا۔ ”اُہی یہ سال ایک ہزار اور نصیب بچن“ باقی اس زور سے آئین کہتے کہ خاصے کے گھوڑے بھی چمکاٹھتے۔ بادشاہ سلامت بھر بھر مٹھیاں روپے، دونیاں چونیاں پھینکتے، سواری رسان رسان آگے بڑھ جاتی،“

پھول والوں کی سیر کا موقع آتا تو بادشاہ سلامت کے سونے کی نقری پلنگری شہدوں کے حوالہ کی جاتی۔ وہ اُسے لیکر مہرولی پہنچتے اور سیر کے بعد خود ہی واپس لاتے اور اپنا انعام پاتے۔ سرکارِ برطانیہ کی جانب

بھی پلنگڑی کا یہ انعام ایک مدت تک شہدوں کو ملتا رہا۔ اب صرف اُن پھول والوں کو ملتا ہے جو مہروں جا کر پھولوں کے پتکے چڑھاتے ہیں۔
قطب صاحب میں اولیا مسجد کے قریب ایک شکستہ عمارت مقبرہ چہل تن چہل من، کے نام سے مشہور ہے جو زیارت گاہ خواص و عوام ہے اس کے احاطہ میں چالیس قبروں کے سوا کچھ نہیں حاجی شہدے نے ان قبروں کے بارے میں کہا کہ یہ سب ہمارے ہی بزرگوں کی قبریں ہیں چنانچہ اس گنبد میں اب بھی چند شہدے رہتے ہیں جو مجاوری کرتے ہیں۔ لیکن واقعات دارالحکومت دہلی کے مصنف مولوی بغیر الدین صاحب مرحوم اپنی کتاب مذکور کی جلد سوم صفحہ ۱۴۱ پر اسی عمارت کے متعلق لکھتے ہیں۔

”چہل تن چہل من۔ سڑک کی باتیں جانب ٹیلے پر ایک باہر برج فٹ گنبد بنا ہوا ہے جس کا فرش ریتل سٹون (بن گھڑے پتھر) کا ہے، اس میں کوئی قبر نہیں ہے، گنبد کے سامنے ایک پختہ فرش کا احاطہ ۶۲ x ۵۳ مربع فٹ کا ہے۔ جس میں برابر برابر چالیس قبریں ہیں۔ ان بزرگوں کے حالات کچھ معلوم نہیں کہتے ہیں کہ چالیس ابدال کی قبریں ہیں جو سید احمد کبیر کی اولاد سے ہیں اور اسی میں سید صاحب موصوف کی قبر بھی ہے“

غرض شہدے میاں نے اپنی حسب عادت یہاں بھی سفید ہی جھوٹ بولا۔ دلی میں شہدوں کی اس وقت تین مکڑیاں ہیں، پہلی ٹھکڑی شہدوں کی ہے جن میں حاجی بتو اور بھورے ہیں، دوسری بھاٹوں کی ہے۔ اور تیسری داروں کی، لیکن ان شہدوں کے بغیر نہ تو غریب بھاٹوں کی کہیں دال گلی ہے اور نہ ہی قوالوں کی کہیں پریش ہوتی ہے۔ اس لحاظ سے حاجی شہدے

سب کے مُنڈھ ہوئے۔ حاجی شہدہ کا اصل نام حبیب الرحمن ہے حاجی ہونے کے سبب حاجی شہدہ مشہور ہے۔ باپ کا نام وزیر شہدہ تھا اور دادا جن جمعہ ارحمتے، لال قلعہ سے شہدوں کی جمعہ داری کا خلعت ملتا تھا اور تنخواہ بھی مقرر تھی، کچھ عجب نہیں کہ مقرر ہو، اس لئے کہ یہ شہدے شادی بیاہ کی تقاریب کے علاوہ بھی اکثر موقعوں پر رئیسوں ہی کو مونڈھتے اور کھاتے تھے مثلاً مہرولی میں پھول والوں کی سیر کے موقعہ پر مینا بازار میں رئیسوں کے کوٹھوں کے نیچے کھڑے ہو کر چنیے چلاتے اور انعام اینٹھتے، عید اور بقر عید کے تہواروں پر جا کر ستانے، قلعہ کے اُمراء و وزراء اور شہر کے نوابوں اور رئیسوں سے ماہوار تنخواہیں وصول کرتے۔ اور جب اُن کی عزت و آبرو اور جان و مال کو کوئی خطرہ پیش آتا تو یہ صبح معنوں میں اُنکے سچے حمایتی اور مددگار ثابت ہوتے اور اُن کے تحفظ کی خاطر اپنی جانیں تک لڑا دیتے۔

آمدنی کی اس کثرت اور فراوانی نے ایک طرف تو ان شہدوں اور اُنکی عورتوں کو فکرِ معاش سے بالکل بے نیاز کیا بجز اس کے کہ وہ صبح سے شام تک جامع مسجد کی سیڑھیوں پر بیٹھے رہیں اور سیڑھیاں چاٹ چاٹ کر اپنے آقاؤں اور ولی نعمتوں کے حق میں دعائے ترقی عمر و دولت و اقبال کرتے رہیں، دوسری طرف اُن بگڑے رئیسوں اور اُن کے آزاد و آوارہ مزاج لڑکوں کو یہ موقعہ دیا کہ وہ آمدنی کی خاطر ان شہدوں میں اگر شناس ہوں اور اُن کے تمام رنگ ڈھنگ اختیار کر کے اولہ پوری طرح اُن کے شریکِ کار بن کر اپنے ہاتھوں اپنی کھوی ہوئی توانائی اور برباد کی ہوئی دولت کا ماتم کر نیکی بجائے از سر نو اپنی رنگین دنیا کو آباد کریں اور دن رات اپنی زندگی مزے

سے گزاریں

مشتاق عاشقی میں بے کیف ہے تقدس

جو عشق کے مزے ہیں سائے شہدین میں

اور یہ بھی ممکن ہے کہ وہ بے گناہ نواب اور رئیس جو عذر کے بعد بے سان گمان ایسے بگڑے کہ اُن کا اُعلیٰ تک بگڑ گیا، پیسے پیسے اور کوڑی کوڑی کے لئے دوسروں کے محتاج ہو گئے۔ مجبور ہو کر اپنی بسر اوقات کے لئے شہدوں میں مل گئے ہوں۔ جب افراد شاہی میں سے بعض بد قسمت شہزادوں نے اپنے ہی نمک خواروں کے ہاں ڈبوڑھی پر رہ کر ایک مدت تک اُن کی چلیں بھری ہوں اور شہزادیوں نے گھروں میں ماما گیری کی ہو تو معمولی نوابوں اور رئیسوں کا شہدہ بن جانا کون سی دشوار بات تھی، لہذا شہدوں کا یہ کہنا اور بعض لوگوں کا یہ گمان غلط نہیں کہ ان شہدوں میں بہت سے نواب و رئیسوں کے لڑکے بھی شامل ہیں لیکن یہ معلوم نہیں ہوا کہ وہ کون کون بد قسمت تھے یا ہیں، خدا اُن کا یہ راز یونہی قائم رکھے تو بہتر ہے۔

دوسری ٹکڑی دلی کے بھاٹوں کی ہے، جیسے گویوں کے جگت استادان سین ہوئے ہیں اسی طرح ان بھاٹوں کے بڑگڑ بقول انجش رائے بھاٹ دہلوی کوئی گنگ رائے بھاٹ تھا شہنشاہ حضرت اکبر کے دربار میں ملازم تھا اور اکبر بادشاہ نے اُس کی کسی خطا پر اُسے قتل کر دیا تھا موجودہ بھاٹوں میں الہ بخش رائے اور اُن کے ساتھیوں میں مخدوم رائے اور شرفو رائے بھاٹ ہیں الہ بخش رائے کے باپ قلندر بخش رائے، دادا سردار رائے پرداد انظام رائے اور سکھ دادا فکر واد رائے تھے جو بقول

الہ بخش راستے عرب سے ہندوستان آئے اور شیخ کلیم اللہ جہان آبادی علیہ رحمۃ لہ اپنے ہمراہ دہلی لائے شیخ صاحب موصوف ہی نے قلعہ میں پہنچایا اور تنخواہ مقرر کرائی، غدر سے پہلے خانم کے بازار میں رہا کرتے تھے غدر کے بعد قدم شریف چلے گئے اور بانک وہیں رہتے ہیں۔ ان کے متعلق مصنف فرہنگ آصفیہ نے جو کچھ رقم فرمایا ہے ذرا وہ بھی سن لیجئے۔

”بھاٹ اصل میں ہندوستان کی ایک قوم کا لقب ہے جو

اکثر نسب یاد رکھتی ہے اس لئے گاؤں اور دیہات میں اس

کی بڑی عزت و وقعت ہوتی ہے بھاٹ کے لغوی معنی، بھوکرنے

والا بھٹنی اڑانے والا، عیب جو، رسوا کن، خوشامدی، کبیر

جو کبت اور اشلوک بنائے یا دوسروں کو سنائے۔“

چنانچہ مثل مشہور ہے کہ ”کبت بھاٹ کو اور کھیتی جاٹ کو“ کبت کہنے کی وجہ

سے کوئی ہونے مجاز آئے تو تھے ہی اس لئے کوئی رائے یعنی شاعروں کے باوٹا

بن بیٹھے بقول حضرت امیرؒ

جو کہے تجھ کو بنا دیں لے امیرؒ

ہیں بہت سسر کا رکی محفل میں بھاٹ

شدوں کو تو آپ نے اکثر دیکھا ہوتا، کبھی شرعی پاجامہ اور کبھی تہ بند،

لبا ڈھیلا ڈھالا جیب دار کرتا، کرتے پر بند گلے اور بے آستینوں کی صدی

کندھے پر گز بھر کا رومال، سسر پر کا ملاز عرق چین ٹوپی، پاؤں میں

ہندوستانی سادی جوتی، اب ذرا الہ بخش راستے بھاٹ کا حلیہ بھی

ملاحظہ ہو۔

لمباقد۔ دودھرا ڈیل، چوڑا چکلا چہرہ۔ گندمی رنگ، بھرواں مٹھی بھر

ڈاڑھی، لٹھے کا شرعی پاجامہ، ملل کا غل غل کرتا، کرتے پراچکن، سر پر
پگڑی مناصافہ، کندھے پر تکیا ہوا رنگین دوشالہ، کمرنگ لنگتا ہوا، کمر میں
بگٹس کی وضع کی پیٹی، زبان، الہی تو یہ جو بولے اُسی کی ہیٹی، جام کی قہقیں بھی کیا
چلے گی، ایک منٹ میں بیسیوں لفظ اور ہر لفظ میں بیسیوں باتیں، آوازیں
تو آپ پہلے ہی معلوم کر چکے اب مُشتے نمونہ از خروارے انکی شانوی بھی ملاحظہ ہو

در بار شاہی میں سلام

پڑھکر بسم اللہ، اُس اللہ کو یاد کیا
اور بنی جی کا کلمہ دین اور اسلام ہے
اولاد باوا آدم کی، پیہر کے مرید
رشنا کے طالب اور گئی آگے غلام
نجر گئے کو نصیحت دیں ایسے نہ روپ بھوپ
ساتیں سجان ہی جیت ہیں !
گدائے رائے حاضر ! حضور !
سگل در بار کو سلام ہے

تخت کی تعریف

کنک تخت اوپر نگ جڑے سب جواہر
جھلڑ موتیوں کی چتر بل لتا ہیں
مکت سبیں پر نور کا تجلی !
لکھے حال و دنا علی مہا بی ہیں
پیغمبر کی مسند پہ بیٹھے جو حیدر
کری جو عدالت تو فاضی قضا ہیں

سونا

جھلڑ

تاج - سر

قاضی قضا کے قدر چار دفتر
مفتی صدر پروردہ ارض و سماں ہیں
نبی ہیں محمد شفیع روزِ محشر
امیر عرب شاہِ مشکل کشا ہیں

قصیدہ

اول تو خدا خوب دوسرے رسولِ خوب
کون کون خوبی کہوں قادرِ سبحان... کی
منڈپ بھی بہتیرے کیسا صفتِ آسمان کی
اور فرش بھی بہتیرے کیسا ریس ہے زمین کی
بیویاں بھی بہتری کیسا ریس ہے فاطمہ خاتون کی
اور مرد بھی بہتیرے کیسا ریس ہے مولا مشکل کشا کی
اور کاغذ بھی بہتیرے کیسا ریس ہے مسلمان کی
لے جی مسلمان بھی بہتیرے کیسا ریس ہے ایمان کی
تیس روز روزے تیغِ وقت کی مساز
پھیرنے تسبیح اور سبق لیتے ہیں قرآن کا
ہر سو بابت ہے ڈنکا دین اسلام کا
اورنگِ زیب مہابلی لے جی عید کی مبارکی

مہینہ آٹھ رمضان کا

بھٹی یا بھوکا طریق یہ تھا کہ جس شخص کی بھجو منظور ہوتی، مگوڈر اکٹھا کر کے
ایک پوٹھی سی بنا لیتے اس پر ایک صاف کپڑا لپیٹ کر اور آٹھ ناک کان وغیرہ

بنا کر اُس شخص کا اُس پر نام لکھا جاتا پھر اُسے ایک نیزے یا بانس پر نصب کر کے بازاروں میں پھرتے اور جگہ جگہ کھڑے ہو کر بھٹی اڑاتے، اُس بھٹی کا ایک نمونہ بھی ملاحظہ ہو۔

بھٹی

لکڑی کو کہا کھیت کپٹی کو کہا ہیٹ
 بیٹا بسوا اس تہہ بگ تک سمجھاتے
 کٹ کی تلوار سے کوئی جنگ جیتے۔
 رائگ کے روپے کو کب تک چلائے
 جو جاگتے ہی سو جائے لے کیونکر جگائے
 پتھر کی مورت کو کب تک سمجھائے
 اکبر بے اکبر تیری عقل پر پڑے پتھر
 تو نے گنگ سے گئی کو گیند سے ٹڑائیے



تیسری ٹکڑی عبدالرحمن، شرف الدین اور رحیم الدین قوالوں کی ہے جنکے سہرے آپ شروع میں پڑھ چکے ہیں، ان کے متعلق اب اتنا کہنا کافی ہے کہ یہ شادی بیاہ کی محفلوں کے قوال ہیں، ویسے بھی گاتے پھرتے ہیں، شادی کے دن سہروں کی صورت میں اپنا راگ الاپ کر شہدوں اور بھائوں کی ججج پکار میں شامل ہو جاتے ہیں جو کچھ ان کی تقدیر کا ہوتا ہے وہ ان کو علیحدہ مل جاتا ہے اس کے سوا شہدوں اور بھائوں سے ان قوالوں کا اور کوئی تعلق نہیں

دلی کا مکتب

قدیم اسلامی نظام
تعلیم، موجود طریق
تعلیم سے بہت
مختلف تھا۔ اس
مضمون میں آغاز
تعلیم، ابتدائی اور
اعلیٰ محکمتوں
کی کیفیت، شاگردوں
کی حالت، استادوں
کی وضع قطع اور
طریق تعلیم پر ایک
دھچپ انداز میں
روشنی ڈالی گئی

نواب سلطان احمد خاں اور انکی بیوی قمر جاں اپنے بچوں کی تعلیم سے بالے میں گفتگو کر رہی ہیں۔
 ”کیوں بی اس شوکت کی کیا عمر ہوگی؟“

”شوکت تو یہی سات برس کا ہوگا اور جہاں آرا، خدا رکھے اسی پہینے چار بھر کے
 پانچویں میں لگی ہے۔“

”کچھ ان بچوں کی پڑھائی کا بھی تمہیں خیال ہے یا اپنے لاڈ و پیار میں ان کو ایسا
 ہی ٹھوٹ اور بد تمیز رکھو گی؟“

”خدا نہ کرے بد تمیز کیوں ہوتے شوکت نے تو قرآن شریف ختم کر لیا ہے جہاں
 ابھی بچی ہے جب سکا دقت آئیگا وہ بھی لکھ پڑھ لے گی۔“

”کیا خاک ختم کر لیا کتنی دن ہوئے میں نے دو چار جگہ سے سنا تھا پوری ایک سطر
 بھی نہ پڑھ سکا اُسے کھیلنے اور لڑنے بھرنے ہی سے فرصت نہیں۔“

”آخر دولوں بچے ہی تو ہیں اور بچے شرارت کیا ہی کرتے ہیں۔“

”تم ہر وقت انکی حمایت لیتی ہو اور میں شوکت کو ہمیشہ یا تو کنکڑے بازی میں
 مصروف پاتا ہوں یا گلہ دم لڑانے اور کبوتر اڑانے میں، جب دیکھو ایک دوسرے سے
 لڑنا بھڑنار ات دن سارے محلہ میں جھجھ دھاڑ مچی رہتی ہے۔“

”اچھا! اور جہاں آرا کیا کیا کرتی ہے۔“

”جہاں آرا کون سی نیک ہے سارے دن مکان میں گد گڑے مارتی پھرتی ہے۔

کونے کونے کے جالے لیتی ہے، کیا مقدور جو اُسے کبھی نچلا بیٹھے دیکھ لو۔ اور پھر

ضدی تو اتنی ہے کہ جس بات کی ضد چڑھے پہروں پڑی اڑیاں رگڑے وہ دھیتے
 چائے کہ سارا گھر سر پر اٹھالے،،
 ”توبہ! توبہ! الہی توبہ! اتم نے تو بچوں کی شرارت کا ایک پل باندھ دیا،
 خوش ہوئیے تو رہے کہ خدا نے یہ دن دکھایا، اس گھڑی کے تولالے تھے،،
 ”پتھر پڑیں تمہاری اس عقل پر، آگے چل کر کیا اُن کے یہی باتیں
 کام آئیں گی“

رانا تھا پیٹ کر،، میں کہتی ہوں میرے سر کیوں ہو رہے ہو ہیں
 تو بڑی ہوں تم باپ ہو، لکھاؤ پڑھاؤ جو چاہو سو کرو تمہاری اولاد ہے،
 ”خدا تمہارا بھلا کرے دیکھو تو یہی یہ بات کہی ہے تم نے، ایک
 ذرا حمایت نہ لو۔ پھر دیکھو وہ کیا سے کیا بن جاتے ہیں،،
 ”وہاں ہاں کہہ تو رہی ہوں کہ میں آج سے بیچ میں نہ بولوں گی،،
 ”چلو پھر ہنسی خوشی بچوں کی شادی رچاؤ، جہاں آرا کی بسم اللہ
 کرو قرآن شریف پڑھنے پر لگاؤ، شوکت کے قرآن شریف کے ہدیہ کی
 رسم مناؤ اور پابندی سے مکتب بھیجا کرو،“

سہ پہر کا وقت ہے، پانچ بج رہے ہیں، شوکت اور
 جہاں آرا دونوں ریشمی پوشاک پہنے مسند پر بیٹھے ہیں،
 گلے میں پھولوں کا کہنا ہے، عزیز اقارب جمع ہیں، سنے
 خوانوں میں پیتے۔ بادام تل اور خٹا شس کلدو رکھے ہوئے
 ہیں۔ ایک کشتی میں مولوی صاحب کا خلعت، انعام کے
 روپے، طلسمی اور کھوانی جڑوان کا قرآن شریف ہے
 اسی میں، ایک چاندی کی تختی رکھی ہوئی ہے جس پر

اَقْرَابًا سَمِعَ رَبَّكَ الَّذِي خَلَقَ" لکھی ہوئی ہے مولوی صاحب
تشریف لارہے ہیں، آگے آگے خود ہیں پیچھے پیچھے مکتب کے کچھ
لڑکے ہیں۔

مولوی صاحب نے آتے ہی مُصَلّا بچا کر پہلے شوکت کو نماز پڑھوائی۔ اب
جہاں آ کر کو بسم اللہ پڑھوا رہے ہیں۔

”لو بیٹی! بسم اللہ الرحمن الرحیم تو کہو، پھر تم کو مٹھائی دیں گے، ہاں!
اور یہ دھیر سارے چاندی کے روپے بھی۔ بس ایک دفعہ کہہ لو پھر سب مٹھائی
اور روپے لے لینا۔“
”بسم اللہ“

”نہیں بھئی! پوری کہو اور اقرار باسم ربک الذی خلق بھی تو کہو،“
”بسم اللہ الرحمن الرحیم راق راق راق راق باسم
رب کل لذلّٰی خلق“

”شباباش شاباش، واہ واہ واہ واہ۔ عمر دراز۔ خدام کو بہت سنا
علم اور دولت عطا فرمائے۔ خوش نصیب ہو۔“
”آمین آمین“

”بچو! اب تم سب قطاریں کھڑے ہو جاؤ۔ شوکت! آؤ بیٹا تم بھی ہاتھ
باندھ کر میرے پاس کھڑے ہو۔ میں آمین پڑھتا ہوں، بچو! تم سب ایک ساتھ
آمین کہنا۔“

آمین

اعوذ باللہ من الشیطانِی - بسم اللہ الرحمنانی آمین

فرزند نیک زاد می ناشن بگو نهادی - این دم بگن تو شادی بجان من برآئی - آمین
 ختم قرآن نموده علم ز ماں ربوده - فرحت بجان رسیده " " "
 لے مادر خجستہ بکشتائے قفل بستہ - تشریف دہ دوستہ " " "
 کچھ کھانڈ کچھ چھوڑے آگے رکھو ہمارے - شاگرد کھا دیں سارے " " "
 آمین تمام کر دم انعام خواہ بر دم - علوہ و شہد خور دم " " "
 لوبیٹے باب ہاتھ کھول دو - خدا تمہاری عمر دراز کرے خوب لکھو اور پڑھو
 اور ہمیشہ اپنے ماں باپ اور استاد کا ادب کرو - آمین "
 " آمین - آمین - آمین "

اب مولوی صاحب روزانہ جہاں آرا کو گھر پر قرآن شریف پڑھاتے
 آتے ہیں اور شوکت ہر روز علی الصبح ملازم کے ہمراہ مدرسہ جاتا ہے، اس مدرسہ سے
 طبعی ایک مجددی ہے مسجد میں حوض، والان، باجرے سب ہی کچھ ہیں مولانا جلالی
 جمعہ کے جمعہ و عطا اور ہر روز دن کے بارہ بجے تک طلباء کو درس دیتے ہیں دوسرے
 استاد حافظ کمالی ہیں۔ یہ دونوں وقت بچوں کو صرف قاعدہ، قرآن شریف
 خالق باری کریم اور گلستاں، بوستاں وغیرہ پڑھاتے ہیں۔
 صبح کا وقت ہے، مدرسہ کھل چکا ہے، لڑکے باتیں چیتیں کرتے آگے
 پیچھے چلے آ رہے ہیں۔

اگر ٹاٹ کے فرش پر بیٹھتے ہیں۔ ٹاٹ میلا کچیلدا ہے، کہیں ردی کاغذ
 کے ٹکڑے اور کہیں چنوں کے چھلکے پڑے ہوئے ہیں، ایک کونے میں کسی کا
 رستہ پڑا ہے، دوسری طرف کسی کی رمل پٹری ہے۔ ایک شاگرد نے آتے ہی استاد
 کی مسند کو جھاڑ کر گدی کو بچھا یا گدی کے قریب بیٹھ کر اپنے سبق کا ورد کر رہا ہے

دو تین لڑکے لڑ رہے ہیں اور آپس میں خوب گدگد بدگد بد رہے ہیں ایک دوسرے کو ڈانٹتے بھی جاتے ہیں۔

”چھوڑتا ہے یا نہیں، دیکھ مارتا ہوں، سچ کہتا ہوں بچہ دو ٹکا او مختار بچو ذرا اس کے چٹکی“

”دیکھو بیاں تم نہ بولنا نہیں تو کاٹ کھاؤ ٹکا“

”اے چل تو سہی“

کوئی چیخ رہا ہے، کوئی تالیاں بجا رہا ہے۔ اتنے ہی میں حافظ کمالی تشریف لاتے ہیں، نو دہی سے لکارتے ہیں

”کیوں بے لڑ رہے ہو، اچھا بتاتا ہوں تم کو۔ حرام خور کہیں کے، چلو کھڑے ہو خالق باری کا ورد شروع کرو“

دونوں طرف لڑکے کھڑے ہو جاتے ہیں درمیان میں حافظ کمالی

صاحب ہٹل رہے ہیں۔

”بولو پہلے کون شروع کریگا؟“

”حافظ جی! میں۔“

”اچھا تو ہی پڑھ“

”خالق باری مہر جن ہاں

واحد ایک بد اکرتاں

رسول ہمیں جان بے شٹ

یار دوست بولی جا شٹ

اسم اللہ خدا کا نائن

گر مادھوپ سایہ ہے چھائوں“

”ممتاز! تو بیا آؤ نشین بیٹھ“ سے شروع کر۔“

”بیا آؤ نشین بیٹھ برو جا!“

ہیں دیکھ، بدھ دے بخور کھا
بسا پیس، بجش کھنچ، بجش چاکھ
بزن مار، یدر پھاڑ، ہنہ راکھ
گلو حلق، دھن، تمکھ، سخن بول
شکم پیٹ، نظر دشت، دہل ڈھول

”حافظ جی اب میں پڑھوں“

”کہاں سے پڑھے گا۔“

”اس کے بعد سے۔“

”نہیں نہیں تو آخر سے پڑھ۔“

”ہکھک، ہچکی، فائرہ جمائی

خمیازہ کہئے انگڑائی

عطسہ چھینک، آروغ ڈکار

محک کسوٹی جان عیار

آخر انجام ہے نیز تمام

انت بانت ہے ختم کلام

مولوی صاحب سدن پناہ

گدا بھکاری خسرو شاہ“

”اچھا بیٹھو اب اپنا اپنا سبق سناؤ عابد! آ، پہلے تو سنا“

”بہت اچھا حافظ جی۔“

منہ پر سے ہاتھ ہٹا، نہیں ہٹاتا، اچھا تو اب لکڑی سے پٹ “
 ”حافظ جی! حافظ جی اب کے ضرور یاد کرونگا۔ اب کے یاد کرونگا
 — اب کے یاد کرونگا“

”وہ دفع ہو، کان پکڑو ہاں جا کر، اور ابھی یاد کر کے سنا“

”اسلام علیکم جناب حافظ صاحب!“

”وعلیکم اسلام، آئیے آئیے شیخ صاحب، کہتے کیسے آنا ہوا؟“

”حضرت! میں ان بر خودار کو آپ کی خدمت میں بٹھانے لایا ہوں“

”اچھا یہ تمہارا بچہ ہے، آؤ صاحبزادے آؤ، کیا نام ہے میاں تمہارا“

”صادق“

”کیوں بیٹے تم نے اب تک کیا کیا پڑھا ہے“

”جی۔ غالب باری۔ حمد باری۔ کربا۔ آمد نامہ۔ دستور صبیان“

”خوب! اچھا کریم! تو سناؤ“

”کریم! بہ بخشائے بر حال ما“

کہ ہستم اسیر کمند ہوا

نداریم غمیر از تو فریاد رس

توئی عاصیا نرا خطا بخش و بس

نہ گذار ما را ز راہ خطا!

خطا در گذار و صواب ہم نہا“

”کچھ حمد باری بھی یاد ہے!“

”جی ہاں“

”بتاؤ آسانی چیزیں کون کون سی ہیں“

آسمان ہے چسپ سرج گردوں اور فلک
 تارا خستہ ہے فرشتہ ہے ملک
 تارے جو پھرتے ہیں خود ستارہ ہیں
 اور ثوابت باقی لے مہ بارہ ہیں
 جان سوبح شمس خورشید آفتاب
 چاند ہے بدر و قمر مہ ماہتاب
 جو ستارہ ٹوٹے جان اس کو شہاب
 برق بجلی اور بدلی ہے حساب
 غیث و باران جان نیمہ کچر خلاب
 ہے گرج رعداوس شبم پانی آب
 ”اچھا۔ اب چند انسانی اعضا کے نام بیان کرو،“
 ”روح جی ہے جسم تن کا نام ہے۔
 ہے زہان جیب اور تالو کام ہے
 چشم آنکھ، ابرو ہے بھون رخسار گال
 کھوپڑی ہے ججھہ اور موئے بال
 راس سرما تھا جبیں ہے کان گوش
 منہ دہن، ٹھوری ذقن کندھا ہے دوش“

”شنا باش شنا باش۔ بس بھی اب تم کل سے گلستان شروع کرو،“
 ”جی ہاں“ جب آپ کو جہ فرمائیں گے تو کیوں نہ پڑھیگا اور اگر نہ پڑھے
 تو اس کا سارا گوشت دپوست آپ کا ہے اور صرف ہڈیاں میری ہیں۔“
 ”نہیں نہیں بھئی! تم بفکر رہو انشاء اللہ سب ٹھیک ہو جائیگا“

”حافظ جی ! مجھے اس فقرہ کی ترکیب تو بتا دیجئے“

”جملہ پڑھ“

”ضرب زید عمراً“

”یہ بھی کچھ شکل ہے۔ ارے اس میں زید فاعل ہے اور عمر مفعول“

”اے جی یہ تو مجھے بھی معلوم ہے“

”پھر کیا پوچھتا ہے“

”سوال یہ ہے کہ زید نے عمر کو کیوں مارا“

”بیوقوف ! تو اتنی بات بھی نہیں سمجھتا، عبارت کی ترکیب بتانے

کے لئے یہ جملہ بطور مثال پیش کیا گیا ہے، درحقیقت مارنے کا فعل واقع

نہیں ہوا۔“

”حافظ جی کتاب میں تو یہی لکھا ہے“

”تو بھی کاٹ کا آٹو ہی ہے، ارے کم بخت زید اور عمر دونوں فرضی

نام ہیں۔ زید نے عمر کو نہیں مارا نہ عمر کبھی زید سے بٹا،“

”اے جی میں تو اب بھی نہیں سمجھا، آپ زید یا عمر کو بلا کر کیوں نہیں

پوچھ لیتے“

”جا جا۔ تو پوچھتا پھر، جہنم میں جا۔ میری طرف سے، خطی کہیں کا“

”حافظ جی وہ عابد آگیا عابد“

”کیوں اے عیدی لینے کی تو اس قدر جلدی تھی اور دودھ اتنی دیر

میں لایا ہے۔“

”حافظ جی پٹا نے چھوڑ رہا ہو گا پٹا نے، دیکھ لیجئے دو تین لڑیاں

تو اب بھی اس کی جیب میں ہونگی۔“

”بھلا رے تو آتش بازی بھی چھوڑتا ہے، دکھا تو اپنی جیب، یہ دیکھ نکلی نا۔ یہ لڑی، اور ایک چھچھوند رہی ہے، اچھی بات ہے میری عیدی ضبط۔“

”لے جی یہ تو سب میرے چھوٹے بھائی کی ہے“
 ”اچھا۔ لاپیسے لے عیدی کے، اور خبردار جو تو نے آتش بازی چھوڑی اور تم سب بھی سن لو، اگر کسی ایک نے بھی آتش بازی چھوڑی تو اچھا نہ ہوگا جانتے بھی ہو۔ یہ سخت گناہ ہے۔ لو آؤ اپنی اپنی عیدیاں لو۔ لے بھی ما بد یہ اپنی عیدی لے“

”حافظ جی میں تو سرخ رنگ کی لونگا“
 ”بیوقوف سبز کیا بُری ہوتی ہے، لکھی ہوئی تو دونوں لڑی کا غد پر ہیں اور دیکھو اس کی بے ادبی نہ کرنا، اللہ کا نام لکھا ہے اس میں“
 ”لے جی یہ عیدی ہے یا اللہ کا نام“

”ارے بیوقوف! یہ تمام قرآن شریف کے حروف ہیں، سنو میں پڑھ کر سناتا ہوں۔“

عیش لیل و نہار دیکھو تم
 زندگی کی بہار دیکھو تم
 شبِ برات ہو عید ہو کہ بقر عید
 ایسی خوشیاں ہزار دیکھو تم
 لڑکے عیدیاں لیکر خوشی خوشی اپنے گھر جا رہے ہیں، مولانا
 جلالی بڑے مولوی صاحب مسجد کے دوسرے دالان میں ابھی پڑھا رہے ہیں
 شاگرد ایک حلقے کی صورت میں بیٹھے لکڑی کی تپائیوں پر کتابیں کھولے کہنیاں

ہمکائے گردن جھکائے کتاب کی طرف دیکھ رہے ہیں۔ کان استاد کی آواز پر لگے ہوئے ہیں۔ مولانا اپنی مسند پر بیٹھے ہیں۔ سر پر صافہ، بدن پر شیروانی نمائیچا کرتا، ٹخنوں سے اونچا پا جامہ، لابی سیاہ و سفید ڈاڑھی، الجھی ہوئی زلفیں پیشانی پر نماز کے سجدوں کا نشان، مسند پر ایک طرف تسبیح اور رومال اور دوسری طرف چاندی کی سفید شام دار لکڑی، ہاتھ میں کتاب ہے، پڑھانے میں مشغول ہیں، بیچ میں ایک انیکٹھی رکھی ہے۔ کونے سلگ رہے ہیں، کبھی کبھی کوئی اپنے ہاتھ سینک لیتا ہے۔

”خالد! اب تم دس شعر پڑھو۔“
 ”تا مرا عشق تو تسلیم سخن گفستن کرد
 خلق را و در زبان مدحت و تحسین من است“

”حافظ شیرازی فرماتے ہیں کہ مجھے پہلے بات تک کرنی نہ آتی تھی لیکن تیرے عشق نے مجھ کو سخن گو بنا دیا اور اب مقبولیت کا یہ عالم ہے کہ ہر کس ناکس میری تعریف کرتا ہے۔“
 ”تو حضرت حافظ کا معلم عشق ہوا۔“

”ہاں عاشقوں کا راہ عشق میں عشق ہی معلم ہو ا کرتا ہے، ہا شتم تم سنتے ہو یا اونگھ رہے ہو۔“

”ہیں تو حضرت، میں تو لفظ معلم پر غور کر رہا ہوں۔“
 ”معلم کا مصدر علم ہے، معلم اسکا اسم فاعل ہے، معنی علم سکھانے والا۔
 اخوند۔ استاد۔ ادیب۔ گرو۔ پاک۔ پنڈت۔ پانڈا۔ ملا۔ منشی۔
 مدرس۔ اتالیق وغیرہ۔“

”بہت خوب حضرت! بہت خوب!!“

”کیوں جعفر کیا بات ہے تم آج بالکل چپ ہوئے۔“
 ”میں چپ ہی اچھا ہوں جی، سکندر نامہ میں بھی یہی لکھا ہے کل ہی
 تو پڑھا تھا کہ

”سخن تانہ پُرسند لب بستہ دار
 گہر شکنی تیشہ آہستہ دار
 نہ پُرسیدہ ہر کو سخن یاد کرد
 ہمہ گفتہ خویش برباد کرد“

”بدتمیز! تجھے گفتگو کا بھی سلیقہ نہیں پھر عربی فارسی پڑھنے سے
 کیا فائدہ؟“

”تو اور کیا کروں جی۔“

”نالائق! تجھ کو یوں کہنا چاہئے تھا، سن! حضور والا عرض یہ ہے
 کہ کل سکندر نامہ کے سبق میں میں نے یہ اشعار پڑھے تھے، اس سے
 فدوی نے یہ نتیجہ اخذ کیا کہ انسان جو کچھ عقل و شعور کی باتیں سیکھتا ہے
 اُس کا ذریعہ کان ہیں لیکن لبوں سے جو سخن نکلتا ہے اُس سے دوسرے
 مستفید ہوتے ہیں، یاد رکھو الفاظ ہمیشہ فصیح و بلیغ ہونے چاہیں۔ خالد!
 اچھا بھئی پڑھو، ہاں! تم کیا پڑھ رہے تھے۔“

”جناب والا اہل اسی سکندر نامہ کے سبق میں وہ ”ذوالقرنین“ کی
 تشریح رہ گئی تھی، اس وقت مناسب سمجھیں تو اُسے بھی واضح فرما دیں۔“
 ”ہاں سنو۔ ذوالقرنین اصل میں سکندر بادشاہ ہی کو کہتے ہیں،
 کہا جاتا ہے کہ جس وقت سکندر بادشاہ پیدا ہوا تو مریخ اور مشتری یہ
 دونوں ستارے ایک ہی مقام پر تھے اور نجومیوں کے نزدیک ان دونوں

ستاروں کا پاس پاس ہونا قرن السعدین ہے یعنی اُس وقت جو پیدا ہوگا وہ بڑا
 ہو کر بادشاہ ہوگا۔ چنانچہ سکندر بادشاہ ہوا، اچھا! اب سنو قرن کے معنی
 سینگ کے ہیں اور ذوصیغہ تثنیہ ہے یعنی دو سینگ چونکہ سکندر بادشاہ
 کے تاج میں دو کلخیاں تھیں اسلئے عام لوگوں نے اس سے یہ حکایت وضع
 کر لی کہ سکندر کے سر پر دو سینگ تھے اور وہ دو سینگوں والا بادشاہ تھا۔
 کیوں ہاشم کچھ سنا تم نے؟

”پیر و مرشد۔ میں بھی کچھ پوچھنا چاہتا ہوں“

”ہاں ہاں ضرور پوچھو“

”حضرت مجھے جناب سعدی علیہ رحمۃ اللہ شعر کی صحت میں کچھ شک ہے“
 ”وہ کون سا شعر ہے؟“

کرمیا بہ بخشائے برمال ما

کہ ہستم اسیر کند سے ہوا

حال ما کے ساتھ ”ہستم“ قواعد کے لحاظ سے کچھ غلط معلوم

ہوتا ہے۔“

”یہ کیا گستاخی ہے تو لو اپنے آپ کو استاد سمجھنا ہے، ارے بدتمیز

خطائے بزرگاں گرفتار خطا است، سنا نہیں۔

در شعر سہ تن پیب برانند

ہر چند کہ لابنی بعدی

اوصاف و قصیدہ وغرل را

فردوسی و انوری و سعدی

خبردار جو آئندہ استاد کے کلام میں کوئی غلطی نکالی۔“

”مکرم، مکرم، معظم، معظم،“

”کیوں کیوں جعفر! خیر تو ہے“

”محترم حضرت قبلہ و کعبہ جناب استاد صاحب عرض پروانہ ہوں کہ ایک افکار ناہنجر مجھ آتش بار سے ناگہاں پرواز کر کے حضور پر نور فیض گنجور کی دستار فضیلت آثار کے ایک گوشہ میں محفی ہو کر اُسے جلاسنے اور خاکستر بنانے میں مصروف ہے“

”اُف اُف! لا حول ولا قُوَّةَ الا بِالله کم بخت صرف اتنا کہہ دیتا

کہ دستار جل رہی ہے“

”واہ حضرت واہ! آپ ہی نے تو فرمایا تھا کہ آدمی کم بولے اور جب بولے تو بات معقول اور الفاظ فصیح و بلیغ ہونے چاہیں“

” (تمام طلبا) حضرت دستار اتار ڈالئے، پھینک دیجئے

” ہاں ہاں اسے پھینک دیجئے“

”آپ کا سر تو نہیں جلا خیریت ہے“

”نہیں نہیں اسے ہاتھ سے نہ بچھاتے، سینے میں حوض میں ڈبو لاؤں“

”ارے وہ ملا جی بند معنی میں پانی لارہے ہیں، لاؤ لاؤ جلدی لاؤ۔“

”لیجئے لیجئے یہ پانی لیجئے“

”افسوس! ہے“

”گر ہمیں کتب و ہمیں طلبا“

”کارِ ملامتِ مِسم خواہد شد“

دلی کی پتنگ بازی

رات کو جب ان انارفضائے آسمانی میں
 پہونچکر سہری اور پہلی پھولی برساتے ہیں اور
 خنکے شہاب ثاقب بنکر ٹوٹتے اور قیر چھوڑ
 ہوئے نظر آتے ہیں تو ہم یہ سمجھ لیتے ہیں کہ
 آج ضرور شیبِ برات ہے، اور دن کی وقت
 چاروں طرف سے طرح طرح کی بے شمار چھوٹی
 بڑی رنگین اور خوب صورت گڈیاں ہوا میں
 رقص کر رہی ہوں تو فوراً معلوم ہو جاتا ہے
 کہ آج عید ہے زمین اور آسمان دونوں ٹنگ
 منار ہے ہیں۔

پتنگ بازی کے اس دلچسپ اور رنگین شوق
 کی ابتدا کیونکر ہوئی؟ پتنگ کا موجد کون تھا؟
 شوق و تفریح کے علاوہ کون کون سی ضرورتیں
 کے لئے دنیا میں پتنگ کا استعمال کیا گیا
 قلعہ معالیٰ اور شہر کی پتنگ بازی کی کیفیت
 قدیم جدید پتنگوں کے نمونے، پتنگ بازی
 کے دستور و قواعد، آپ کی تکمیل شوق کے
 لئے جو کچھ جہاں سے مل سکا وہ یہاں
 جمع کر دیا ۱۲۔

انسائیکلو پیڈیا برٹانیکا کے پڑھنے سے یہ پتا چلتا ہے کہ پٹنگ کو ایک شخص
 ARCYTAS آرچی ٹاس نے چار صدی قبل TARENTUM۔ ٹارنٹم
 میں ایجاد کیا تھا لیکن ایشیا کے باشندوں نیز دوسری قدیم اقوام اور
 قبیلوں مثلاً نیوزی لینڈ کے قبیلہ موریس میں اسکا رواج نامعلوم مدت
 سے چلا آتا ہے، مشرقی ایشیا میں پٹنگ بازی ہمیشہ آٹ لچسپ فومی مشغلہ
 اور تفریح رہی ہے۔ لیکن یورپ میں اسکا شوق بہت کم ہے۔

پٹنگ بازی کی ابتدا کیونکر ہوئی یہ مسئلہ تو میتوز تاریکی میں ہے لیکن
 عام طور پر اسے مذہب سے نسبت دی جاتی ہے۔ چنانچہ قبیلہ موریس
 میں اسے مذہبی حیثیت حاصل ہے، پٹنگ کے چڑھوں کے ساتھ ساتھ پٹنگ
 گیت یا بھجن بھی گائے جاتے ہیں۔ اہل کوریا کی وجہ ارتقا اپنے ایک
 جنرل سے منسوب کرتے ہیں۔ اُن کا یہ کہنا ہے کہ صدیوں قبل اس نے اپنی
 فوج کا دل بڑھانے اور اُن میں جوش و ولولہ پیدا کرنے کے لئے پٹنگ
 کے ساتھ ساتھ ایک قندیل اڑائی تھی۔ اس قندیل کو اسکی فوج اپنے خیال
 میں یہ سمجھا کہ شاید قدرت کی طرف سے یہ کوئی نیا ستارہ طلوع ہوا ہے
 اور اُن کے لئے فتح و نصرت کی بشارت لیکر آیا ہے۔ کوریا ہی کے ایک
 دوسرے جنرل کے متعلق بیان کیا جاتا ہے کہ وہ پہلا شخص ہے جس نے

پتنگ کو MECHANICAL - میکانیکل یعنی جراثیل کی ضروریات کے لئے استعمال کیا اور اس کے ذریعہ ایک ندی کے پاٹ کو ناپ کر ایک پل تیار کرایا۔ الغرض کو ریا جاپان اور چین بلکہ تمام ایشیا میں پتنگ بازی سے غایت ورجہ شوق کا اظہار کیا جاتا ہے یہاں تک کہ عام کاروباری لوگ اپنی دوکانداری کے وقت بھی پتنگ بازی میں مشغول نظر آتے ہیں۔ اور ان کی ساری خرید و فروخت تھوڑی دیر کے لئے بھرنی دھری رہ جاتی ہے۔

چینی اور جاپانی پتنگیں مختلف وضع قطع کی ہوتی ہیں کسی کی شکل پرند کی ہے تو کسی کی اردے کی، کوئی بالکل چوبائے نظر آتی ہے تو کوئی عجیب معلوم ہوتی ہے۔ اسی طرح ان کے سازوں میں بھی فرق ہوتا ہے، چھوٹے سے چھوٹے ساز سے لیکر سات سات فٹ تک طویل و عریض ہوتی ہیں انکے کانپ اور ٹھڈے معمولی بانس کے ہوتے ہیں اور چاول کے مین کاغذ یا بہت باریک ریشم سے منڈھی جاتی ہیں۔

چین میں نوےس ہینہ کانواں دن یوم پتنگ، کہلاتا ہے۔ اس روز چھوٹے بڑے تمام طبقوں کے ہزار ہا آدمی اور لڑکے چھتوں۔ ٹیلوں اور میدانوں میں جا کر پتنگیں اڑاتے ہیں۔

اہل ملایا نے بھی انواع و اقسام کی پتنگیں ایجاد کر رکھی ہیں جن میں کثرت ایسی پتنگوں کی ہے جو بغیر دم چلنے کے ہوتی ہیں

شکاگو میں SULTAN JOHORE سلطان جہود نے ایک دفعہ ۱۹۳۷ء میں COLUMBIAN کولمبیا کی نمائش کے موقع پر پندرہ مختلف اقسام کی پتنگیں بھیجی تھیں۔

ایشیا میں ایسی نعمہ ریز پتنگیں بھی بنتی ہیں جنکے دلکش نغمے کافی دور

تک سنائی دیتے ہیں۔ یہ سر پہلی تائیں ہوا میں اڑتے وقت اُن سوراخوں سے نکلتی ہیں جو پتنگ کے کانپ ٹھنڈوں میں نہایت صحت اور کاریگری سے کئے جاتے ہیں

بعض تو ہم پرست جو پتنگوں کی نسبت یہ یقین رکھتے ہیں کہ وہ عجیب و غریب روحوں کو ڈراتی اور اُنہیں دد رکھتی ہیں اپنے پتنگوں کو ساری ساری رات بونہی اڑتا ہوا رکھتے ہیں۔

اٹھارویں صدی عیسوی کے وسط میں پتنگ SCIENTIFIC طبعی ضروریات کے لئے بھی استعمال کی جانے لگی چنانچہ ۱۷۵۲ء میں BENJAMIN FLANCLIN پنجاہن فلیکلین نے اپنے قابل یادگار ”پتنگی تجربہ“ کی آزمائش کی۔ اس کے ذریعہ اُس نے ہوا سے بجلی کو پکڑا اور روشنی کی برقی خصوصیات کا مظاہرہ کیا۔ اسی طرح پتنگ کا ایک اور مفید طریقہ استعمال سائنس کی ضروریات کے لئے انیسویں صدی کے آخری چوتھائی حصے میں منصفہ مشہور ہوا۔

METEOROLOGICAL USE

کے لئے بھی پتنگ کا استعمال کیا گیا۔ چنانچہ بہت سی امریکن اور یورپین میٹیرولوجیکل انجینئرس اب پتنگ کا باقاعدہ استعمال صرف موسمی حرارت معلوم کرنے کے لئے نہیں کرتیں بلکہ وہ اُس کے ذریعہ طوفان یا دیا ران کا پتا بھی لگا لیتی ہیں ان پتنگوں کو BOX KITES یا بکس کائٹس کہتے ہیں L. HARGRAVE ایل مارگریو ان کا موجد ہے۔

MILITARY USE

فوجی استعمال، پتنگ کے ذریعہ کئی بھی چیز زیادہ سے زیادہ اوپر لیجانے کا ایک ایسا سہل طریقہ ہے کیا اسکا استعمال فوجی

ضروریات کے لئے نہایت مناسب تجویز کیا گیا ہے۔ مثلاً دُور دراز فاصلہ پر پڑی ہوئی فوجوں کو کوئی اشارہ دینا، اُس کے ذریعہ جھنڈا اڑانا، یا مقررہ خاص نشانیوں کے مطابق ہدایات و احکام بھیجنا انہی پتنگوں کو بڑی و بھری فوج میں غنیم کی جائے محاصرہ تک تار پیڈ و پہونچانے کے لئے بھی کام میں لایا گیا ہے۔ اور دو میل تک فاصلہ کے لئے کار آمد ثابت ہوئی ہیں۔

پتنگ کے ذریعہ فوٹو بھی نہایت آسانی سے لیا جاسکتا ہے، ایک پتنگ جس میں ایک کمرہ بھی آویزاں ہو بقدر ضرورت ہوا میں اونچا اڑائیں جب اُس قلعہ یا مقام پر پہونچ جائے جس کا ایک محل نظرہ درکار ہے تو کمرہ کا کھٹکا جو اپنے مقررہ وقت پر یا آہستہ آہستہ یا بجلی کے ذریعہ بار بار کھلتا اور بند ہوتا ہو دیا دیا جائے۔ بھکستان اور امرکیہ میں اس کے ذریعہ بہت سے کامیاب فوٹو حاصل کئے گئے ہیں۔

طبی نقطہ نظر سے بھی پتنگ بازی آنکھوں کے لئے فائدہ مند ہے، اس کی وجہ سے بینائی میں اضافہ ہوتا ہے اور نظر تیز ہوتی ہے۔

دُنیا کی پتنگ بازی کے متعلق آپ کو تھوڑا بہت علم ہو گیا، آئیے اب اپنی دلی کی پتنگ بازی کے متعلق کچھ معلوم کریں

دلی کی پتنگ بازی کا خیال آتے ہی خدا بخشے مرزا چپاتی کو وہ فوراً یاد آجاتے ہیں، اچھے اچھے استاد اُن کی کانپ اور ٹھڈے کے قائل تھے اور ایمان کی بات یہ ہے کہ وہ چھیلنے اور بناتے بھی غضب کی تھے اور پھر خالی کانپ اور ٹھڈا ہی نہیں سادی ڈور پر مانجھا بھی وہ چڑھاتے اور ایسی صفائی سے اُس کو سوتے کہ وہ نام سائیں گا۔ مانجھا عام طور پر اڑیچا پسا ہوا نشیہ، گیر و اور چاول ملا کر تیار کیا جاتا ہے لیکن ہمارے مرزا چپاتی

اپنا مانجھا تیار کرتے وقت نہ معلوم اُس میں کون سے ہیرے کی کنی ملاتے تھے کہ اُس کے ایک دم ہی ہاتھ سوتنے پر ڈور میں ہلاکی تیزی اور برائی آ جاتی تھی۔ ہمیشہ اوجھاڑاتے اور جو گڈی ہاتھ میں لیتے اُسے نوشیرواں اتارتے نوشیرواں پتنگ بازوں کی مہلج میں اُس گڈی کو کہتے ہیں جو نوپتنگ کاٹ کر صحیح سلامت اُتر آئے۔ آخر عمر میں جب نظر کمزور ہو گئی تو شاگردوں سے اڑولتے اور خود اداں پیچ بتاتے جاتے۔ دلی اور لکھنؤ میں آج تک اُن کا شہرہ ہے۔

پتنگ بازی کے ضمن میں مرزا چپاتی کا ذکر آ گیا ہے تو اب جی چاہتا ہے کہ اس صاحب فن اور یگانہ روزگار بوڑھے کی چند اور خوبیاں بھی بیان کی جائیں مرزا چپاتی کا اصل نام فخر الدین عالم تھا، پھر مرزا فخر دہوتے اور اس کے بعد مرزا چپاتی کہلانے لگے، قلعہ والے صرف عالم کہا کرتے تھے والد کا نام رحیم الدین عالم، شاہ عالم کے پڑپوتے، اپنے زمانہ شباب میں شاہی لنگر خانے کے داروغہ تھے۔

بادشاہ کی طرف سے دلی میں اولیاء اللہ کے مزاروں پر اُن کے سالانہ عرس میں چپاتیاں تقسیم کیا کرتے تھے اس لئے لوگوں میں مرزا چپاتی کے نام سے مشہور ہو گئے۔ غدر کی بھاگڑ میں لال حویلی سے نکلے، جان بچانے کے لئے اپنے ایک ساتھی کے ساتھ تیرتے تیرتے دہلی سے آگرے پہنچے پھر واپس دہلی آئے، پہلے قدم شریف گئے اس کے بعد نظام الدین اولیا جاکر پناہ لی نہ معلوم کیا کیا مصیبتیں جھیلیں اور صعوبتیں اٹھائیں، حیات مستعار باقی تھی بچ گئے۔ غدر میں جو کچھ اُن پر گزری اور یہی وہ کسی کو نہ سنا لیکن جب لوگ ضرورت سے زیادہ اصرار کرتے تو مجبوراً انہیں اپنا دکھڑا

سنانا پڑتا سنا تے سنا تے اُن کا جی بھرا تا اور غزوہ آنکھیں پکے پھوٹے
 کی طرح پھوٹ بہتیں، سننے والوں کا دل بھی بے قابو ہو جاتا اور بے اختیار
 آنسو بہنے لگتے، اور جو بھی بہادر شاہ کا ذکر آتا مرزا جی دھاڑیں مار مار کر
 رونے لگتے یہاں تک کہ ہچکی بندھ جاتی اور بہت دیر بعد جاگر بھٹکتے۔
 راقم الحروف نے جو وقت آنہیں دیکھا تھا اُن کی عمر تنو کے لگ بھگ
 ہوگی بڑھاپے کے باعث بال سفید بگلا، اور کمر بالکل دوہری ہو چکی تھی
 تو ملے ہوئے کے ساتھ ساتھ بہرے بھی غضب کے تھے جب تک گلا پھاڑ کر
 نہ بولا انہیں کچھ سنا ہی نہ دیتا سر پر پٹے تھے، چوڑا چکلا چہرہ بگوار رنگ
 لمبا قدرستواں ناک بٹری بڑی سرخ مخمور آنکھیں، چوڑی چوڑی کلائیوں
 موٹی موٹی لمبی انگلیاں، ابھری ہوئی رگیں۔ اُن پڑھ لیکن اعلیٰ درجے
 کے فی البدیہہ شاعر، فن سپہ گری کے ماہر، شاطر ایسے کہ دعوئے کے
 ساتھ چوتھی چال میں مات، شطرنج کے علاوہ چوسر۔ گنجفہ یکجہی کے بہترین
 کھلاڑی کہو تر اڑانے اور مرغے لڑانے میں لاثانی، نہایت عمدہ تیراگ بلاکے
 ظریف اور حاضر جواب، جامع مسجد کے جنوبی دروازے کے نیچے جو راستہ
 مٹیّا محل اور چٹلی قبر کی طرف جاتا ہے، اس بازار کے مشرق میں بہت قدیم
 سے کہنا نامی ایک ہندو بھڑ بونچے کی دوکان ہے، بڑھا کہنیا تو مر گیا لیکن
 وہ اپنے جیتے جی دمڑی دمڑی، دھیلے دھیلے اور پیسے پیسے کے، چنے، امرت
 مکی اور سٹونچ کر اور انہیں جوڑ جوڑ کر ایک عمارت کھڑی کر گیا۔ اسی بھڑ بونچے
 کی دوکان کے برابر راجپاتی کی دوکان تھی، رشتے بھی اسی میں تھے لیکن فوس
 ستمبر ۱۹۳۳ء میں وہ بھی اپنی دوکان ہمیشہ کے لئے بڑا لگے۔ فغان وہلی کے
 نام سے غدر کے حالات و واقعات کو نظم کر کے مرزا جی نے ایک کتاب شائع

کی تھی لیکن گورنمنٹ نے اپنی مصلحتوں کی بنا پر اسکو ضبط کر لیا اور اب اس کتاب کی بجائے اُن کے یہ مختصر سے حالات لکھی یادگار ہیں۔

قلعہ والوں کی پٹنگ بازی سلیم گڈھ پر ہو کر تھی سلیم گڈھ لال قلعہ کے شمال میں بائیں کونے پر واقع ہے جہاں قلعہ کی عمارت کا سلسلہ ختم ہوتا ہے، اسے اسلام شاہ نے ۹۵۳ ہجری میں بنایا تھا، شاہانِ محمودیہ اس کو ٹور گڈھ کہتے ہیں۔ جہانگیر بادشاہ کے زمانے میں شمال کی جانب ایک پل بنا اور اس کا دروازہ لال قلعہ کی طرف بنایا گیا۔ جب میر عمارت خٹنشا شاہ جہاں نے لال قلعہ تعمیر کیا تو یہ پل اس قلعہ میں ایسا مل گیا گویا وہ اسی قلعہ کے لئے بنایا گیا تھا۔ اب اوپر سے قلعہ کی فیصل ٹوڑ کر ریل نکالی گئی ہے جو جہانگیر کے آہنی پل سے گزرتی اور سلیم گڈھ اور لال قلعہ کے شمالی گوشے پر ہوتی ہوئی دہلی ریلوے اسٹیشن کو چلی جاتی ہے۔

اب پٹنگ بازی کی کیفیت ملاحظہ ہو، جہاں عصر کا وقت ہوا، بڑے بڑے نامی گرامی استاد اور ماہر پٹنگ، باز طرح طرح کے پٹنگ، ڈور کے بڑے بڑے پنڈے خوشنما گوئے، غلاف دار چرخیاں، ٹھاڑیاں اور منجکے جن پر لنگوڑوں اور تکلوں کے زور کے مطابق دو بتی۔ تہلی۔ چو بتی۔ مانجھے دار ڈور چڑھی ہوئی ہوتی لیکر سلیم گڈھ جا پہنچتے۔ بادشاہ سلامت تختِ رواں میں تشریف لاتے، ایک طرف بادشاہی پٹنگ باز ہوتے اور دوسری طرف معین الملک نظارتِ خاں بادشاہی ناظر اور ان کے کھلاڑی دونوں میں مقابلہ ہوتا ساٹھ دریا کی ریتی میں دو ردو رنگ سوار آکر لڑے دار لکڑیاں لیکر کھڑے ہو جاتے۔ دونوں طرف سے انگارہ۔ الفن۔ منگل۔ دو باز۔ دو پلکا۔ دو پٹا۔ کدو۔ کل سیرا

کانٹرا۔ بگلا۔ کلیجہ ملی۔ کل چڑھی۔ سرکھلی۔ کندے کھلی۔ اوہ رنگ پری، مانگ دار۔ زلفوں دار۔ جینو دار پریوں اور طرح طرح کی نہایت شوخ اور خوش رنگ پتنگیں دریا کی طرف ہوا میں بڑھتیں اور فضا میں ہر طرف تیرنے لگتیں، تھوڑی دیر میں سارا آسمان پتنگوں سے معمور اور رنگین ہو جاتا۔ اب بیچ لڑنے شروع ہوتے۔ نیچے کا بیچ ہوا تو ایک نے اگر اپنے پتنگ کو جھول میں گھسانا شروع کیا تو دوسرا اوپر سے قط کے منہ اتارنے لگا۔ یہاں تک کہ دونوں کی ڈوریں آپس میں مل گئیں، موقع ملا تو کسی ایک نے بیچ نکال لیا ورنہ وہ پھرتا ملبا چلا کہ بے پناہ ڈھیلیں چلیں۔ پتنگ ڈوبتے ڈوبتے آسمان سے جا لگے، پیٹا اسقدر چھوڑا کہ ڈور زمین کو چھوئے لگی۔ فوراً سواروں نے اپنی آنکھوں سے ڈور کو اوپر اٹھایا اور اسوقت تک سہارا دیتے رہے جب تک کہ بیچ ختم نہ ہو گیا۔ بالآخر دونوں میں سے کسی ایک کا پتنگ کٹ جاتا اور فوراً واہ واہ کا ایک شور فضا میں گونج اٹھا۔ کٹا ہوا پتنگ ہوا کے جھونکے اور تھپیڑے کھاتا اور ایک دلربا انداز میں جا بجا دگمکاتا، لڑکھڑاتا، جھومتا جھومتا دریا کے پار جسا کرتا، سوار وہاں سے اسکو اٹھلاتے یا جس کے ہاتھ لگتا وہ لے جاتا۔

بادشاہ سلامت برابر دیکھتے رہتے، اگر جی چاہتا تو تخت رواں سے اتر کر اشارہ مرحمت ہوتا فوراً ایک پتنگ باز آگے بڑھتا اور مچھلی کے چھلکوں کے دستارے ہاتھوں میں پہنتا، بادشاہ سلامت قد آدم مکمل ہاتھ میں لیتے، اکثر چوٹی دور پہر اور بعض اوقات لوہے کے تار پڑاتے، شاہی پتنگ ذرا کی ذرا میں مثل شاہباز تن تن کر ہوا سے باتیں کرنے لگتا اور اسقدر ادنیٰ چڑھتا کہ رفعت میں چرخ کا ستارہ معلوم ہوتا، نظر بازوں کا پیکی

نظر بھی بمثل وہاں تک پہنچتا۔ ایک شاعر کے بقول :-
اُس شوخ نے بڑھاکے شفق سے ملا دیا

جس دن قریب شام اڑایا پتنگ مَرخ

بادشاہی حریفوں اور حیدریوں میں مرزا یا اور بخت شہزادے بادشاہ
سلامت سے بچ لڑاتے دلی میں مرزا یا اور سے بڑھکر کوئی دوسرا پتنگ
نہیں لڑا سکتا تھا۔ شاذ و نادر ہی اُن کا پتنگ کٹتا تھا اور بچ سے
پہلے ایسا سُدھ رہتا جیسے وہ آسمان پر جا کر چپک گیا ہو مرزا چپاتی
کی طرح مرزا یا اور بھی اپنی ڈور اور پتنگ اپنے آپ تیار کرتے تھے غدر
کے بعد بھی مرزا یا اور کا یہ شوق جاری رہا اور اُنکی شہرت میں ذرہ کوئی
فرق نہ آیا۔

یہ تو تھی قلعہ والوں کی پتنگ بازی، شہر کے مشہور اور نامور پتنگ باز
جمعہ کے جمعہ ظہر کی نماز کے بعد مسجد گھٹا کے باہر جہنا کے رستے میدان
میں جمع ہوتے بالخصوص شبِ براتِ عید اور بقرعید کے لئے بہت پہلے
سے تیاریاں ہوتیں۔ کئی کئی درجن انگریزی مولے ریل کی ڈور پر زرد
مَرخ۔ سبز۔ کاہی۔ مانجھا سوت کر بڑی بڑی چرخوں پر چڑھایا جاتا۔
گڈیوں میں۔ آلفی۔ ٹنکل۔ پونا۔ ادھا۔ بھٹرا۔ چڑا۔ چپ۔ پری
شکر پارہ۔ چاند تارا۔ پٹیل۔ نعل دار۔ گنڈیری دار طرح یہ طرح اور
رنگ برنگ کی گڈیاں تیار کی جاتیں۔ آپس میں پتنگ بازی کے ساتھ
گتے، دن اور وقت مقرر کیا جاتا۔ ڈیسے تھو اور غامیا نے تفتے پاتی
کا انتظام ہوتا، دونوں فریق پورے اہتمام سے پہنچتے اور شور سے پتنگ
بازی ہوتی، شہر کی خلعت بھی یہ تماشا دیکھنے اُن کے ساتھ جاتی جو پتنگ

دوشیرداں اترتا اسکو مکاناتوں اور دوکانوں میں بڑی حفاظت سے بطور یادگار رکھا جاتا۔

شہر کی عام پتنگ بازی کا مظاہرہ سال کے سال یا تو مہرولی میں پھول والوں کی سیر کے موقعہ پر ہوتا جب ساری دلی خالی اور مہرولی شہر والوں سے آباد ہوتی امریوں میں عورتیں جھولا جھولتیں، ملہار گاتیں لڑ مینگیں بڑھاتے، شاہی جھرتے اور شمسی تالاب میں تیراکی کے فن دکھاتے آپس میں کشتیاں ہوتیں۔ بچے بازی کے اکھاڑے جیتے، ناٹ اور ملاکھا مختلف کھیل اور تماشے دکھاتے۔ ڈنڈے والوں کی سنگتوں میں لال سبز ڈنڈے والوں کی خوب کھانا کھٹ جلتی۔ رقص و سرود کی محفلیں قائم ہوتیں طبلہ، سارنگی اور طنبورے کھڑکتے، گھنگر دہکتے، جھم جھم ناچ ہوتا مکانات آئینہ اور مینا بازار سچ مچ مینا نظر آتا۔ سودے والوں کی سُمرلی آوازیں پنکھوں کی بہار۔ کٹوروں کی جھنکار۔ ساقی کی پکار۔ نوبت اور نقاروں کی دھم دھم سے دلی والوں کا دل مست اور سرشار ہوتا اسوقت نو عمر لڑکے اور بچے جوان اپنی پتنگ بازی میں مصروف ہوتے، جس طرف نگاہ ڈالو گڈیاں ہی گڈیاں اڑتی نظر آتیں شاید اتنی تعداد میں بلیں اور کونے بھی آسمان پر نہ ہوتے ہوں گے۔ کوئی اپنا پتنگ بڑھاتا، کوئی ٹھمکیاں لگاتا، کسی کا کھانا، کسی کی دال چُپھوتی، کوئی ڈھیل دیتا، کوئی کچھم کرتا کوئی رچم کرتا، کسی کا کھنکی لگ کر بچے پر سے اکھڑتا کسی پتنگ کٹا کوئی دھیری اور پیری پکارتا یا پھر سر جھٹے پھینے سترہویں شریف کے موقعہ پر نظام الدین کی مادی اور ہمایوں کے مقبرے یہی سارا نظر آتا۔

شبِ برات اور عیدِ بقرعید کے تہواروں پر کوئی محلہ اور گلی کوچہ
 ایسا نہ ہوتا جہاں لڑکے بالے، شرارت کے پتیلے آفت کے پرکالے،
 چھوٹے چھوٹے ٹنکڑے پن بچھالے، تنخیں، دمڑ چیل، دھیلچیل، پسیل
 گڈیاں اپنی اور پرانی چھتوں پر نہ اڑاتے ہوں اور گڈیاں اڑانے اور لوٹنے
 کے درمیان وہ اونچی اور نیچی محفوظ و غیر محفوظ چھتوں پر دوڑتے دھمال
 کرتے پیچھے پلاتے اور ایک دوسرے پر آوازے اور فقرے نہ کہتے ہوں۔
 یہ تینگ بازی اور دھومک دھتیا گھروں ہی پر نہیں ہوتی بلکہ اکلے۔ روشن را
 اور محل دارغاں باغ جہاں عید کے دوسرے دن ٹرکا میلہ ہوتا ہے میں بھی
 یہی ہنگامہ برپا رہتا ہے۔

غرض جازا ہو یا گرمی، بیچ تہوار ہوں یا میلے شیلے دی والوں کی تینگ بازی
 کسی دن نام نہ نہیں ہوتی اور اس میں ایک بڑے مزے کی بات یہ ہے کہ خالی
 تینگ بازی ہی نہیں ہوتی بلکہ بعض اوقات ڈور کو رشتہ الفت بسا کر عشق و
 محبت کے ڈورے بھی ڈالے جاتے ہیں۔ سحر کا ایک شعر ہے۔

لڑ چکیں آنکھیں اب اس قاتل سے لڑتا ہو تینگ

ڈور کی فرمائشیں ہیں یہ بھی سب پر ڈور ہے

اور جب عاشق و محبوب کا دل اس ریشی ڈور کی گنجھٹیوں میں اٹھ جاتا اور
 نکالے نہیں نکلتا تو یہی ڈور اور تینگ تار برقی سے بڑھکر اپنا کام دکھاتے
 ہیں محبت کے نامہ و پیام اس طرح آتے اور جاتے ہیں کہ کسیکو کانوں کان خبر
 نہیں ہوتی۔

خود بخود دل کو پہنچتی ہے خبر محبوب کی

تار برقی پر بھی یہ الفت کا رشتہ ڈور ہے

پھر تو عشق و محبت کے ان متوالوں کی حضرت ناسخ کے بقول ۷

وے اسی کا کوٹ کر مابخا تو اپنی ڈور کو

شیشہ دل میرے پہلو میں جو چکنا چور ہے

یہ حالت ہوتی ہے کہ شیشہ دل کو کوٹ کوٹ کر عشق کی ڈور پر مابخا

چڑھایا جاتا ہے اور بلاناغہ محبت کے بیچ لڑائے جاتے ہیں لیکن ایسے بیچ جو

کبھی کٹنے کا نام نہیں لیتے، غالب مرحوم جن کو بچپن میں پتنگ اڑانے کا

بہت شوق تھا اور اکبر آباد میں اُن کی پتنگ بازی کا شہرہ کا بھی تھا شاید

اپنے وقت میں ایسے ہی بیچ لڑا چکے ہیں۔ فارسی میں کسی کا ایک شعر ہے

رشتہ در گردنم افکنده دوست

میا بروہر جا کہ خاطر خواہ اوست

مرزا غالب نے پتنگ کے تلازمے میں اس شعر پر بطور ترکیب بند چند

شعر لکھے تھے جنکو منشی صفدر علی صاحب صفدر مرزا پوری نے اپنی تالیف

لطیف موسوم بہ ”حسن خیال“ میں نقل کیا ہے اور ترکیب بند کے

ثبوت میں مندرجہ ذیل سند پیش کی ہے۔

”حضرت زاہد کے جید مرحوم حاجی وزائر سید اکبر علی صاحب

بکچ ابو ظفر شاہ آخرو دہلی کے محمد دوکیل تھے اور شاہ کی ہنر

کا مقدمہ جو کہنی سے لڑا اُس میں اول نے آخر تک دوکیل

شاہی کی حیثیت سے اُس زمانے میں برابر ابر آباد میں عدالت

العالیہ ہونے کی وجہ سے آئے جاتے رہتے تھے، خود بھی ذی علم

اور اچھے شاعر تھے اُنکی بیاض میں یہ ترکیب بند لکھا ہوا ملا جو

دلدادگان غالب کے لئے نعمت غیر مترقبہ ہے، اگرچہ

بچپن کی زبان ہے،،

ترکیب بند

ایک دن مثل پتنگ کا غزی
 لیکے دل سرسشتہ آزادی
 خود بخود کچھ ہم سے کنسیا نے لگا
 اس قدر بگڑا کہ سر کھانے لگا
 میں نے کہا اے دل ہولے دلیاں
 بسکہ تیرے حق میں کہتی ہے زباں
 تیج میں ان کے نہ آنا زینہ سار
 یہ نہیں ہیں گے کسو کے یار غار
 گورے پنڈے پر نہ کر ان کے نظر
 بکھنچ لیتے ہیں یہ دورے ڈال کر
 اب تو مل جائے گی تیرا، انے سانھ
 لیکن آخر کو پڑے گی ایسی گانھ
 سخت مشکل ہوگا سلجھانا تجھے
 قہر ہے دل ان سے اُلجھانا تجھے
 یہ جو محفل میں بڑھاتے ہیں تجھے
 بھول مت اس پر اڑاتے ہیں تجھے
 ایک دن تجھ کو لڑا دیں گے کہیں
 مفت میں ناحق کٹا دیں گے کہیں

اس سے ہو سکتا ہے کہ اس گئے گزریے زمانے میں بھی جگہ، جگہ بڑے بڑے پتنگ بازوں کی مختلف کاتھ کلنڈر پتنگ بازوں کی انجینیں اور مجلسیں قائم ہیں اور سب نے آپس میں ملکر پتنگ بازی کے متعلق اپنے دستور و قواعد مقرر کر رکھے ہیں۔ یہ دستور و قواعد آخری مرتبہ دسمبر ۱۹۱۵ء میں وضع کئے گئے تھے اور باقاعدہ مطبوعہ شکل میں شائع ہوئے تھے جو تمام رکمال اس مضمون کے آخر میں درج ہیں) چنانچہ اسی دستور کے مطابق آج تک عمل درآمد ہوتا ہے اور ہر جیت تسلیم کی جاتی ہے۔

۱۹۱۵ء میں دہلی کے پتنگ بازوں کی حسب ذیل انجینیں قائم تھیں:-
(۱) امپیریل کاتھ کلب دہلی۔

اسکے بانی نواب اعجاز حسین اور سکرٹری سراج احمد تھے حاجی عبدالنار مرحوم اس کلب کے چوٹی کے بیچ لڑانے والوں میں تھے۔
(۲) وزیریہ کاتھ کلب دہلی۔

اس کے سکرٹری سید محمد قاسم صاحب زبیا تھے اور مرزا محبوب بیگ صاحب مالک محبوب المطالع دہلی جو حیات ہیں۔ اُن کا شمار اس کلب کے بہترین پتنگ بازوں میں ہوتا تھا۔
(۳) رنگین کاتھ کلب دہلی۔

اس کے بانی مہاشی دہلی کے مستند و محبوب شاعر حضرت سائل دہلوی ہیں۔ سائل صاحب لالہ رنگی لال گو جو دہلی سے شہر سوداگر حاجی علی جان والوں سے بیچ لڑا کرتے تھے بہت مانتے تھے انہی کے اثر سے انہوں نے یہ کلب قائم کیا اس کے سکرٹری اعجاز حسین تھے
(۴) مسکین کاتھ کلب دہلی۔

یہ رنگین کانٹ کلب کا جواب تھی اس کے بانی عبدالستار مرحوم، ممبر امپیریل کانٹ کلب دہلی کے بھائی حاجی عبدالوہاب تھے۔ عبدالوہاب ابھی زندہ ہیں لیکن پتنگ بازی کو ایک مدت ہوئی خیر باد کہہ چکے ایک زمانہ تھا کہ اسی پتنگ بازی کے شوق میں دس بارہ ہزار روپیہ خرچ کر ڈالا پتنگ لڑانے کا انداز یہ تھا کہ دس دس پندرہ پندرہ استادوں کے مقابلے میں تن تنہا خود کھڑے ہو کر بیچ لڑا یا کرتے تھے۔ اگرچہ اُن کے بیچ بھی کافی کشتے تھے لیکن آخر میں کامیاب کا سہرا انہی کے سر پر بندھتا۔ میرٹھ کے مشہور رئیس سردار بہادر کی معرفت حاجی دہاج الدین مراد آبادی جو پتنگ بازی کے جرنیل کہلاتے تھے دو مرتبہ مقابلہ ہوا ان کے بڑے بڑے ادھوں کو ایک معمولی پیل گڈی سے اس طرح کاٹا کہ نوشیرواں اتارا، دوبارہ پھر بیچ ہوئے پھر ہرای۔ رامپور میں چٹن خاں سے بازی جیتی۔ لکھنؤ میں یوسف حسین مرحوم رئیس لکھنؤ نے پتنگ بازی کی دعوت دی، پیارے میاں۔ نواب کلن اور بالخصوص نواب سلطان سے دو دن تک لگا لڑا ہاتھ رہے۔ لوگوں نے ان کے ہاتھوں پر سینکڑوں روپے کی شرطیں لگاتیں لیکن میاں عبدالوہاب لکھنؤ والوں کے پتنگ کاٹ کوٹ، ہاتھ جھاڑ جھوڑ مونچھوں پر تاؤ دیتے، اگر تے دلی چلے آئے۔ دلی کی وہ لاج اور عزت رکھی جو رکھنے کا حق تھا۔

آج کل مندرجہ ذیل کلبز موجود ہیں :-

(۱) ہند کانٹ کلب بقی ماران دہلی اس کے بانی حکیم اشفاق احمد عرف حکیم عشومیاں ہیں۔ یہ کلب آج کل تمام کلبوں کی سرتاج ہے کیونکہ حکیم عشومیاں دلی کے ہر کلب کی جہاں تک اُن سے بن پڑتا ہے سرپرستی اور اعانت فرماتے رہتے ہیں۔ عبداللہ ٹال والے ساکن سوئی والاں اور سید

مجید عالم خلیفہ ولی۔ برکت اللہ صاحب وزیر علی صاحب اس کلب کے۔
 بہترین بیچ لوٹنے والوں میں ہیں۔

(۲) ریاضیہ کائٹ کلب سوسٹیو الان دہلی۔

اس کلب کے مشہور پتنگ باز وزیر علی ہیں۔

(۳) گولڈن کائٹ کلب پہاڑ گنج دہلی۔

اس کلب کے مشہور پتنگ باز عنایت الرحمن ہیں۔

(۴) خوشنما کائٹ کلب بیکاران دہلی۔

اس کلب کے مشہور پتنگ باز محمد اسحق ہیں۔

(۵) اسٹار کائٹ کلب، فراشخانہ دہلی۔

اس کلب کے مشہور پتنگ باز اسلام الدین عرف کاکوان ہیں۔

(۶) حمیدیہ کائٹ کلب صدر بازار دہلی۔

اس کلب کے مشہور پتنگ باز حمید مرحوم شیخے والے تھے آجکل میاں

عزیز کی بہت شہرت ہے۔

(۷) ینگ مین کائٹ کلب، کوچہ پنڈت دہلی۔

اس کلب کے مشہور پتنگ باز احمد چاندی والے اور محمد میر صاحبان ہیں

دستور و قواعد تنگ بازی

- ۱۔ میچ ہمیشہ بیرون شہر میدان میں ہوگا۔
- ۲۔ میچ بالعموم اتوار کے دن ہوگا۔ لیکن خاص صورتوں میں حسب مرضی فریقین کو جمع اور دن بھی مقرر ہو سکتا ہے۔
- ۳۔ ماہ مئی، ماہ جون، ماہ رمضان، ایام عیدین اور یکم محرم سے میسویہ صفر تک میچ نہیں لڑائے جائیں گے۔
- ۴۔ ایک فریق کے سو میچ کٹ جانے یا کٹ دینے کا نام ایک میچ ہوگا
- ۵۔ میچ میں میچ لڑنے کیلئے دستقامات کا درمیانی فاصلہ ۲۲۵ فٹ ہوگا
- ۶۔ میچ لڑانے والے کے لئے طول میں دس گز اور عرض میں ۵ گز جگہ قرار دی جائے گی۔ جس کی حد بندی خواہ فرش سے ہو خواہ کسی نشان یا خط سے اور اسی محدود جگہ کا نام ”کریز“ ہوگا۔
- ۷۔ بچوں کے شمار کے لئے ہر فریق کی طرف سے ایک سکورر مقرر ہوگا۔
- ۸۔ ہر میچ میں تین امپائر ہونگے، دو سائیڈ امپائر اور ایک فرنٹ امپائر تینوں امپائروں کے پاس ایک ایک سیٹی ہوگی۔ دونوں کیریئر امپائروں کے پاس ایک ایک جھنڈی سرخ اور ایک ایک سبز ہوگی۔ فرنٹ امپائر کے پاس تین جھنڈیاں ہونگی۔ ایک سرخ، ایک سبز، ایک زرد۔
- ۹۔ سائیڈ امپائر فریقین کے ممبران میں سے ہو سکتے ہیں لیکن فرنٹ امپائر کا تقرر ہر دو فریق کی رضا مندی سے ہوگا اگر فرنٹ امپائر کی لئے ایک فریق ایک شخص کو اور دوسرا فریق دوسرے شخص کو پیش کرے تو فیصلہ بذریعہ قرعہ اندازی ہوگا۔

۱۰۔ اگر ضرورت ہو تو فرنٹ امپائر بیچ میں تین گھنٹے کام کرنے کے بعد بدلا بھی جاسکتا ہے۔

۱۱۔ دونوں سائڈ امپائر۔ سبز جھنڈی دکھا کر بیچ لڑانے کے لئے فریقین کی آمادگی فرنٹ امپائر سے دم یافتہ کریں گے، اگر فرنٹ امپائر نے جواب میں اپنی سبز جھنڈی دکھا دی تو اسکے یہ معنی ہوں گے کہ بیچ لڑایا جائے، بغیر اسکے کوئی شخص بیچ لڑانے کا جاز نہ ہوگا۔

۱۲۔ اگر سائڈ امپائر سرخ جھنڈی دکھائے تو اسکے یہ معنی ہوں گے کہ بیچ لڑانے والا ابھی بیچ لڑانے کے لئے تیار نہیں ہے۔

۱۳۔ اگر فرنٹ امپائر زرد جھنڈی ہلاتے تو اس کے یہ معنی ہوں گے کہ وہ بیچ لڑانے والے کا نام دریافت کرنا چاہتا ہے۔

۱۴۔ اگر کوئی بیچ لڑانے والا بیچ لڑاتے وقت کریز سے باہر نکل جائے تو اسکا پتنگ کٹا ہوا شمار کیا جائیگا۔ بیچ لڑانے کا وقت وہ سمجھا جائیگا جبکہ فرنٹ امپائر سبز جھنڈی سے ہر دو فریق کو مطلع کر چکا ہو کہ بیچ لڑاؤ اور اس وقت تک کہ بیچ کا نتیجہ برآمد ہو۔

۱۵۔ اگر کوئی بیچ لڑانے والا بیچ لڑاتے وقت کریز سے باہر نکل جائے تو سائڈ امپائر کو لازم ہے کہ سبز اور سرخ دونوں جھنڈیاں بلند کر کے ہلاتے اور سیٹی بجا کر اسکے ریز کو مطلع کر دے۔

۱۶۔ ایک بیچ میں ابتدا سے انتہا تک ایک فریق کے زیادہ سے زیادہ بارہ آدمی بیچ لڑ سکتے ہیں خواہ بیچ کتنے ہی دنوں میں ختم ہو۔

۱۷۔ کریز میں صرف بیچ لڑانے والا اور ایک چرنی پکڑنے والا ہوگا اگر کوئی ضرورت ہو تو ایک شخص اور کھڑا ہو سکتا ہے اس سے زیادہ آدمیوں کو کریز میں آنی اجازت نہ ہوگی

جس وقت تک کیڑیچ لڑا رہا ہو۔

۱۸۔ میچ میں فریقین کی جانب سے کوئی شخص میچ نہیں لڑا سکتا تاوقتیکہ وہ دلی والا نہ ہو، یا غیر دہلوی ہونے کی صورت میں فریقِ ثانی کی منظوری نہ لیلی ہو۔
۱۹۔ میچ میں چھوٹی سے چھوٹی بائیس انچ کی گڈی سے لیکر ۱۰ فٹ اور پونے تک اڑائی جائیگی لیکن دونوں فریقوں کی رضامندی سے پیسل گڈی بھی لڑ سکتی ہے۔

۲۰۔ میچ کی اجازت کے بعد اگر کسی کی گڈی ٹوٹ جائے یا پھٹ جائے یا کسی طرح بھی تلف ہو جائے تو وہ کٹا ہوا میچ قرار دیا جائیگا۔

۲۱۔ جو میچ فرنٹ امپائر کی وائسٹ میں ضرورت سے زیادہ دُور ہو جائے اور نظروں سے ادھل ثابت ہو تو وہ اُس میچ کو سَرخ جھنڈی دکھ کر ملتوی کر سکتا ہے۔

۲۲۔ اگر میچ کی اجازت کے بعد زیادہ سے زیادہ پندرہ منٹ کے اندر میچ نہ لڑایا جائے تو فرنٹ امپائر کو لازم ہوگا کہ اُس میچ کو ملتوی کر دے اور فریقین کے دوسرے دو آدمی میچ لڑانے پر مامور کر دے۔

۲۳۔ میچ کی اجازت کے بعد کسی فریق کے پتنگ لڑانے والے کو اگر اپنے پتنگ کے لئے کسی امپائر کی ٹوٹی ہوئی گڈی سے یا گدوں وغیرہ سے صنائع ہونے کا اندیشہ ہو تو وہ سائنڈ امپائر کو مطلع کر کے اپنا میچ ملتوی کر سکتا ہے۔

۲۴۔ جو گڈی نو شیرواں ہو جائے اسکی تحریری تصدیق فرنٹ امپائر کریگا۔

۲۵۔ سوت کی دُور کے سوا تار یا سَنخ فریقین میں سے کوئی شخص بھی میچ لڑنے کے لئے استعمال نہیں کر سکتا اگر کسی نے ایسا کیا تو سَنخ یا تار سے کھٹے ہوئے میچ سوخت ہو جائیں گے۔ اور بطور جرمانہ پانچ میچ دینے ہوں گے، سائنڈ امپائر

جو جس شخص کی ڈور پر تار یا نخ ہونے کا شبہ ہو تو وہ اُس کی ڈور کو دیکھ کر اپنا اطمینان کر سکتا ہے۔

۲۶۔ دورانِ میچ میں اگر ہوا کا رخ بدل جائے اور کسی فریق کا ہاتھ دب جائے یا پورا دکھاؤ نہ رہے تو اُس فریق کو اختیار ہوگا کہ فریقِ ثانی کو اطلاع دے کر لپٹنے لے کوئی دوسری جگہ تجویز کرائے۔ لیکن اگر فریقِ ثانی اس بات سے مانع ہو تو ضروری ہوگا کہ اپنی جگہ شکایت کر نیوالے فریق کو دیدے اور خود اسکی جگہ کھڑے ہو کر میچ لڑائے

۲۷۔ جس فریق کا میچ کٹ جائے اسکو لازم ہے کہ فریقِ غالب کو ایک تصدیقی ٹکٹ دے۔

۲۸۔ میچ ختم ہونیکے بعد فریقِ غالب تمام تصدیقی ٹکٹ واپس کر دیگا اور فریقِ مغلوب کو فریقِ غالب کی سکور بک پر بیچوں کی زیادتی کی تصدیق ثبت کر کے اپنی کلب کے کپتان یا کسی دوسرے عہدہ دار سے دستخط کرائے ہوں گے۔

۲۹۔ اگر کوئی ممبر کسی دوسرے ممبر کی نسبت کوئی امانت آمیز کلمہ میدانِ میچ میں کہیگا۔ تو اُس کلب کے کپتان کو اسے سزا دینی اور اُس سے معافی منگوانی مناسب ہے۔

۳۰۔ اگر دو کلبوں میں میچ شروع ہو گیا ہو تو ہر دو کلب میں جو نیا ممبر دورانِ میچ میں داخل ہوگا وہ اس میچ میں ٹینگ نہیں لڑا سکے گا جو اسکے ممبر ہونے سے قبل شروع ہو چکا ہے۔

۳۱۔ جو کلب میچ حیت جائے اسکو لازم ہوگا کہ مغلوب کلب کا ریٹرنڈ میچ کے لیے تاریخِ اجراءِ چیلنج سے ایک ماہ کے اندر اندر ضرور چیلنج منظور کر لے

البتہ تایخ کے تقرر کا اختیار فریق غالب ہی کو ہی ہوگا۔


۳۲۔ اگر کوئی فریق وقت و تایخ معینہ پر بلا کسی عذر معقول و جائز کے آکر پیچ نہ لڑے گا تو صرف فرنٹ امپائر کی تصدیق پر اس فریق کی شکست متصور کیا جائیگی۔
۳۳۔ اگر کوئی فریق دستور و قواعد کی تمام دفعات میں سے کسی دفعہ کی خلاف ورزی میدان میچ میں کریگا تو فرنٹ امپائر کو اختیار ہوگا کہ وہ ایک میچ سے لیکر پانچ میچوں تک اس فریق پر جرمانہ کر سکتا ہے۔

۳۴۔ اگر ان دستور و قواعد کے خلاف کوئی نئی بات میچ کے میدان میں پیش آئے گی تو اس کا وقتی فیصلہ صرف فرنٹ امپائر کے اختیار میں ہوگا اور آئندہ ہونیوالی پہلی میٹنگ میں اس نئے قضیہ کے لئے ایک قاعدہ مقرر کرنا ضروری ہوگا۔




پتنگوں کی مختلف صورتیں اور رنگ


آلفی




میکل




دوباز




دوپلکا

















دوپٹا



کلدمہ








گنڈیری ار




پلونا




سانپ




پیشیل




ادھا




دھیل



دھیل





نوٹ :- انکارہ سرخ رنگ کی اور جگہ سفید رنگ کی گڈی
کو کہتے ہیں۔

اسی مصنف کی دوسری کتابیں

مولیٰ مشرق و مغرب کے علماء و اباء اور فلاسفہ کے حکمانہ

اور شاعرانہ اقوال کا مجموعہ محکمہ تعلیمات حیدرآباد

دکن اور ریاست کشمیر سے منظور شدہ۔ ایکروپیہ

جھلکیاں۔ زندگی کی چودہ جھلکیاں، اپنی تمام تر تنوع اور

رنگارنگی کے ساتھ افسانوں کی شکل میں پیش کی گئی ہیں۔ دو روپے

آئینہ غالب۔ غالب کے محاسن کو اس آئینہ میں دیکھئے اور اندازہ

لگائیے کہ یہ فلسفی شاعر حیات انسانی کے اہم مسئلوں

کو کس کس طرح تسلیجھانے کی کوشش کرتا ہے، تمام

کلام کا ایک بالکل نئے زاویہ نگاہ سے مطالعہ کیا گیا اور زیر طبع

بازگشت۔ تاریخی۔ ادبی اور تنقیدی مضامین کا مجموعہ

بچپن کے کھیلوں کی تاریخی حیثیت واضح کرنے

کے ساتھ ساتھ یہ بتایا گیا ہے کہ بچوں کی

اخلاقی تعلیم، جسمانی تربیت اور سماجی تعلقات

کی ترقی کے لئے فی الحقیقت یہ کھیل ضروری

ہیں یا نہیں۔

مطبوعات مکتبہ جہاں نما

تلخی و شیریں - از صلاح الدین صاحب قریشی - ایک حساس دل و دماغ

زندگی کی تلخی و شیرینی سے متاثر ہو کر جو دردناک چیز،

یا پُر مسرت تہقہ لگاتا ہے یہ افسانے اُسی احساس

و متاثر کی تفسیر ہیں، مختلف زبانوں کے مستند

افسانہ نگاروں نے حیاتِ انسانی کے جو تاریک

اور روشن پہلو ہمارے مطالعہ کے لئے پیش کئے

ہیں۔ اُن کو اپنی زبان اور اصلی رنگ میں دیکھنا

چاہیں تو اس مجموعہ کو ضرور پڑھیں۔ قیمت دو روپے

تصانیف خستہ انصاری!

نغمۂ روح حسین غزلوں، نظموں اور قطعات کا مجموعہ ایکروپیہ

اندھی نبیا۔ اور دوسرا افسانے - ۲۳ جدید طرز کے معیاری افسانے ایکروپیہ چار آنے

ناز و۔ اور دوسرا افسانے - ۴ لطیف و رنگین شاہ کار افسانے ایکروپیہ آٹھ آنے

عیش تمپوری!

قلعہ علی کی جھلکیاں قلعہ علی کے دلچسپ حالات - نخل عہدِ حکومت

اور زمانہ غدر کی مستند تاریخ آٹھ آنے

